

സത്യജ്വാല

മാസിക

'സത്യജ്വാല'
6-ാം
വയസ്സിലേക്ക്!

**അന്ധായരല്ല, അടിമകളുമല്ല;
പിന്നെയോ രാജകീയപുരോഹിതർ!
പുരോഹിതുമുതൽ
പാത്രംകഴുകൽവരെ അധികാരം!
കത്തനാരുടെ 'പുത്തൻ'**

'അല്മായശബ്ദം' ബ്ലോഗ് സന്ദർശിക്കാൻ : www.almayasabdam.blogspot.in
'അല്മായശബ്ദം' വെബ്സൈറ്റ് സന്ദർശിക്കാൻ : www.almayasabdam.com

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സാമൂഹിക ചർച്ചാവേദി

ഡിസംബർ 2016

പുസ്തകം 4

ലക്കം 10

രചനകൾ അയയ്ക്കാൻ :

എഡിറ്റർ

ജോർജ്ജ് മുലച്ചാലിൽ

വള്ളിച്ചിറ പി.ഒ. കോട്ടയം-686574

ഫോൺ: 9497088904

e-mail: geomoole@gmail.com

വരിസംഖ്യ അയയ്ക്കേണ്ട വിലാസം:

മാത്യു എം. തറക്കുന്നേൽ

സർക്കുലേഷൻ മാനേജർ, 'സത്യജ്വാല'

പാലാ പി.ഒ., കോട്ടയം- 686 575

ഫോൺ: 9495188610

e-mail: mtharakunnel@gmail.com

ബാങ്ക് : S B T, Pala Branch

A/c No. 67117548175

A/c Name: Kerala Catholic Church
Reformation Movement

IFSC Code: SBTR0000120

അൽമായശബ്ദം ബ്ലോഗ്: www.almayasabdam.blogspot.in

അൽമായശബ്ദം വെബ്സൈറ്റ് : www.almayasabdam.com

ഈ ലക്കത്തിൽ

**അത്മായരല്ല, അടിമകളുമല്ല;
പിന്നെയോ രാജകീയപുരോഹിതർ!**

മുഖക്കുറി 3

**പൗരോഹിത്യം മുതൽ
പാത്രംകഴുകൽവരെ അധികാരം!**

രാജഗോപാൽ വാക്കത്താനം 5

**പാപവും കാമവും കാപ്പനച്ചന്റെ
ചിന്തകളിൽ**

പ്രൊഫ. സെബാസ്റ്റ്യൻ വട്ടമറ്റം 9

മതമെന്ന ചുഷണോപാധി

ഡോ. W.K. ജോസഫ് 10

മാർക്കണ്ഡേയപുരാണം

ഇപ്പൻ 12

**'വൈദികരുടെ പണത്തോടുള്ള അത്യാഗ്രഹവും
മോശമായ പൊരുമാറ്റവും
ദൈവജനം ക്ഷമിക്കുകയില്ല'**

- ഫ്രാൻസിസ് പാപ്പാ

..... 13

**തിരുനാളാഡംബരം കുറച്ച് 'മാതൃകാപര'
മായ ജീവകാരുണ്യപ്രവർത്തനം!**

പി.സി. റോക്കി 15

പോപ്പിന്റെ പരസ്യക്കുവസാര

വിഷയങ്ങൾ (ഭാഗം-9)

പി.കെ.മാത്യു ഏറ്റുമാനൂർ 16

**കോട്ടയം അതിരൂപതയുടെ ദൈവവചന
ബഹിഷ്കരണം പഠിക്കാൻ കമ്മീഷൻ!**

ജോയി ഓവണക്കുളം, ചിക്കാഗോ 18

**ആലങ്ങാട് സെന്റ് ജോസഫ്സ്
സാധുജനസംഘത്തിന് കള്ളപ്പണനികേഷ
പമെന്ന് പോലീസ് കോടതിയിൽ**

..... 19

സീറോ-മലബാർ സഭയും

കോട്ടയം രൂപതയും

റ്റി. ഒ. ജോസഫ്, തോട്ടങ്കൽ 20

**'സത്യജ്വാല'യുടെ പ്രചാരണം ഏറ്റം
പ്രധാനം**

എം. തോമസ് മഞ്ഞപ്പള്ളിൽ 21

കന്യാസ്ത്രീകളും കള്ളപ്പണവും!

ജെയിംസ് ഐസക് കുടമാളൂർ 22

സഭാജയിലുകൾ

സക്കറിയാസ് നെടുങ്കനാൽ 23

കത്തനാരുടെ 'പുത്തൻ'

സരസപ്പൻ 24

കാരിത്താസ് ആശുപത്രി

ഡയറക്ടർക്ക് ഒരു കത്ത്

ഡോ.സി.പി. മാത്യു 25

സ്വന്തം സഭയെ സംരക്ഷിക്കുക

ഫാ. ഡാർലി എപ്പപ്പങ്ങാട്ടിൽ, മുളത്തുരുത്തി 25

ദൈവത്തിനുള്ളത് ദൈവത്തിനും

സീസറിനുള്ളത് സീസറിനും

-ജോയിന്റ് ക്രിസ്ത്യൻ കൗൺസിൽ 26

നിയമത്തെ വെല്ലുവിളിക്കുന്ന

കത്തോലിക്കാമാനേജ്മെന്റ്

അഡ്വ. ഇന്ദുലേഖാ ജോസഫ് 26

മെത്രാന്മാരുടെ കാട്ടാളനീതിക്കും

അധികാരദുർവിനിയോഗത്തിനുമെതിരെ

കോടതിവിധി!

..... 27

അഭിമുഖവധം

അലക്സ് കണിയാമ്പറമ്പിൽ (ഇംഗ്ലണ്ട്) 28

ദൈവാസ്തിത്വം

ഡോ.(ഫാ.) ജെ. വലിയമംഗലം 29

എഡിറ്ററുടെ അമേരിക്കൻ ഡയറി

..... 31

നല്ലപ്രസംഗം, നല്ല ധ്യാനം...നല്ല അച്ചൻ!

റോഷൻ ഫ്രാൻസിസ് 34

ഘടോൽക്കചപർവ്വം (പ്രോഗ്രാം റിപ്പോർട്ട്)

ഇപ്പൻ 36

സത്യജ്വാല മാസിക

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	15 രൂപാ	150 രൂപാ
ഒരു വർഷം	150 രൂപാ	1500 രൂപാ
5 വർഷം	600 രൂപാ	6000 രൂപാ

[പേരുവയ്ക്കാത്ത രചനകൾ എഡിറ്ററുടേത്]

[രചനകളിലെ അഭിപ്രായങ്ങൾ അതാത് രചയിതാക്കളുടേത്]

സത്യജ്വാല

“സാത്താന്റെ കൂടിലത്രത്തുളള എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാര ലോകത്തിന്റെ അധിപൻമാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാന്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).

മുഖക്കുറി

അന്ധാരല്ല, അടിമകളുമല്ല; പിന്നെയോ രാജകീയപുരോഹിതർ!

ആദിമസഭയിലെ മുപ്പന്മാ(elders)രിൽ പ്രധാനിയായിരുന്ന പത്രോസ് ശ്ലീഹായുടെ വാക്കുകളിൽനിന്ന്, യേശുവിൽ ജ്ഞാനസ്നാനം സ്വീകരിച്ച ക്രൈസ്തവരുടെ സഭയിലെ സ്ഥാനം ഏറ്റവും ഉന്നതമായിരുന്നുവെന്നു കാണാം. അദ്ദേഹം എഴുതുന്നു: “നിങ്ങളോ, ഇരുട്ടിൽനിന്നു തന്റെ അത്ഭുതപ്രകാശത്തിലേക്കു വിളിച്ചവന്റെ അത്ഭുതപ്രവൃത്തികൾ പ്രഖ്യാപിക്കാൻ തിരഞ്ഞെടുക്കപ്പെട്ട വർഗ്ഗവും രാജകീയപുരോഹിതഗണവും വിശുദ്ധ ജനതയും ദൈവത്തിന്റെ സ്വന്തം ജനവുമാകുന്നു. മുമ്പു നിങ്ങൾ ഒരു ജനമായിരുന്നില്ല. ഇപ്പോൾ നിങ്ങൾ ദൈവജനമായിത്തീർന്നിരിക്കുന്നു” (1 പത്രോ. 2:9-10). ഇതിലും മഹത്തായ ഒരു വിശേഷണം ആർക്കും നൽകാനാവാത്തവിധം എത്രയോ ഔന്നത്യമേറിയ വാക്കുകളിലാണദ്ദേഹം സാധാരണ ക്രൈസ്തവരെ വിശേഷിപ്പിച്ചിരിക്കുന്നതെന്നു നോക്കുക. ഇതിൽ, ‘തിരഞ്ഞെടുക്കപ്പെട്ട വർഗ്ഗം’, ‘വിശുദ്ധജനത’, ‘ദൈവത്തിന്റെ സ്വന്തം ജനം’ എന്നീ വിശേഷണങ്ങൾ പഴയനിയമശൈലിയിലുള്ള വയായതിനാൽ, അവയ്ക്ക് എന്തെങ്കിലും പുതുമയുണ്ടെന്നു പറഞ്ഞുകൂടാ. എന്നാൽ, ‘രാജകീയപുരോഹിതഗണം’ എന്ന പുതുമയാർന്ന വിശേഷണം പ്രത്യേകപഠനം അർഹിക്കുന്നു. സഭയിൽ ക്രൈസ്തവവിശ്വാസികളുടെ യഥാർത്ഥ സ്ഥാനം പുനർനിർണ്ണയിക്കുന്നതിനും അതുപകരിക്കും.

‘രാജകീയത’ എന്ന വാക്ക് പരമാധികാരത്തെ കുറിക്കുന്നു; ‘പുരോഹിതൻ’ എന്ന വാക്ക് ബലിയർപ്പണത്തെയും ക്രൈസ്തവസഭയിൽ പരമമായ അധികാരമുള്ളവരും ബലിയർപ്പകരും വിശ്വാസിസമൂഹമാണെന്നാണ് പത്രോസ് ശ്ലീഹാ ആ പദപ്രയോഗംകൊണ്ടു വ്യക്തമാക്കുന്നത്. ആദിമസഭയിൽ വിശ്വാസികളുടെ ഗണം കൂട്ടായി ആലോചിച്ചാണ് സഭാപരമായ ഏതു തീരുമാനവും എടുത്തിരുന്നതെന്നും, അതെല്ലാം അതേ കൂട്ടായ്മ

തന്നെയാണു നടപ്പാക്കിയിരുന്നതെന്നും അപ്പോസ്തലരുടെ പ്രവർത്തനങ്ങളിൽനിന്നു നാം മനസ്സിലാക്കിയിട്ടുള്ളതാണ്. അതായത്, ആദിമസഭയുടെ സ്വയംഭരണസംവിധാനത്തിൽ വിശ്വാസിസമൂഹത്തിനുമുകളിൽ ഒരു അധികാരസ്ഥാനമോ സ്ഥാനിയോ ഇല്ലായിരുന്നു; അവർതന്നെയായിരുന്നു അവരുടെ രാജാക്കന്മാർ. അങ്ങനെ സ്വയം രാജത്വം വരിച്ചവർ എന്ന അർത്ഥത്തിൽ, വിശ്വാസികളെക്കുറിച്ചുള്ള പത്രോസിന്റെ ‘രാജകീയഗണം’ എന്ന വിശേഷണം നമുക്കു മനസ്സിലാക്കാനാകും.

എന്നാൽ, ബലി-പൂജാദികളുടെ കാർമ്മികരാണ് പുരോഹിതർ എന്നിരിക്കേ, ബലിയർപ്പകരല്ലാത്ത വിശ്വാസിസമൂഹത്തെ ‘പുരോഹിതഗണം’ എന്ന് പത്രോസ് ശ്ലീഹാ എങ്ങനെ വിശേഷിപ്പിച്ചു എന്നൊരു ചോദ്യം ഇവിടെ ഉയരുന്നുണ്ട്. യഥാർത്ഥ ബലിയർപ്പകരായിത്തീരുക എന്ന ആഹ്വാനത്തിനുശേഷമായിരുന്നു, ‘പുരോഹിതഗണം’ എന്ന് വിശ്വാസിസമൂഹത്തെ അദ്ദേഹം വിശേഷിപ്പിച്ചത് എന്നിവിടെ ഓർക്കേണ്ടതുണ്ട്. “ജീവനുള്ള കല്ലുകൾപോലെ നിങ്ങൾ സ്വയം ഒരു ആദ്ധ്യാത്മികഭവനമായി പണിയപ്പെടുക; അങ്ങനെ യേശുക്രിസ്തുവിലൂടെ ദൈവത്തിനു സ്വീകാര്യമായ ആത്മീയബലികൾ അർപ്പിക്കാൻ ഒരു വിശുദ്ധ പുരോഹിതജനമായിത്തീരുക” (1 പത്രോ. 2:5) എന്നതായിരുന്നു പ്രസ്തുത ആഹ്വാനം. ‘ആത്മീയബലി’ എന്ന, അന്നുവരെ കേട്ടിട്ടില്ലാത്ത ഒരു പുതിയ ബലിസങ്കല്പമാണ് പത്രോസ് ഇവിടെ അവതരിപ്പിക്കുന്നത്. ഏതാണ്ട് അതേശൈലിയിൽ പൗലോസ് ശ്ലീഹായും ക്രിസ്തുവിശ്വാസികൾ അനുഷ്ഠിക്കേണ്ട ബലിയെക്കുറിച്ച് ഇങ്ങനെ പറയുന്നുണ്ട്: “നിങ്ങളുടെ ആദ്ധ്യാത്മിക ആരാധനയായി നിങ്ങളുടെ ശരീരങ്ങളെ വിശുദ്ധവും ദൈവത്തിനു സ്വീകാര്യവുമായ ജീവനുള്ള ബലിയായി സമർപ്പിക്കുക” (റോമാ. 12:1).

എന്താണ്, ദൈവത്തിനു സ്വീകാര്യമായ ഈ ആത്മീയബലി, അഥവാ ജീവനുള്ള ബലി? ഇതിനുത്തരം, യേശുവിന്റെ ഗിരിപ്രഭാഷണത്തിലും, ദൈവകല്പനകളെക്കുറിച്ച് അവിടുന്ന് നൽകുന്ന വ്യാഖ്യാനങ്ങളിലും

വേണ്ടത്രയുണ്ട്. ഗർവ്വ് (ego) വർജ്ജിക്കുക, നീതിക്കു വേണ്ടി വിശക്കുകയും ദാഹിക്കുകയും ചെയ്യുന്നവരാകുക, അതിനുവേണ്ടി പീഡനങ്ങളനുഭവിക്കാൻ സന്നദ്ധതയുള്ളവരാകുക, ഹൃദയശുദ്ധിയും കാര്യസ്ഥവുമുള്ളവരായിരിക്കുക... മറ്റുള്ളവരോട് സ്നേഹവും അനുകൂലമനോഭാവവും ഉള്ളവരാകാനും അവരുടെ നന്മയ്ക്കും പൊതുനന്മയ്ക്കുംവേണ്ടി സ്വയം ത്യജിച്ച് കർമ്മം ചെയ്യാനുമുള്ള ഉപദേശമാണ് ഇതിലൂടെയെല്ലാം യേശു നൽകുന്നത്. സന്മനസോടെ സ്വയം ത്യജിക്കുമ്പോൾ അത് ജീവനുള്ള ആത്മീയബലിയായിത്തീരുന്നു. ആദി മസേയിൽ വിശ്വാസികൾ നടത്തിക്കൊണ്ടിരുന്ന ആത്മീയബലികളുടെ ജീവനുള്ള ചിത്രം ഇങ്ങനെ വിരചിച്ചിരിക്കുന്നു: “വിശ്വാസം സ്വീകരിച്ച എല്ലാവരും ഒരു സമൂഹമായി. എല്ലാ വസ്തുക്കളും അവർക്കു പൊതുവായിരുന്നു. അവർ തങ്ങളുടെ വസ്തുവകകളും വിഭവങ്ങളും വിറ്റു. ഓരോരുത്തരുടെയും ആവശ്യാനുസരണം എല്ലാവർക്കുമായി പങ്കിടുകയും ചെയ്തു” (അപ്പോ.പ്രവ. 2:44-46). സ്വന്തം ജീവിതം എല്ലാവരുടെയും ശ്രേയസിനായി പങ്കുവയ്ക്കുന്നതാണ് ദൈവത്തിനു സ്വീകാര്യമായതും ജീവനുള്ളതുമായ ആത്മീയബലി.

സ്വന്തം ശാരീരികവാഞ്ചകളെ താലോലിക്കാനും അവയുടെ സാക്ഷാത്കാരത്തിൽ സന്തോഷിക്കുവാനുമുള്ള പ്രവണത മുഴുവൻ ജന്തുവിഭാഗങ്ങളുടെയും സൃഷ്ടിയിൽത്തന്നെയുള്ള സഹജപ്രകൃതിയാണ്; അതുകൊണ്ടുതന്നെ മനുഷ്യന്റെയും. അതിൽ തെറ്റുണ്ടെന്ന് യേശു പഠിപ്പിക്കുന്നുമില്ല. എന്നാൽ, വിശേഷബുദ്ധിയോടുകൂടിയ മനുഷ്യന് തന്നെപ്പോലെതന്നെ മറ്റുള്ളവരെയും കരുതാൻ കഴിയുന്ന ഒരു ആദ്ധ്യാത്മികതലമുണ്ടെന്നും, അതുണർത്തി പരാർത്ഥനാഭാവമാർജിച്ച് ദൈവികതയിലേക്കുയരുകയെന്നത് മനുഷ്യന്റെ കർത്തവ്യമാണെന്നുമുള്ള ഒരു പാഠം അവിടുന്ന് പഠിപ്പിച്ചു. അല്ലെങ്കിൽ അവന്റെ മനസ്സ് സ്വന്തം കാര്യങ്ങളിൽമാത്രമായി ചുരുങ്ങിപ്പോകുകയും അതിനുചുറ്റത്തുള്ള സാമൂഹിക-സാംസ്കാരിക-ആദ്ധ്യാത്മികമേഖലകൾ അവനു സമ്മാനിക്കുന്ന കൂടുതൽ ഉദാത്തമായ സന്തോഷങ്ങളും ആനന്ദാനുഭൂതികളും അനുഭവിക്കാൻ ശേഷിയില്ലാത്തവനായിത്തീരുകയും ചെയ്യുന്നു. അതു മനുഷ്യന്റെ വ്യക്തിതലത്തിലുള്ള നഷ്ടം. അവനിൽ നിഗൂഢനം ചെയ്യപ്പെട്ടിരിക്കുന്ന സവിശേഷകഴിവുകളുടെയും സിദ്ധികളുടെയും സർഗ്ഗശേഷികളുടെയും ഫലം സമൂഹത്തിനും നഷ്ടമാകുന്നു. ഇതു സംഭവിക്കാതിരിക്കാനാണ്, “നിന്നെപ്പോലെ നിന്റെ അയൽക്കാരനെയും സ്നേഹിക്കുക” (മത്താ. 22:40) എന്ന് യേശു ഉപദേശിച്ചത്. “മറ്റുള്ളവർ നിങ്ങളോട് എങ്ങനെ പെരുമാറണം എന്നു നിങ്ങൾ ആഗ്രഹിക്കുന്നുവോ, അങ്ങനെതന്നെ നിങ്ങളും അവരോടു പെരുമാറുക” (മത്താ. 7:12) എന്നു പറഞ്ഞ് ഇതു കൂടുതൽ വ്യക്തമാക്കിത്തരുകയും ചെയ്തു. യേശു. അവനവനോടും മറ്റുള്ളവരോടും പ്രസാദാത്മകവും അനുഭാവപൂർണ്ണ(positive)വുമായ മനോഭാവം പുലർത്തുക എന്ന ഈ ഉപദേശത്തെ, “ഇതത്രെ നിയമവും പ്രവാചകരും” എന്നു പ്രഖ്യാപിച്ച്, മുഴുവൻ പുരോഹിതനിയമങ്ങളെയും വ്യാഖ്യാനങ്ങളെയും മനുഷ്യനുവേണ്ടി അവിടുന്ന് തട്ടിമാറ്റിത്തരുകയും ചെയ്തു. എല്ലാവരും സന്തോഷം ആഗ്രഹിക്കുന്നു

എന്നു മനസ്സിലാക്കി മറ്റുള്ളവർക്കുവേണ്ടിക്കൂടി സ്വജീവിതം തുറന്നിടണമെന്നും അർപ്പിക്കണമെന്നും, അതാണ് യഥാർത്ഥ ആത്മീയതയും മതജീവിതവുമെന്നും വ്യക്തമാക്കുകയായിരുന്നു, യേശു. എന്നാൽ ഈ ആത്മീയത ഉൾക്കൊള്ളുമ്പോൾ, തന്നെപ്പോലെത്തന്നെ മറ്റുള്ളവരെയും സ്നേഹിക്കുമ്പോൾ, അവരുടെ സന്തോഷങ്ങൾക്കും ആവശ്യങ്ങൾക്കും ഉതകത്തക്കവിധം സ്വന്തം സന്തോഷങ്ങൾ ബലികഴിക്കേണ്ടിവരും. ഇതു ചിലപ്പോൾ ജീവത്യാഗം വരെ ആകാം. ‘ദൈവത്തിനു സ്വീകാര്യമായ ജീവനുള്ള ബലി’ എന്നു പറയുമ്പോൾ ഇതൊക്കെയാണ് അപ്പോസ്തലന്മാർ വിവക്ഷിക്കുന്നത്.

ഇപ്രകാരം, സ്വന്തം ജീവിതംകൊണ്ട് ആത്മീയബലികളർപ്പിക്കാൻ, പുരോഹിതരാകാൻ, മനുഷ്യരെ പ്രാപ്തരാക്കുന്ന ആദ്ധ്യാത്മികശുശ്രൂഷയാണ് സുവിശേഷപ്രഘോഷണം. യേശു തന്റെ ശിഷ്യരോടു കല്പിച്ചത് ഈ ശുശ്രൂഷ നിർവ്വഹിക്കാനാണ്; അല്ലാതെ, പഴയനിയമപുരോഹിതരേപ്പോലെ അനുഷ്ഠാനബലിയർപ്പുകരോ പുരോഹിതരോ ആകാനല്ല.

സുവിശേഷമനുസരിച്ച് രണ്ടു വിധത്തിലുള്ള കർമ്മങ്ങളാണ് സഭയിലുള്ളത്. ഒന്ന്, മനുഷ്യരെ ആദ്ധ്യാത്മികരാക്കാനുള്ള, ദൈവജനമാക്കാനുള്ള സ്നേഹത്തിന്റെ സുവിശേഷപ്രഘോഷണം. രണ്ട്, ഈ ആത്മീയബന്ധുത്വബോധത്തിൽ അധിഷ്ഠിതമായ ഒരു പാരസ്പര്യജീവിതവ്യവസ്ഥ-ദൈവരാജ്യം-കെട്ടിപ്പടുക്കാൻവേണ്ടി ദൈവജനം അർപ്പിക്കുന്ന ത്യാഗോജ്വലമായ ആത്മീയബലികൾ. ബലിയർപ്പുകരിവിടെ മുഴുവൻ വിശ്വാസികളുമാണ്; അതുകൊണ്ടുതന്നെ പുരോഹിതരും അവരാണ്. അവർക്കു ശുശ്രൂഷകർല്ലാതെ മേലധികാരികളില്ല എന്നു സൂചിപ്പിക്കാനാണ്, അവരെ ‘രാജകീയ പുരോഹിതഗണം’ എന്ന് പത്രോസ് ശ്ലീഹാ വിശേഷിപ്പിച്ചിരിക്കുന്നത്. ഈ രാജകീയപുരോഹിതഗണത്തെയാണ്, അവരുടെ ആദ്ധ്യാത്മികശുശ്രൂഷകരാകാൻ നിയോഗിതരായവർ അത്മായരും അടിമകളുമാക്കിയിരിക്കുന്നത് എന്നോർക്കുക.

അനുഷ്ഠാനപുരോഹിത്യം എപ്പോഴും എല്ലായിടത്തും ഒരേ സ്വഭാവത്തോടുകൂടിയുള്ളതാണ്. യേശു അതെല്ലാം എണ്ണിയെണ്ണി പറഞ്ഞിട്ടുണ്ട്. അവർ കപടനാട്യക്കാരും സ്വർഗ്ഗരാജ്യം മനുഷ്യരുടെ മുമ്പിൽ അടച്ചുകളയുന്നവരും അന്ധരായ വഴികാട്ടികളുമാണ്. ദുർവഹമായ ചുമടുകൾ കെട്ടി മനുഷ്യരുടെ ചുമലിൽ വയ്ക്കുന്നവരാണ്; ഒരു വിരൽകൊണ്ടുപോലും സഹായിക്കാൻ മനസ്സില്ലാത്ത അലസരും ഗർവ്വിഷ്ഠരുമാണ്; എന്തു ചെയ്യുന്നതും മനുഷ്യരെ കാണിക്കാൻവേണ്ടിയാണ്; തിരുവചനങ്ങൾ തങ്ങളുടെ നെറ്റിപ്പട്ടങ്ങളിൽ വലുതായെഴുതി പ്രദർശിപ്പിച്ച് ദൈവനാമം ദുരുപയോഗിക്കുന്ന ദൈവവൃഷ്ടകരാണ്; വിരുന്നുകളിൽ മുഖ്യസ്ഥനായും സിനഗോഗുകളിൽ ഏറ്റം മികച്ച ഇരിപ്പിടവും ചന്തസ്ഥലങ്ങളിൽ അഭിവാദനവും മനുഷ്യരിൽനിന്ന് ‘ഗുരോ’ എന്ന സംബോധനയും മോഹിക്കുന്നവരാണ്; പുറം മാത്രം വൃത്തിയാക്കിയ ചപ്പകങ്ങൾപോലെയും

ശേഷം 7-ാം പേജിൽ

പൗരോഹിത്യം മുതൽ പാത്രം കഴുകൽ വരെ അധികാരം!



രാജഗോപാൽ വാക്ത്താനം

ജോസഫ് പനമൂടന്റെ ലേഖനം (സെപ്തംബർ-ഒക്ടോബർ ലക്കങ്ങൾ) ദളിതരുടെ എക്കാലത്തെയും അടിമബോധത്തിന്റെ ലക്ഷണമാണ്. ബൈബിൾവാക്യങ്ങൾ ഉദ്ധരിച്ചും, 'തിരുമേനി' പ്രീണനം നടത്തിയും സഭയുടെ കരുണയ്ക്കുവേണ്ടിയുള്ള യാചനയാണ് അത്. അവകാശത്തിന്റെ ഭാഷയല്ല അത്, ദീനാനുക്രമയ്ക്കുവേണ്ടിയുള്ള കേഴലാണ്.

ദളിതർ സ്വയം തിരിച്ചറിയപ്പെടാത്തതുകൊണ്ട് അവർക്ക് ആത്മാഭിമാനം ഉണ്ടാകുന്നില്ല എന്നതിന്റെ സാക്ഷ്യംകൂടിയാണ് ഈ യാചനാലേഖനം.

സവർണ്ണ ക്രൈസ്തവ ഡാഡിപത്യം അതു നിലനിർത്താൻ ഉപയുക്തമായ ഒരു ചരിത്രം പടച്ചുവെച്ചിട്ടുണ്ട്. അതിനെ ഭേദിച്ചുകൊണ്ടല്ലാതെ ദളിതർക്ക് മുന്നോട്ടു പോകാനാവില്ല. മിഷനറി പാരമ്പര്യമെന്ന ക്രൈസ്തവതീവ്രവാദത്തെ തിരിച്ചറിയേണ്ടതുണ്ട്. ഇന്ത്യയിലെ ദളിതരെ രക്ഷിച്ചെടുക്കാൻ വന്ന മിശിഹാ മാറായിരുന്നില്ല, ഈസ്റ്റിന്ത്യാ കമ്പനിയും അവർക്കു പരവതാനി വിരിച്ച മിഷനറിമാരും. ബേക്കറും ബയ്ലിയുമൊക്കെ വമ്പൻ

തോട്ടമുടമകളായിരുന്നു. അവരുടെ തോട്ടങ്ങളിലെ അടിമവേലയ്ക്കു വേണ്ടിയാണ് 'ദളിത് ക്രൈസ്തവ'രെ 'സൃഷ്ടിച്ച്' ഹൈറേഞ്ചിലേക്ക് ആട്ടിത്തെളിച്ചുകൊണ്ടുപോയത്. അന്നു നിലനിന്നിരുന്ന ഭീകരമായ ജാതിവ്യവസ്ഥയും അടിമത്തവും അയിത്തവും അവർക്കു വളവും വെള്ളവുമായിത്തീർന്നു. പുലയരും പറയരുമൊക്കെ വമ്പിച്ച തോതിൽ മതപരിവർത്തനത്തിനു വിധേയരായപ്പോൾ തിരുവിതാംകൂറിലെ സവർണ്ണക്രിസ്ത്യാനികൾ പ്രതിഷേധിച്ചു. അവർക്ക് ബേക്കർ സായ്പ് ഒരു ഉറപ്പു കൊടുത്തു - തലമുറകളോളം ഇവർ ഇങ്ങനെതന്നെ നിലനിന്നുകൊള്ളും. നൂറ്റാണ്ടുകൾ കടന്നു പോയിട്ടും ആ ഉറപ്പ് പാലിക്കപ്പെട്ടിരിക്കുന്നു. (കൂടുതൽ വിവരങ്ങൾക്ക് റോബിൻ ജഫ്രിയുടെ 'നായർ മേധാവിത്വത്തിന്റെ പതനം' വായിക്കുക).

1935-ൽ 'ഇന്ത്യാ ആക്ട്' നിർമ്മാണവേളയിൽ ക്രിസ്ത്യാനികളെ പ്രതിനിധീകരിച്ചത് ഡോ. എ. ടി. പന്നീർശൈൽവമാണ്. അന്നത്തെ ക്രിസ്ത്യാനികളിൽ 90 ശതമാനവും ദളിതരായിരുന്നു; നേതാക്കൾ സവർണ്ണരും. ഭരണഘടനാനിർമ്മാണവേളയിലും ഇതുതന്നെ ആവർത്തിച്ചു. ക്രിസ്ത്യാനികൾ സഹോദരങ്ങളാണെന്നും തങ്ങൾക്കിടയിൽ ജാതിഭേദമില്ലെന്നും, അതുകൊണ്ട് സംവരണം ആവശ്യമില്ല, ന്യൂനപക്ഷാവകാശം മതിയെന്നുമായിരുന്നു അവരുടെ നിലപാട്. ഈ വഞ്ചനയാണ് ഇന്നും തുടരുന്നത്. (എന്നാൽ വളരെ

ന്യൂനപക്ഷമായ ആംഗ്ലോ, ലത്തീൻ വിഭാഗങ്ങൾ സംവരണം ഉറപ്പാക്കി!). പ്രാർത്ഥനാവേളകളിൽ ഒഴുകിയിറങ്ങുന്ന സാഹോദര്യവും സ്വർഗ്ഗരാജ്യവും മാത്രമാണ് ഇപ്പോൾ ദളിതക്രിസ്ത്യാനികളുടെ ആകെമുതൽ.



അവകാശങ്ങൾ ആരും ഔദാര്യമായി തരില്ല, അതു ചോദിച്ചുവാങ്ങണമെന്ന് ആദ്യം പ്രഖ്യാപിച്ചത് അയ്യൻകാളിയാണ്. അതൊരു രാഷ്ട്രീയപ്രസ്താവനയാണ്. ഭരണഘടന അനുവദിച്ചിരിക്കുന്ന അവകാശങ്ങൾപോലും നേടിയെടുക്കാൻ ദളിതക്രൈസ്തവർക്കു കഴിയുന്നില്ല എന്നതിന്റെ ദയനീയചിത്രമാണ് നരേന്ദ്രൻ കമ്മീഷൻ റിപ്പോർട്ട് സാക്ഷ്യപ്പെടുത്തുന്നത്. 1935 മുതൽ കേരളത്തിൽ സംവരണമുണ്ടായിരുന്നു. 2000 എത്തുമ്പോൾ ഏറ്റവുമധികം തിരസ്കരിക്കപ്പെട്ട വിഭാഗം ദളിതക്രൈസ്തവരാണ്. പ്യൂൺ, വാച്ചർ പോലുള്ള കാറ്റഗറി ഒന്നിൽ നാമമാത്രമായ സാന്നിധ്യമുണ്ടെങ്കിലും ഉന്നത ഉദ്യോഗസ്ഥരുള്ള കാറ്റഗറി 5-ലും 6-ലും ഒരു ശതമാനംപോലും പ്രാതിനിധ്യം അവർക്കില്ല. ഇതിനുവേണ്ടി സഭയോ പനമൂടനേപ്പോലുള്ളവരുടെ സംഘടനയോ നാളിതുവരെ എന്തെങ്കിലും ചെയ്തിട്ടുണ്ടോ? ഇല്ലെങ്കിൽ അതു രാഷ്ട്രീയ അജ്ഞതയാണ്.

എന്നാൽ സഭയിലെ 'അധികാര'ത്തിനു വേണ്ടി (സംവരണത്തിനല്ല)യുള്ള സമരം ന്യായമാണ്. കൊളോണിയൽ അംഗീകാരത്തിൻകീഴിൽ

പിടിച്ചെടുത്ത ഭൂമിയും സ്വത്തുക്കളും സഭയെ ഈ നാട്ടിലെ വലിയ ജന്മിയാക്കി. കേരളത്തിലെ ഭൂ, നഗരസ്വത്തിന്റെ പകുതിയും സഭയുടെ കൈയിലാണ്. ന്യൂനപക്ഷാവകാശത്തിന്റെപേരിൽ വിദ്യാഭ്യാസത്തിന്റെ ഭൂരിപക്ഷ കച്ചവടവും അവർതന്നെ നടത്തുന്നു. ഇടതു ഭരിച്ചാലും വലതു ഭരിച്ചാലും സമ്മർദ്ദരാഷ്ട്രീയത്തിന്റെ രാഷ്ട്രീയം പയറ്റാൻ 'അഭിവന്ദ്യ' പിതാക്കൾക്കറിയാം. ബി.ജെ.പി. വന്നാൽ അവിടെയും തിരുകിക്കയറ്റാൻ അവർക്കു പാർട്ടിയുണ്ട്. ഇന്ത്യൻ കോടതികളെപ്പോലും വരുതിക്കുനിർത്താൻ സഭയ്ക്കു കഴിയുമെന്നല്ലോ കടൽ കൊലക്കേസിലെ പ്രതികൾ അനായാസം ഊരിപ്പോന്നതിലൂടെ തെളിയുന്നത്.

ഇവരുടെയൊക്കെ സേവകരും എറാൻമുളികളുമായി നിന്നുകൊണ്ട് യാതൊരു അവകാശവും നേടിയെടുക്കാൻ കഴിയുകയില്ല എന്ന തിരിച്ചറിവാണ് ആദ്യമുണ്ടാകേണ്ടത്. സംവരണമല്ല വേണ്ടത്, അധികാരപങ്കാളിത്തമാണ്. 60% പേർ ദളിത് ക്രിസ്ത്യാനികളാണെങ്കിൽ വേണ്ടത് 30% സംവരണമല്ല, ജനസംഖ്യാനുപാതികമായ പങ്കാളിത്തമാണ്. അത് ഔദാര്യമല്ല, അവകാശമാണെന്ന് പ്രഖ്യാപിക്കാൻ തയ്യാറാകണം.

അതിനുമുമ്പ് സഭാസ്ഥാപനങ്ങളിലെ ഉദ്യോഗസ്ഥർ എന്താണെന്നറിയാം. പൗരോഹിത്യം മുതൽ പാത്രം കഴുകുന്നവരുടെവരെ കണക്കുവേണം. സ്കൂൾ, കോളേജ് വ്യവസായത്തിന്റെ ഔദ്യോഗിക കണക്കെടുപ്പു നടത്തണം. അവിടെയെല്ലാം ദളിതപങ്കാളിത്തം ഉറപ്പാക്കണം. സൗജന്യവിദ്യാഭ്യാസം ഭരണഘടനാപരമാകയാൽ അതിനുവേണ്ടി യാചനയുടെ ആവശ്യമില്ല. പക്ഷേ പള്ളി സ്ഥാപനവൽക്കരണത്തിന് എക്കാലവും ഉപയോഗിച്ചത് ദളിതരെയാണെങ്കിൽ, അതിന്റെ പങ്കാളിത്തം ലഭിച്ചേ അടങ്ങാവൂ.

ഈ പങ്കാളിത്തം ഒരു രാഷ്ട്രീയപ്രശ്നമാണ് എന്നു തിരിച്ചറിയുമ്പോൾമാത്രമേ അതിന്റെ വില മനസ്സിലാവുകയുള്ളൂ. സംവരണം എന്നത് ഔദാര്യമല്ല. പൗരോഹിത്യം മുതൽ തുടങ്ങണം, അവകാശം സ്ഥാപിക്കൽ. ഇന്നുവരെ ഒരു ദളിതനും (സ്ത്രീയും!) കത്തോലിക്കാസഭയിൽ പുരോഹിതരായിട്ടില്ല. വെള്ളക്കുപ്പായത്തിന് ഇന്ത്യൻ രാഷ്ട്രീയത്തിലുള്ള സ്വാധീനം എന്താണെന്ന് തിരിച്ചറിയുമ്പോൾമാത്രമാണ് ഈ അവകാശത്തിന്റെ വില മനസ്സിലാകുക. അതിന് രാഷ്ട്രീയമായ ഇച്ഛയും ആത്മാഭിമാനവും വേണം. ഇതിന് സഭയോടു കലഹിക്കേണ്ടിവരും. 'അവകാശങ്ങൾ നൽകുന്നില്ലെങ്കിൽ ഞങ്ങൾക്ക് ഈ സഭ വേണ്ടോ' എന്നു പറയാനുള്ള ആർജ്ജവത്വം വേണം. അങ്ങനെ പ്രഖ്യാപിക്കുമ്പോൾമാത്രമേ സിംഹാസനങ്ങൾക്ക് ഇളക്കംതട്ടുകയുള്ളൂ. മറിച്ച്, നീക്കുപോക്കുകളും അഡ്ജസ്റ്റ്മെന്റുകളുമാണു വേണ്ടതെങ്കിൽ യാതൊരു അർത്ഥവുമില്ല. അതി

നുള്ള തന്റേടം ദളിത്സംഘടനകൾക്കുണ്ടോ എന്നതാണ് പ്രസക്തമായ ചോദ്യം. അംബേദ്ക്കറുടെ പ്രസിദ്ധമായൊരു വാക്യമുണ്ട്. "എക്കാലവും ഞങ്ങൾ അടിമകളായിരിക്കണമെന്നത് ഉടമകളുടെ ആവശ്യമായിരിക്കാം. എന്നാൽ അടിമകളായിരിക്കുക എന്നത് ഞങ്ങളുടെ ആഗ്രഹമല്ല" - ഈ തിരിച്ചറിവാണ് പ്രധാനം.

ഫോൺ: 9447973962

-ലേഖകൻ നിദേശിച്ചിരിക്കുന്നതുപ്രകാരം, 'അവകാശങ്ങൾ നൽകുന്നില്ലെങ്കിൽ ഞങ്ങൾക്ക് ഈ സഭ വേണ്ടോ' എന്നു കേരളത്തിലെ ദളിത് ക്രൈസ്തവർ പ്രഖ്യാപിക്കുന്നപക്ഷം, അതിൽ ഏറെ സന്തോഷിക്കുന്നത് സഭാമേധാവികൾ തന്നെയാകും. കാരണം, 'അവരെ കൊണ്ടുള്ള ഉപയോഗം തീർന്നു. അവരുടെ സാന്നിദ്ധ്യം ഇനി ശല്യവുമാണ്. അവരിറങ്ങിപ്പോയാൽ ആ ശല്യമുണ്ടാകുമോ' എന്നേ അവർ കരുതൂ. മറ്റൊന്ന്, ക്രൈസ്തവരിൽ 60% ദളിതരുണ്ടെന്നു പറയുന്നത് അഖിലേന്ത്യാതലത്തിലാണ് എന്നതാണ്. കേരളത്തിൽ ഈ ശതമാനം വളരെ കുറവായതുകൊണ്ട് സഭയുടെ അടിത്തറയ്ക്കോ അധികരസിംഹാസനങ്ങൾക്കോ അവരുടെ പുറത്തുപോകൽ ഇളക്കമുണ്ടാക്കുകയില്ല. അതുകൊണ്ട് അത്തരം ഒരു നീക്കം അവിവേകമായിരിക്കും.

സംഭാവന

2016 നവംബർ - ഡിസംബർ

2015 നവംബർ മുതൽ 2016 നവംബർ	
പകുതിവരെ ലഭിച്ച ആകെ സംഭാവന	: 2,42,840
തോമസ് ജെ. മണ്ണനാൽ - ദുർഗ്	: 2000.00
ഒരു അഭ്യർത്ഥനാക്ഷി	: 1000.00
നവം. - ഡിസം. ആകെ സംഭാവന	: 3000.00
ആകെ സംഭാവന ഇതുവരെ	: 2,45,840.00

സത്യജ്വാല സാമ്പത്തികസ്ഥിതി

കഴിഞ്ഞ മാസം മാസിക അച്ചടിച്ചുകഴിഞ്ഞപ്പോൾ 1,40,000-ഓളം രൂപാ നീക്കിയിരിപ്പുണ്ടായിരുന്നു. അതിനുശേഷം ഇതുവരെ 3000 രൂപാ സംഭാവനയായും 16700 രൂപാ വരിസംഖ്യയായും ലഭിച്ചു. അങ്ങനെ ആകെ 19,700 രൂപയാണ് ഈ കാലയളവിലെ വരവ്.

ഡിസംബർ ലക്കത്തിന്റെ ചെലവു (ഉദ്ദേശം 25000 രൂപാ) കിഴിച്ച് ബാക്കി 134700 രൂപാ ഇപ്പോൾ നീക്കിയിരിപ്പുണ്ടെന്ന് സന്തോഷപൂർവ്വം അറിയിക്കുന്നു.

- സർക്കുലേഷൻ മാനേജർ & എഡിറ്റർ

മുഖക്കുറി തുടർച്ച...

വെള്ളയടിച്ച ശവക്കല്ലറകൾപോലെയും പുറമേ മാനുരും നീതിമാന്മാരുമായി സ്വയം പ്രദർശിപ്പിക്കുന്നവരാണ്, അകം കൊള്ളയും അത്യാർത്തിയുടേതാണെന്നു നിറഞ്ഞിരിക്കുന്നവരാണ്; പ്രവാചകർക്കു ശവക്കല്ലറകൾ നിർമ്മിക്കുന്നവരും അവരെ കൊല്ലുന്നവരുമാണ്; തങ്ങളുടെ ഖ്യാതിക്കുവേണ്ടി നീതിമാന്മാരുടെ സ്മാരകങ്ങൾ അലങ്കരിക്കുന്നവരുമാണവർ... (മത്താ. 23-ൽ നിന്ന്).

ഇപ്രകാരം, ബഹിർമുഖത്വം, അദ്ധ്വാനവിമുഖത, ഗർവ്വ്, പുകഴ്ചയോട് ആഗ്രഹം, കാപട്യം, ക്രൂരത, നീതിരാഹിത്യം, സത്യാന്വേഷണവിമുഖത എന്നിവയെല്ലാം മുഖമുദ്രയായിരിക്കുന്ന അനുഷ്ഠാനപൗരോഹിത്യത്തിനെങ്ങനെ വിശ്വാസികളെ രാജകീയപുരോഹിതഗണമായി അംഗീകരിക്കാനാവും? അവർക്കെങ്ങനെ ഈ ജനത്തിന്റെ ശുശ്രൂഷകരായി സ്വയം കാണാനാവും? അപ്രകാരം പഠിപ്പിക്കുന്നവരെ എങ്ങനെ വച്ചുപൊരുപ്പിക്കാനാവും? അനുഷ്ഠാനപൗരോഹിത്യത്തിന് അതു സാധ്യമല്ലതന്നെ. അതുകൊണ്ടാണ്, പ്രവാചകരെ കൊല്ലുകയെന്ന തങ്ങളുടെ പരമ്പരാഗതസ്വഭാവം പുറത്തെടുത്ത് യേശുവിനെ അവർ ക്രൂശിച്ചത്.

എന്നാൽ, യഹൂദമതത്തിൽനിന്നു വേർതിരിഞ്ഞു രൂപംകൊണ്ട ക്രൈസ്തവസഭകളിലൊന്നും അനുഷ്ഠാനപൗരോഹിത്യത്തിന് ആദ്യത്തെ മൂന്നു നൂറ്റാണ്ടുകളിൽ കടന്നുകൂടാനായില്ല. പൗരോഹിത്യത്തിനു സഭയിലേക്കു പരവതാനി വിരിച്ചുകൊടുത്തത്, റോമൻ ചക്രവർത്തി കോൺസ്റ്റന്റൈനായിരുന്നു. സഭയുടെ ശുശ്രൂഷാഘടനയെ കീഴ്-മേൽ മറിച്ചുകൊണ്ട് അദ്ദേഹം ആദ്ധ്യാത്മികശുശ്രൂഷകരെ വിശ്വാസികളുടെമേൽ ഭരണാധികാരമുള്ള പുരോഹിതരും മെത്രാന്മാരും മാർപ്പാപ്പയുമാക്കി. യേശുവിന്റെ ദൈവത്വം സംബന്ധിച്ച് അതിനിടയിലുണ്ടായിക്കഴിഞ്ഞിരുന്ന തർക്കത്തിലിടപെട്ടുകൊണ്ട് ബലിയാളിത്തുറന്നുകൊടുക്കുകയായിരുന്നു, ചക്രവർത്തി. എ.ഡി. 325-ൽ അദ്ദേഹം വിളിച്ചുചേർന്ന നിഖ്യാസുന്നഹദോസിൽ, ത്രിത്വൈകദൈവസങ്കല്പത്തെ സഭയുടെ ആധികാരികവിശ്വാസപ്രമാണത്തിലുൾപ്പെടുത്തി യേശുവിനെ 'പുത്രനായ ദൈവ'മായി പ്രഖ്യാപിക്കുകയും യേശുവിന്റെ കൊലപാതകത്തെ മനുഷ്യപാപങ്ങൾക്കുള്ള പരിഹാരബലിയായി അവതരിപ്പിക്കുകയും ചെയ്തുകൊണ്ടാണ് അദ്ദേഹമിതു സാധിച്ചത്. പൗരോഹിത്യത്തെ സംബന്ധിച്ച് സഭയിലേക്കു പ്രവേശിക്കാനുള്ള ഒരു ആനവാതിൽതന്നെ ആയിരുന്നു അത്. അതോടുകൂടിയാണ്, രാജകീയപുരോഹിതരായിരുന്ന വിശ്വാസിസമൂഹം വിവരമില്ലാത്ത (lay people) അന്ധരായും അടിമകളുമായി താഴ്ത്തപ്പെട്ടത്. ഇന്നത്തെ പുരോഹിത-അന്ധരായസങ്കല്പങ്ങൾ റോമൻ അധികാരസങ്കല്പവും പഴയനിയമപൗരോഹിത്യവും വിളക്കിച്ചേർത്തുണ്ടാക്കിയതാണെന്നും, ബൈബിൾപരമായി അതിനു യാതൊരു സാധൂകരണവുമില്ലെന്നും സാരം.

സഭയെ റോമൻസാമ്രാജ്യഘടനയോടിണക്കി ചേർത്ത് സാമ്രാജ്യമതമാക്കാൻ ബൈബിൾ വാക്യങ്ങളെ വളച്ചൊടിച്ച്വതരിപ്പിക്കുകയാണ് 4-ാം നൂറ്റാണ്ടിൽ കോൺസ്റ്റന്റൈനും അക്കാലത്തെ പുരോഹിതരും ചെയ്തതെങ്കിൽ, 5-ാം നൂറ്റാണ്ടിൽ റോമാസാമ്രാജ്യം

തകർന്നതോടെ ഉദയംകൊണ്ട റോമൻകത്തോലിക്കാ പുരോഹിതസർവ്വാധിപത്യം, 'നിങ്ങൾ കെട്ടുന്നവയെല്ലാം സ്വർഗ്ഗത്തിലും കെട്ടപ്പെട്ടിരിക്കും' എന്ന യേശുവചനത്തെ പിടിച്ച്, ബൈബിൾ അടച്ചുപൂട്ടി കെട്ടിയിടുകയാണു ചെയ്തത്. അതോടെ പത്തു നൂറ്റാണ്ടിലേറെ നീണ്ടു നിന്ന ഒരു അന്ധകാരയുഗം യൂറോപ്പിലാകെ ഉദ്ഘാടനം ചെയ്യപ്പെട്ടു. പൗരോഹിത്യത്തിന്റെ ഈ അക്രൈസ്തവചെയ്തിക്കെതിരെ ശബ്ദമുയർത്താൻ ശ്രമിച്ചവർക്കുനേരെ സ്വയം തെറ്റാവരം പ്രഖ്യാപിച്ച് ഫണ്ണി വിടർത്തിയാടുകയും വിഷം ചീറ്റുകയുമായിരുന്നു. ഈ നൂറ്റാണ്ടുകളിലത്രയും കത്തോലിക്കാ പൗരോഹിത്യം. തങ്ങളുടെ പ്രാമണ്യത്തിനും സുഖലോലുപ അലസജീവിതത്തിനുംവേണ്ടി ലക്ഷക്കണക്കിനു രക്തസാക്ഷികളെ ഈ റോമൻ പൗരോഹിത്യം സൃഷ്ടിച്ചു.

പൗരോഹിത്യം 5-ാം നൂറ്റാണ്ടിൽ അടച്ചുപൂട്ടിയ ബൈബിൾ തുറക്കുവാനുള്ള സാഹസികശ്രമങ്ങൾ വിജയം കണ്ടുതുടങ്ങിയത് 12-ാം നൂറ്റാണ്ടോടെയാണ്. 16-ാം നൂറ്റാണ്ടിൽ മാർട്ടിൻ ലൂഥറിന്റെ രംഗപ്രവേശത്തോടെ ആ പരിശ്രമങ്ങൾ വിജയത്തിലെത്തുകയുംചെയ്തു. സഭ നെടുകെ പിളരുകയും കത്തോലിക്കാപൗരോഹിത്യം ദുർബലമാകുകയും ചെയ്തത് അപ്പോഴാണ്. യൂറോപ്പിന്റെ നവോത്ഥാനത്തിന് അങ്ങനെ കളമൊരുങ്ങി.

ഇത്രയുമൊക്കെയായിട്ടും അതിൽനിന്നൊന്നും പാഠം പഠിക്കാനോ തെറ്റുതിരുത്താനോ റോമൻ കത്തോലിക്കാസഭ തയ്യാറായില്ല. പകരം, അതേ ധാർഷ്ട്യത്തോടെ 'രക്ഷ കത്തോലിക്കാസഭയിലുടമെത്ര' എന്ന മുദ്രാവാക്യവുമായി ബാക്കി ലോകം വെട്ടിപ്പിടിക്കാൻ പോർട്ടുഗീസ്-സ്പെയിൻ രാജാക്കന്മാരെ തന്റെ അധികാരപത്രവും നൽകി മാർപ്പാപ്പാ നിയോഗിക്കുകയാണുണ്ടായത്. ഇതിന്റെ ഫലമായാണ്, ബൈബിൾ പരാമർശിതമായ ആദിമസഭാസമ്പ്രദായവുമായി ഏതാണ്ടു സദൃശമായി കേരളത്തിൽ പൂലർന്നുപോന്ന മാർത്തോമ്മാ നസ്രാണി സഭ തകർക്കപ്പെട്ടതും റോമൻ പുരോഹിതാധിപത്യസമ്പ്രദായത്തിലേക്ക് ഉടച്ചുവാർക്കപ്പെട്ടതും. ഇവിടുത്തെ കത്തനാരന്മാർ ആദിമസഭയിൽ ആദ്ധ്യാത്മികശുശ്രൂഷകരായിരുന്ന മൂപ്പന്മാർക്കും, ജാതിക്കുകർത്തവ്യൻ പ്രധാന മൂപ്പനായിരുന്ന പത്രോസിനും സമാനരായിരുന്നു. അവർ ആദ്ധ്യാത്മികശുശ്രൂഷകൾക്കു നേതൃത്വവും പള്ളിയോപാസങ്ങൾക്ക് ആദ്ധ്യക്ഷ്യവും വഹിക്കുകയല്ലാതെ സഭാഭരണം നടത്തിയിരുന്നില്ല. അതെല്ലാം നിർവ്വഹിച്ചിരുന്നത്, 'ഇണങ്ങർ' എന്ന ബഹുമാന്യനാമത്തിൽ അറിയപ്പെട്ടിരുന്ന വിശ്വാസികളായിരുന്നു. ഇപ്രകാരം സഭാസമൂഹത്തിന്റെ നിയന്ത്രണക്കളായിരുന്നവരെയാണ് റോമൻ കത്തോലിക്കാപൗരോഹിത്യം സൈനികബലത്തിലും രാഷ്ട്രീയസാധിനത്തിലും 1599-ൽ നടത്തപ്പെട്ട ഉദയംപേരൂർ സുന്നഹദോസുവഴി അൽമായരും അടിമകളുമാക്കി മാറ്റിയത് എന്നോർക്കുക.

നിഖ്യാസുന്നഹദോസിലൂടെ ആശോളസഭയ്ക്കും ഉദയംപേരൂർ സുന്നഹദോസിലൂടെ കേരളസഭയ്ക്കും സംഭവിച്ച തലതിരിവു മാറ്റിയെടുക്കാതെ കത്തോലി

ശേഷം 9-ാം പേജിൽ

‘സത്യജാല’ 6-ാം വയസ്സിലേക്ക്! പ്രമുഖർ വിലയിരുത്തുന്നു!

2016 ഡിസംബർ 31, ശനിയാഴ്ച ഉച്ചകഴിഞ്ഞ് 1.30-ന്
പാലാ ടോംസ് ചേമ്പർ ഹാളിൽ

ബഹുമാന്യരേ,

2012 ജനുവരി 29-നാണ് ‘സത്യജാല’ പിറവിക്കൊണ്ടത്. ഈ മാസം (ഡിസംബർ) ‘സത്യജാല’ 5 വയസ്സ് പൂർത്തിയാക്കുകയാണ്. പാലാ ടോംസ് ചേമ്പർ ഹാളിൽവെച്ച്, കോതമംഗലം ‘സംസ്കാര’യുടെ പ്രോഗ്രാം ഡയറക്ടർ ഫാ. ജോൺ മുണ്ടയ്ക്കൽ ആദ്യകോപ്പി നൽകി ജോസഫ് പൂലിക്കുന്നേൽ സാർ ‘സത്യജാല’ പ്രകാശനം ചെയ്തത് മിക്കവരും ഓർക്കുന്നുണ്ടാവും. പ്രമുഖ അമേരിക്കൻ മലയാളിയെഴുത്തുകാരനായ ജോസഫ് പടനമാക്കലിന്റെ സാന്നിദ്ധ്യവും അന്നത്തെ ചടങ്ങിനുണ്ടായിരുന്നു.

കേരളക്രൈസ്തവസഭാമണ്ഡലത്തിൽ കഴിഞ്ഞ 5 വർഷക്കാലം നവീകരണകാഹളം മുഴുക്കി നിലനിൽക്കാൻ ‘സത്യജാല’യ്ക്കു കഴിഞ്ഞുവെന്നുള്ളത് ഒരു വലിയ കാര്യമായി KCRM കാണുന്നു. ‘സത്യജാല’ വായിക്കുന്നവരുടെയും അതിൽ എഴുതുന്നവരുടെയൊക്കെ ഭാഗത്തുനിന്നുള്ള വിശദമായ ഒരു വിലയിരുത്തൽ ഈ സന്ദർഭത്തിൽ കൂടുതൽ പ്രസക്തമാണെന്നു കരുതുകയും ചെയ്യുന്നു. അതുകൊണ്ട് ‘സത്യജാല’യെ അത്തരമൊരു വിലയിരുത്തലിനു വിധേയമാക്കുകയാണ്. ഈ അവസരത്തിൽ, ‘സത്യജാല’ വായനക്കാരുടെയും അതിൽ എഴുതുന്ന ലേഖകരുടെയും പരമാവധി സാന്നിദ്ധ്യവും ഈ വിലയിരുത്തൽപ്രക്രിയയിലുള്ള പങ്കുചേരലും ആഗ്രഹിക്കുന്നു. എല്ലാവരെയും ഹാർദ്ദമായി ക്ഷണിക്കുകയും ചെയ്യുന്നു.

സ്നേഹാദരപൂർവ്വം,

കെ.കെ. ജോസ് കണ്ടത്തിൽ ഫോൺ: 8547573730 (KCRM സംസ്ഥാന ജന. സെക്രട്ടറി)

‘സത്യജാല’യെക്കുറിച്ചുള്ള സ്വതന്ത്രവിലയിരുത്തലുകൾ

കാര്യപരിപാടി

അദ്ധ്യക്ഷൻ

: കെ.ജോർജ്ജ് ജോസഫ് (KCRM സംസ്ഥാന പ്രസിഡണ്ട്)

വിലയിരുത്തലുകൾ : ഡോ. എം.പി. മത്തായി (എം.ജി.യൂണിവേഴ്സിറ്റി ഗാന്ധിയൻ പഠന വിഭാഗം മുൻമേധാവി) പ്രൊഫ. സി. മാമ്മച്ചൻ (എഡിറ്റർ, ദൗത്യം), സാമുവൽ കൂടൽ (കവി, ഗ്രന്ഥകാരൻ), പ്രൊഫ. റവ. എബ്രഹാം വെള്ളാത്തടം, അഡ്വ. സി.ജെ.ജോസ് (ചെയർമാൻ, ദളിത് ക്രിസ്ത്യൻ ഫെഡറേഷൻ ഓഫ് ഇന്ത്യ-DCFI), മണർകാട് മാത്യു (മുതിർന്ന പത്രപ്രവർത്തകൻ), ഫാ. ജോൺ മുണ്ടയ്ക്കൽ (പ്രോഗ്രാം ഡയറക്ടർ, ‘സംസ്കാര’), ഡോ.(ഫാ.)ജെ.വലിയമംഗലം, പ്രൊഫ. ജോൺ എം. ഇട്ടി (‘വിചാര’ മാവേലിക്കര), റവ. പ്രൊഫ. കെ.വി. പൗലോസ്, ഫാ. മാണി പറമ്പേട്ട് (ചെയർമാൻ എക്സ്‌പ്രിസ്സ്- നൺസ് അസ്സോസിയേഷൻ)

JCC-KCRM പ്രതിനിധികളുടെ പ്രതികരണങ്ങൾ : ജോസഫ് വെളിവിൽ (പ്രസിഡ്റ്റ്, JCC), അഡ്വ. പോളച്ചൻ പുതുപ്പാറ (ചെയർമാൻ, കേരളകാത്തലിക് അസ്സോസിയേഷൻ ഫോർ ജസ്റ്റീസ്), റ്റി.ഒ. ജോസഫ് തോട്ടുകൽ (പ്രസിഡന്റ്, KCNS), ഇ.ആർ.ജോസഫ് (പ്രസിഡന്റ്, ലാറ്റിൻ കാത്തലിക് അസ്സോസിയേഷൻ), അഡ്വ. ചെറിയാൻ ഗുഡല്ലൂർ (KCRM), ജോഷി ആന്റണി (സെക്രട്ടറി, ഓൾ ഇന്ത്യാ കാത്തലിക് അസ്സോസിയേഷൻ), അഡ്വ. ജോസ് ജോസഫ്, കെ.കെ. ജോസ് കണ്ടത്തിൽ, റെജി ഞള്ളാനി, പ്രൊഫ. ഇപ്പൻ, പ്രൊഫ. സെബാസ്റ്റ്യൻ വട്ടമറ്റം.

പ്രതികരണങ്ങൾ

: സദസ്യർ

വിലയിരുത്തലുകളോട് നന്ദിപൂർവ്വം

: ജോർജ്ജ് മുലച്ചാലിൽ (എഡിറ്റർ, സത്യജാല)


കൃതജ്ഞത

: മാത്യു എം.തറക്കുന്നേൽ (സർക്കുലേഷൻ മാനേജർ)

പ്രത്യേക ശ്രദ്ധയ്ക്ക്: വളരെപ്പേർ സംസാരിക്കാനുള്ളതിനാൽ കൃത്യം 1.30-നുള്ള പരിപാടി ആരംഭിക്കുന്നതായിരിക്കും. യേവായി 1.15 നെങ്കിലും ഹാളിലെത്തുക.

പാപവും കാമവും കാപ്പനച്ചന്റെ ചിന്തകളിൽ

പ്രൊഫ. സെബാസ്റ്റ്യൻ വട്ടമറ്റം



[ഫാ. എസ്. കാപ്പൻ 1993 നവം. 30-നാണ് അന്തരിച്ചത്. 23 വർഷം കഴിഞ്ഞിരിക്കുന്നു. കറകളഞ്ഞ സത്യാന്വേഷിയും ചിന്തകനുമായിരുന്ന അദ്ദേഹത്തിന്റെ സ്മരണ പുതുക്കാൻ ഒരു ലേഖനം]



മലയാളികളുടെ കപടസദാചാരബോധത്തെ തുറന്നുകാണിക്കുന്നതായിരുന്നു, 1973-ൽ കാപ്പനച്ചനെഴുതിയ ആദ്യകൃതി, 'നാളെത്തേക്കൊരു ലൈംഗികസദാചാരം'. "കേരളത്തിൽ ലൈംഗികദുരാചാരം അവിവാഹിതരുടെ ഇടയിലെന്നതിനെക്കാൾ വിവാഹത്തിന്റെ മറയ്ക്കു പിന്നിലല്ലേ നടക്കുന്നതെന്നു സംശയിക്കാതെ തരമില്ല" എന്ന് അച്ചൻ അന്നെഴുതിയത് അതിശയോക്തിയായിരുന്നെങ്കിൽ നമ്മുടെ ഇന്നത്തെ അവസ്ഥയോ? പുസ്തകത്തിന്റെ ഒന്നാമദ്ധ്യായത്തിൽ ഭാരതീയ-ക്രൈസ്തവപാരമ്പര്യങ്ങളിലെ കാമവിരുദ്ധമായ നിലപാടുകളെ അദ്ദേഹം തുറന്നുകാണിക്കുന്നു. പിന്നീടൊരു പതിറ്റാണ്ടുകൂടി കഴിഞ്ഞാണ് അച്ചന്റെ ചിന്തകൾ വീണ്ടും ആ വഴിക്കു തിരിയുന്നത്. പരിസ്ഥിതിനാശത്തിന്റെ പശ്ചാത്തലത്തിൽ ഉറവിടങ്ങളിലേക്കു തിരിഞ്ഞ അച്ചൻ ചെന്നെത്തിയത് വേദസൂക്തങ്ങളിലാണ്. വേദകാലമനുഷ്യൻ കാമത്തിനു കൊടുത്ത പ്രാമുഖ്യം അത്ഭുതാപ്താദങ്ങളോടെയാവണം അച്ചൻ തിരിച്ചറിഞ്ഞത്. ആ തിരിച്ചറിവിന്റെ ആദ്യഫലമെന്നവണ്ണം അദ്ദേഹം, ഒരുപക്ഷേ തന്റെ ഒരേയൊരു കവിതയെഴുതി: 'മേഘശർജ്ജനം പറയുന്നത്'. വാഴക്കുളംകാരനായ സോഷ്യൽ ആക്ടിവിസ്റ്റ് ഒ. എം. ജോർജ്ജിന് അയച്ചുകൊടുത്ത ആ കവിതയെക്കുറിച്ച് എന്തുകൊണ്ടോ അച്ചനെതിരിക്കലും പരാമർശിച്ചതായറിവില്ല. അതുശ്ശപ്പെടെയുള്ള പുതിയൊരു കാപ്പൻപുസ്തകമാണ് 'വാട്ട് ദി തണ്ടർ സെയ്സ്' (കാപ്പൻ, 2013).

കാപ്പനച്ചന്റെ കവിതയിലൂടെ

"ആദിയിൽ ചിന്തയുടെ പ്രഥമബീജകോശമായി കാമം ഉയിർക്കൊണ്ടു", "കാമമാണ് ആദ്യജാതം, ദേവന്മാരെയും പിതൃക്കളെയും മാനവരെയുംകാൾ മഹോന്നതം." എന്നീ വേദസൂക്തങ്ങൾ വേദകാല സംസ്കൃതിയെക്കുറിച്ചുള്ള അച്ചന്റെ ലേഖനത്തിൽ ഉദ്ധരിച്ചിട്ടുണ്ട്(കാപ്പൻ, 2014). ഈ കണ്ടെത്തലുകൾ കവിതയുടെ തുടക്കത്തിൽത്തന്നെ പ്രതിഫലിക്കുന്നു:

മുഖക്കുറി തുടർച്ച....

ക്കാസഭയ്ക്ക് യേശുവിന്റെ സഭയാകാനാവില്ല. യേശുവിന്റെ സഭയാകാത്തതിടത്തോളം, പൗരോഹിത്യത്തിന്റെ നീരാളിപ്പിടുത്തത്തിൽനിന്നും അതു വ്യവസ്ഥാപിക്കുന്ന സാമ്രാജ്യത്വമാതൃകകളിൽനിന്നും സഭയ്ക്കോ ലോകത്തിനുതന്നെയോ മോചനമില്ല. പൗരോഹിത്യം ദുർബലപ്പെടുമ്പോൾ ആ മതസമൂഹങ്ങളിൽമാത്രമല്ല, മൊത്തം സമൂഹത്തിലാണ് നവോത്ഥാനമുണ്ടാകുന്നത്. ലൂഥറിനു ശേഷമുള്ള യൂറോപ്പും ശ്രീ നാരായണഗുരുവിനേത്തുടർന്നുള്ള കേരളവും ഇതു തെളിയിക്കുന്നുണ്ട്. ഇന്നു പ്രത്യക്ഷമായി നിലനിൽക്കുന്ന ആഗോളചന്ദ്രവ്യവസ്ഥിതിയും പരോക്ഷമായി നിലനിൽക്കുന്ന നവകൊളോണിയലിസവും വേരുന്നിയിരിക്കുന്നത് ക്രൈസ്തവപൗരോഹിത്യവ്യവസ്ഥയിലാണെന്ന് സൂക്ഷ്മദൃഷ്ടികൾക്കു കാണാനാകും. അതുകൊണ്ട്, പൗരോഹിത്യത്തിന്റെ

വേരറക്കുകയെന്നതാണ് സമുദായപരിഷ്ക്കരണത്തിനും സാമൂഹികനവോത്ഥാനത്തിനുമുള്ള ആദ്യപടി. അതിന്, ലൂഥർവരെയുള്ളവർ പിന്നിട്ട സഭാനവീകരണത്തിന്റെ സാഹസികപാത കൂടുതൽ വ്യക്തമായ കാഴ്ചപ്പാടോടെ വീണ്ടും വെട്ടിത്തെളിക്കേണ്ടിയിരിക്കുന്നു. റോമൻ പൗരോഹിത്യത്തോട് 'No' എന്ന് അലറി പ്രഖ്യാപിച്ച 1653-ലെ കുന്ദൻകുരിശുസത്യാം കേരളക്രൈസ്തവർക്ക് ഇക്കാര്യത്തിൽ പ്രത്യേകം വഴികാട്ടിയാണ്.

സേവകർ യജമാനന്മാരായി പെരുമാറാനാരംഭിച്ചാൽ, 'നിർത്ത്' എന്നു പറഞ്ഞ് അവരെ പിരിച്ചുവിടാൻ യഥാർത്ഥ യജമാനന്മാർക്ക് അവകാശമുണ്ട്. സഭയിൽ തങ്ങൾ രാജകീയസ്ഥാനത്തുള്ളവരാണെന്ന ബോധം വിശ്വാസിസമൂഹത്തിനുണ്ടായാൽ മതി, അതു സംഭവിക്കാൻ. വിശ്വാസികൾ കേവലം അത്മായരോ അടിമകളോ അല്ലെന്നും, മറിച്ച് രാജകീയപൗരോഹിതരാണെന്നുമുള്ള അവബോധം സഭയിൽ വളരട്ടെ!

-എഡിറ്റർ

ആദിയിൽ മനുഷ്യനുണ്ടായിരുന്നു
 മനുഷ്യൻ കാമമായിരുന്നു
 കാമിച്ച കാമത്തിനു ബോധമില്ലായിരുന്നു
 അതിനു നാമരൂപങ്ങളില്ലായിരുന്നു.

പ്രപഞ്ചോൽപത്തിയിൽത്തന്നെ നാമരൂപങ്ങളോ ആത്മ ബോധമോ ഇല്ലാത്ത കാമമായി മനുഷ്യൻ ഭൂണാവസ്ഥയിലുണ്ടായിരുന്നു എന്നാണിവിടെ സമാപിക്കുന്നത്. സ്വയം തിരിച്ചറിഞ്ഞ, ചുറ്റുവട്ടങ്ങളെക്കുറിച്ചുവബോധം നേടിയ കാമമാണു നാമിന്നറിയുന്നതുപോലുള്ള മനുഷ്യൻ. ആ മനുഷ്യൻ കണ്ടതെല്ലാം കാമിച്ചു, കൂടുതൽ കൂടുതൽ സ്വന്തമാക്കാൻ മോഹിച്ചു. കൂടുതലറിയാനും കൂടുതൽ ആയിത്തീരാനും കൊതിച്ചു. അങ്ങനെ നമ്മുടെയീ ലോകത്തെ ഉണ്ടയിലേക്കായിച്ചതു കാമമാണ്. ഇനിയും പിറക്കാനിരിക്കുന്നതിനും നിർമ്മിക്കപ്പെടാനിരിക്കുന്നതിനും വേണ്ടിയുള്ള മനുഷ്യന്റെ ആസക്തിയുടെ കഥയാണ് ചരിത്രം. കാമം നിലച്ചാൽ ആ ചരിത്രവും നിലയ്ക്കും.

ഇത്രയും പറഞ്ഞുവെച്ചിട്ട് അച്ചൻ കടക്കുന്നത് കാമത്തിനു സംഭവിച്ച പതനത്തെക്കുറിച്ചാണ്. ലക്ഷ്യത്തിനു പകരം മാർഗ്ഗത്തെയും, ആയിത്തീരലിനു പകരം കൈയടക്കലിനെയും, സംയോജനത്തിനു പകരം വിഘടനത്തെയും, പൗരസ്ത്യത്തിനു പകരം പാശ്ചാത്യത്തെയും, മനുഷ്യൻ മുറുകെ പിടിച്ചപ്പോഴാണ് കാമം കലുഷിതമായത്. വികലമായ കാമം 'എന്റേതും' 'നിന്റേതും' എന്നു ലോകത്തെ വേർതിരിച്ചു. 'എന്റേതിന്റെ' വിസ്തൃതി കൂട്ടാനായി വെള്ളക്കാർ കറുത്തവരെയും, തലച്ചോറു പേശീബലത്തെയും, ലിംഗം യോനിയെയും കോളനീകരിച്ചു. ഇങ്ങനെ തുടരുന്നു വികലകാമം വിതയ്ക്കുന്ന വിനാശത്തിന്റെ വിവരണം.

ഇടിമുഴക്കത്തിലൂടെ മനുഷ്യനു കിട്ടുന്ന സന്ദേശങ്ങളെക്കുറിച്ചുള്ള ബുഹദാരണ്യകോപനിഷത്തിലെ സൂചനയെ പിൻപറ്റിയാണ് അച്ചന്റെ കവിത പുരോഗമിക്കുന്നത്. 'ദ ദ ദ' എന്ന ഇടിമുഴക്കം 'ദാനം, ദമനം, ദയ' എന്നിങ്ങനെ മാനവരാശിക്കിന്നു രക്ഷാപായമാകാവുന്ന മൂന്നു നന്മകളെയാണത്രേ സൂചിപ്പിക്കുന്നത്. ഈ ത്രിഗുണങ്ങളെ യേശുവിന്റെയും ബുദ്ധന്റെയും സന്ദേശങ്ങളുമായി ഇണക്കിച്ചേർത്തു വിവരിച്ചശേഷം മരിച്ചുകൊണ്ടിരിക്കുന്ന ഭൂമിയെക്കുറിച്ച് ഒരു പ്രവാചകനെപ്പോലെ കാപ്പനച്ചനെഴുതുന്നു:

നാളത്തെ പ്രഭാതം ഉയിർത്തെഴുന്നേറ്റ ഭൂമിയെ ദർശിച്ചേക്കാം,

മാനവീകരിക്കപ്പെട്ട മനുഷ്യരാശിയെയും.

ഈ കവിതയ്ക്കു പിന്നാലെ എഴുതപ്പെട്ടതാവണം "വേദകാല സംസ്കൃതിയും പരിസ്ഥിതി പ്രതിസന്ധിയും" എന്ന ലേഖനം. അതിൽ കാമത്തെക്കുറിച്ച് പറയുന്നതിങ്ങനെയാണ്,

"വൈദികകാലസമൂഹത്തിന്റെ എല്ലാ അധ്വാനത്തിനും പിന്നിലുള്ള ചാലകശക്തി കാമം ആയിരുന്നു. ഇവിടെ കാമം മനുഷ്യനിൽ മാത്രം പ്രവർത്തിക്കുന്ന നൈസർഗ്ഗിക വാസനയെന്നതിനെക്കാൾ ആദിമമായ ഒരു വിശ്വശക്തിയാണ്."

ഈ പുതിയ വെളിച്ചത്തിലാണ് തന്റെ അപ്രകാശിതമായ ഓർമ്മക്കുറിപ്പുകളിൽ ക്രൈസ്തവഭക്തിമാർഗ്ഗം സ്വന്തം സർഗ്ഗാത്മകതയിലേൽപ്പിച്ച മാർകമായ ക്ഷതത്തെക്കുറിച്ച് അച്ചൻ വിവരിക്കുന്നത്.

ഫോൺ: 9495897122

മതമെന്ന പൂഷണോപാധി



ഡോ. W.K. ജോസഫ്

ദൃശ്യമായമങ്ങളിൽക്കൂടി ക്രിസ്തുമത പ്രചാരണവും രോഗശാന്തിശുശ്രൂഷയും നടത്തുന്ന വരെ വിശുദ്ധരായും അത്ഭുതങ്ങൾ പ്രവർത്തിക്കാൻ കഴിവുള്ളവരായും കാണുന്നവർ ഇന്നു കൂടിവരുന്നു. എന്നാൽ, ഈ പുണ്യാളന്മാർ ഓരോ ദിവസവും കാട്ടിക്കൂട്ടുന്ന കോപ്രായങ്ങൾ ചാനലുകളിൽക്കൂടി കാണുകയും കേൾക്കുകയും ചെയ്യുന്ന ചിന്താശീലരിൽ അവർ ജനിപ്പിക്കുന്നത് അവലയയും വെറുപ്പുമാണ്.

എ.ഡി. 325-ൽ റോമൻ ചക്രവർത്തി കോൺസ്റ്റന്റൈൻ ലോകത്തിന്റെ പല ഭാഗത്തു നിന്നും ക്രിസ്തീയകൂട്ടായ്മകളെ നയിക്കുന്ന 1800 മുപ്പന്മാരെ റോമിലേക്കു ക്ഷണിക്കുകയും അവരെവച്ച് നിഖ്യാ സുനഹദോസ് എന്ന പേരിൽ ഒരു കൗൺസിൽ കൂടുകയുമുണ്ടായി. അവിടെവച്ച് തെർത്തുല്യന്റെ പേരിൽ അറിയപ്പെട്ടിരുന്ന ഒരു വികലദൈവശാസ്ത്രത്തിന്റെ അടിസ്ഥാനത്തിൽ, 'ത്രിത്വൈകദൈവം' എന്ന, തിരുവചനങ്ങളിലില്ലാത്തതും പ്രത്യക്ഷത്തിൽത്തന്നെ പരസ്പരവിരുദ്ധവുമായ ഒരു വികല ദൈവസങ്കല്പം വിശ്വാസപ്രമാണത്തിന്റെ ഭാഗമാക്കി. അതനുസരിച്ച്, മഹാപുരോഹിതരുടെ നേതൃത്വത്തിൽ ദൈവശാസ്ത്രനിർമ്മാണവും പുതിയനിയമലിഖിതങ്ങളിൽ തിരുത്തലും ആരംഭിച്ചു. ഇങ്ങനെ തിരുത്തിയെഴുതപ്പെട്ടതാണ് ഇന്നത്തെ പുതിയ നിയമമെന്ന് പുണ്യാളന്തോ ചമയുന്ന ഇന്നത്തെ വചനപ്രഘോഷകർക്കും അത്ഭുതപ്രവർത്തകർക്കും അറിഞ്ഞുകൂടുന്നുണ്ടോ? മനുഷ്യൻ എത്ര മുടിവയ്ക്കാൻ ശ്രമിച്ചാലും, അവിടെയും ഇവിടെയും ഒളിഞ്ഞിരിക്കുന്ന സത്യം, മേഘമെന്ന മറ നീക്കി പുറത്തുവരുന്ന സൂര്യനെപ്പോലെ, ഒരിക്കൽ വെളിവാകുകതന്നെ ചെയ്യും. അതു പ്രകൃതിനിയമമാണ്.

ബൈബിൾ വായിക്കാത്ത ക്രൈസ്തവരുടെ വിശ്വാസമാന്ദ്യത്തെ ചൂഷണംചെയ്തുകൊണ്ടിരുന്ന സമ്പത്തിന്റെ ഒരു ഭാഗം ഈ പുണ്യാളന്മാരുടെ വ്യക്തിപ്രഭാവത്തെ ഉയർത്തിക്കാണിക്കാൻവേണ്ടി ചെലവാക്കുന്നു. കത്തോലിക്കാസഭയിലെ ധ്യാനഗ്രൂപ്പുകളും ഇതുതന്നെ ചെയ്തുപോരുന്നു. ആധ്യാത്മികമായി മയങ്ങിക്കിടക്കുന്നവരിൽനിന്നു പണം വസൂലാക്കി, അത് സ്വയം ഉയർത്താനും അവരെ കൂടുതലായി



മയക്കിക്കിടത്താനും ഉപയോഗിക്കുകയാണിവിടെ, ഈ പുണ്യാളന്മാർ.

ഓരോ ദിവസവും ഇവർ തട്ടിവിടുന്ന പ്രസ്താവനകൾ കേൾക്കുമ്പോൾ, ഇന്നു കാണുന്ന ചില അവസരവാദരാഷ്ട്രീയക്കാരെക്കാൾ അധഃപതിച്ചവരാണവരാണെന്നു തോന്നിപ്പോകും. ഇവരിലേറെപ്പേരും ആവേശം മൂക്കുമ്പോൾ എന്തും വിളിച്ചു പറയാൻ മടിയില്ലാത്തവരാണ്. 'യേശുവാണ് ദൈവം; യേശുവല്ലാതെ വേറെ ദൈവമില്ല' എന്ന് ഒരു ദിവസം പറയുന്നു. രണ്ടുദിവസത്തിനുശേഷം, അതേ പുണ്യാളൻ അതേ ചാനലിലൂടെ തട്ടിവിടും, 'യഹോവയാണ് ദൈവം' എന്ന്! കേൾവിക്കാരെല്ലാം കഴുതകളും ബൈബിൾ വായിക്കാത്തവരുമാണെന്ന ധാരണയാകാം, ഇക്കൂട്ടർക്ക് ഏതു വിഡ്ഢിത്തം പറയാനും പ്രവർത്തിക്കാനും പ്രചോദനം നൽകുന്നത്.

രോഗശാന്തിശുശ്രൂഷ എന്നു കേൾക്കുമ്പോൾത്തന്നെ, അത്ഭുതത്തിനായി കാത്തിരിക്കുന്ന അല്പവിശ്വാസികൾ ഡോക്ടർമാരെവരെ ഉപേക്ഷിച്ച് അവിടേക്ക് ഓടുന്ന കാഴ്ച ഇന്നു വിരളമല്ല. കൈയ്പും പ്രാർത്ഥനയും അത്ഭുതകരമായ രോഗശാന്തി നൽകുമെന്നാണ് ഇവരുടെ വിശ്വാസം. പ്രസംഗത്തിനിടയ്ക്ക് ഉത്തേജനത്തിനായി ഇടവിട്ടിടവിട്ട് ഒരാൾ 'ഹല്ലേലൂയായും' മറ്റൊരാൾ 'ആമേനും' ആവേശഭരിതരായി തട്ടിവിടുമ്പോൾ, ആ ആവേശത്തിരത്തളലിൽ ഈ അത്ഭുതവിശ്വാസികൾ വീണുപോകുന്നതു സ്വാഭാവികമാത്രം! ഈ അത്ഭുതപ്രവർത്തകർ, "നിങ്ങളെ ഞാൻ ഒരിക്കലും അറിഞ്ഞിട്ടില്ല. ഹേ, ദുർവൃത്തരേ, എന്നെ വിട്ടകന്നുപോകൂ" എന്നവസാനിപ്പിക്കുന്ന വചനഭാഗങ്ങൾ (മത്താ. 7:21-23) വായിക്കാത്തവരാണോ? ഇവർ തട്ടിവിടുന്നതു കേട്ടാൽ, ഇവരുടെ വാല്യക്കാരനും ആജ്ഞാനുവർത്തിയുമാണ് പരിശുദ്ധാത്മാവ് എന്നു തോന്നും.

ജനങ്ങളുടെ അറിവില്ലായ്മയെയും അല്പവിശ്വാസത്തെയും ചൂഷണംചെയ്തു കോടീശ്വരന്മാ

രാകുകയെന്നതാണ് ഈ പുണ്യാളന്മാരുടെ ലക്ഷ്യം. ഇതിലൊരു പുണ്യാളൻ ഈയിടെ പറയുകയുണ്ടായി, താൻ 8 കോടിരൂപാ ഒരു ചാനലിന് (പേരു പറയുന്നില്ല), തന്റെ അമാനുഷികമായ കഴിവുകൾ സംപ്രേഷണം ചെയ്യാൻ നൽകിയെന്ന്! ഒന്നോർക്കണം, അയാളുടെ കുടുംബസ്വത്തിൽനിന്നല്ല; മറിച്ച്, ജനത്തെ വഞ്ചിച്ചെടുത്തതിൽനിന്നാണ്

അയാൾ ഈ തുക നൽകിയത്. സ്വന്തമായി ഒരു ചാനൽ തുടങ്ങുന്നതിനായി വിശ്വാസികളെ കൂടുതൽ ചൂഷണംചെയ്യാൻ തയ്യാറെടുക്കുകയാണിപ്പോൾ, ഈ പുണ്യാളൻ.

ഓരോ ദിവസവും ബുദ്ധിമാന്ദാരായ ഓരോരുത്തരുടെ നേതൃത്വത്തിൽ പുതിയ പുതിയ ക്രിസ്തീയസഭകൾ ഉണ്ടാകുന്നതായി കാണാം. 2001-ൽ പ്രസിദ്ധപ്പെടുത്തിയ 'എൻസൈക്ലോപ്പീഡിയാ ഓഫ് ക്രിസ്ത്യാനിറ്റി' പ്രകാരം, അന്നു ലോകത്തിൽ 44138 അംഗീകൃത ക്രിസ്തീയവിഭാഗങ്ങൾ ഉണ്ടായിരുന്നു. ഇന്നു കുറഞ്ഞത്, അതിന്റെ ഇരട്ടിയെങ്കിലും ആയിക്കാണും. ഇതിന്റെയെല്ലാം ഉദ്ദേശ്യം പണവും പദവിയും നേടുകയെന്നതല്ലാതെ മറ്റൊന്നുമല്ല.

കേരളത്തിൽ മറ്റു മതസ്ഥരും ഈ കൊള്ളരംഗത്തേക്ക്, തങ്ങളുടെ ജാതിപ്പേരോടുകൂടിത്തന്നെ, കൂടിയേറി 'റവ.' എന്ന പദവി ഉപയോഗിക്കാനാരംഭിച്ചിട്ട് കുറേക്കാലമായി. ഉദാ: റവ. കേശവൻ നായർ (ഇത് യഥാർത്ഥ പേരുല്ല). ഇപ്പോൾ അതുകൊണ്ടും തൃപ്തിവരാതെ 'അപ്പോസ്തലൻ' എന്നുകൂടി സ്വയം വിശേഷിപ്പിച്ചുതുടങ്ങിയിരിക്കുന്നു!

ഇതിൽനിന്നെല്ലാം സമ്പത്തും പ്രസിദ്ധിയും ഉണ്ടാക്കാൻവേണ്ടി ക്രിസ്തുമതം എത്രമാത്രം ദുർവിനിയോഗം ചെയ്യപ്പെടുന്നുവെന്ന് മനസ്സിലാക്കാമല്ലോ. ഒരു മിനിട്ടിന് ഏകദേശം 4000 രൂപയാണ്, ഈ പുണ്യാളന്മാരുടെ അമാനുഷിക കഴിവ് ഉദ്ഘോഷിക്കുവാൻ ഇവർ ചാനലുകൾക്കു കൊടുക്കുന്നത് എന്നറിയുന്നു. അപ്പോൾ നിരവധിയായ ചാനലുകളിലൂടെ പാവപ്പെട്ട മനുഷ്യരുടെ എത്രയധികം പണമാണ് ഇക്കൂട്ടർ ചൂഷണം ചെയ്തെടുക്കുന്നതെന്ന് കണക്കുകൂട്ടാൻതന്നെ എളുപ്പമല്ലാത്ത സ്ഥിതിയിലാണ്... ശേഷം വായനക്കാരുടെ ചിന്തയ്ക്കു വിടുന്നു.

ഫോൺ: 9447245618

മാർക്കുണ്ട്ഡെപുരാണം

ഇപ്പൻ



ഏതു പട്ടിക്കും ഒരു ദിവസമുണ്ട്. ഇന്നെന്റെ ദിവസമാണ്-11.11.2016. പട്ടിക്കു ചിരിക്കാനറിയില്ലല്ലോ. ഞാനൊന്നു കുറച്ചോട്ടെ. അതിനുമുമ്പൊരു ഫ്ളാഷ് ബാക്ക്.

നമ്മുടെ നാട്ടിൽ ഇടയ്ക്കിടയ്ക്ക് മാനേജ്മെന്റിന്റെ പീഡനങ്ങൾ സഹിക്കവയ്ക്കാതെ വിദ്യാർത്ഥിനികൾ ആത്മഹത്യ ചെയ്യാറുണ്ടല്ലോ. അതിലുമൊക്കെ ദുസ്സഹമായ സാഹചര്യത്തിലാണ് ഇന്ദുലേഖ രാഷ്ട്രപിതാവിന്റെ പവിത്രമാർഗ്ഗത്തിൽ പുസ്തകം വായിച്ചുകൊണ്ട് സത്യഗ്രഹം ഇരുന്നത്. കോളേജ് യൂണിയൻ തെരഞ്ഞെടുപ്പുവേളയിലും വൈസ് ചെയർപേഴ്സണായി തിരഞ്ഞെടുക്കപ്പെട്ടശേഷവും അനേകം മാനസികപീഡനങ്ങളെ അവൾക്കു നേരിടേണ്ടിവന്നു. എങ്കിലും അതൊന്നും സത്യഗ്രഹം എന്ന 'കടുംകൈ'യിലേക്കു നയിച്ചില്ല.

സത്യഗ്രഹത്തിനു പ്രേരിപ്പിച്ചത് രണ്ടു കാരണങ്ങളാണ്. ഒന്നാമത്, അധികൃതർ 'കോളേജ് ഡേ' ഏകപക്ഷീയമായി വേണ്ടെന്നു വച്ചു. എന്നിട്ട് അരുവിത്തുറ തുടവകയിലെ ആത്മീയമാഫിയയുടെ സമന്തസാധ്യതകളും ഉപയോഗിച്ചു പ്രചരിപ്പിച്ചു. ഇന്ദുലേഖയുടെ അമ്മ 'കോളേജ് ഡേ' സ്റ്റേ ചെയ്യിച്ചെന്ന്. അടുത്തത് അതിലും തറപ്പണിയായിരുന്നു. നീചനായ ഒരു വിദ്യാർത്ഥിയെ കോളേജധികൃതർ കൈയിലെ

ടുത്തു. എന്നിട്ട് നിഷ്കരുണം പ്രചരിപ്പിച്ചു. ഇന്ദുലേഖ അവന്റെ പേരിൽ ലൈംഗികപീഡനക്കേസു കൊടുത്തത്. ഒരിക്കലവൾ ഒരു സംഘം വിദ്യാർത്ഥികളോടൊപ്പം നിൽക്കുകയായിരുന്നു. അവിടേക്ക് അവൻ ഈറ്റപ്പുലിയെപ്പോലെ ചീറ്റിക്കൊണ്ടൊരു ചെല്ലൽ, 'ഞാൻ നിന്നെ എവിടെ വെച്ചാടി പീഡിപ്പിച്ചതെന്ന്' ചോദിച്ചുകൊണ്ട്.



ഇതോടെ അവൾ നടക്കുന്ന വഴിയിലൊക്കെ വിദ്യാർത്ഥികൾ ചോദിക്കാൻ തുടങ്ങി. 'നിന്റെ അമ്മ എന്തിനാടി കോളേജ് ഡേ സ്റ്റേ ചെയ്യിച്ചത്? നീ കാരണം ഞങ്ങൾക്ക് 30000 രൂപയുടെ ഗാനമേള മിസു ചെയ്തു. നീയെന്തിനാണ് ആ പാവം പയ്യനെതിരെ ലൈംഗികപീഡനക്കേസ് കൊടുത്തത്?' ഈ പീഡനങ്ങളൊക്കെ ഇന്നത്തെ ഇന്ദുലേഖയോടല്ലെന്നോർക്കണം. അവളുന്ന് പ്രതിമാസം 15000 രൂപയുടെ മരുന്നു കഴിക്കുന്നുണ്ട്. അതിൽ 45 ഗ്രാം സ്റ്റീറോയ്ഡും ഉൾപ്പെടും. അവളുടെ തലമുടി പകുതി

യിലേറെ കൊഴിഞ്ഞിരുന്നു. പപ്പും പൂടയും കൊഴിഞ്ഞ ഒരു മുണ്ടിത്താരാവിനെ ഓർമ്മിപ്പിക്കുമായിരുന്നു അവൾ അന്ന്. ഇതോടെ അവൾ ഉണ്ണാൻ ചോറ്റുപാത്രവുമായി ചെന്നടുത്തിരിക്കുമ്പോൾ കൂട്ടുകാരികൾ എഴുന്നേറ്റു മാറിപ്പോകാൻ തുടങ്ങി. വിദ്യാർത്ഥികൾ വമ്പിച്ച ഭൂരിപക്ഷത്തോടെ ജയിപ്പിച്ച ഇന്ദുലേഖയെ ആണ് അധികൃതർ ഇങ്ങനെ ഒറ്റപ്പെടുത്തിയെടുത്തത്. ആ കണ്ണീർക്കഥ സീരിയലുപോലെ നീട്ടുന്നില്ല. ഈ സാഹചര്യത്തിലാണ് അവൾ പുസ്തകം വായിച്ചുകൊണ്ടു സത്യഗ്രഹം ഇരുന്നത്. സത്യഗ്രഹമിരിക്കാനുള്ള തീരുമാനം അന്ന് ഒമ്പതു വയസു പ്രായമുണ്ടായിരുന്ന എന്റെ ഇളയമകളോടുംകൂടി ആലോചിച്ചാണ് ഞങ്ങൾ എടുത്തത്. ഇന്ദുലേഖയുടെയും എന്റെയും ഡിസ് മിസലിനുമത്രമല്ല, സകുടുംബമുള്ള ഉയുലനത്തിനുവരെ മതമാഫിയാ മടിക്കില്ലെന്ന് ഞങ്ങൾക്ക് അറിയാമായിരുന്നു. ഒരു കുടുംബത്തിന്റെ അങ്കം കുറിക്കലായിരുന്ന അത്.

പിന്നെ മൂന്നുവർഷം നീണ്ടുനിന്ന നിയമയുദ്ധമായിരുന്നു. സഭ ഞങ്ങളുടെ വക്കീലിനെ കൈക്കൂലി കൊടുത്തു മറിച്ചതുകൊണ്ട് സിംഗിൾ ബഞ്ചിലും ചീഫ് ജസ്റ്റീസ് ദത്തു ഉൾപ്പെട്ട ഡിവിഷൻ ബഞ്ചിലും ഇന്ദുലേഖതന്നെയാണ് കേസുവാ



ദിച്ചത്. ജസ്റ്റീസ് ദത്തു ഒരു ശുദ്ധാത്മാവായിരുന്നു. ഇന്ദുലേഖയുടെ വിദ്യാഭ്യാസജീവിതത്തിനു വിരാമം കുറിച്ചുകൊണ്ടുള്ള വിധിപ്രസ്താവിച്ചപ്പോൾ അദ്ദേഹത്തിന്റെ പിതൃഹൃദയം തേങ്ങിയത് പിതാവായ എനിക്കു ശ്രവിക്കാൻ കഴിഞ്ഞു. പിന്നെ എന്തേ വിധി പ്രതികൂലമായത്? മലീമസമായ വ്യവസ്ഥി

തിയെ ചവിട്ടിനോവിക്കുന്ന വിധികൾ നടത്താൻ സാധ്യതയുള്ള വക്കീലന്മാരെ ജഡ്ജിമാരാക്കാനും അങ്ങനെയുള്ള ചുരുക്കം ജഡ്ജിമാർക്കു പ്രമോഷൻ കൊടുക്കാനും വ്യവസ്ഥിതിയുടെ കാവലാളായ ഭരണകൂടം തയ്യാറാവില്ലെന്ന് നമുക്ക് ഊഹിക്കാമല്ലോ. ചുരുക്കം ചിലർ അധികാരസ്ഥാനത്തെത്തുമ്പോൾ തനിസ്വരൂപം കാട്ടിയെന്നിരിക്കും. നമ്മുടെ ഫ്രാൻസിസ് പാപ്പായെപ്പോലുള്ളവർ. ജസ്റ്റീസ് ദത്തു ഇന്ദുലേഖമാർക്ക് അനുകൂലമായി വിധിച്ചിരുന്നെങ്കിൽ

‘വൈദികരുടെ പണത്തോടുള്ള അത്യാഗ്രഹവും മോശമായ പൊരുമാറ്റവും ദൈവജനം ക്ഷമിക്കുകയില്ല’ - ഫ്രാൻസിസ് പാപ്പാ



ഒന്നാമത്തേത്. രണ്ടാമത്, പുരോഹിതരുടെ മോശമായ പെരുമാറ്റം. പുരോഹിതരുടെ ഭാഗത്തു നിന്നു വരുന്ന മറ്റൊരു തെറ്റു കളും ദൈവ ജനം ക്ഷമിക്കുകതന്നെ ചെയ്യും. എന്നാൽ മേൽപറഞ്ഞ രണ്ടെണ്ണം അവർ പൊറുക്കില്ല, പാപ്പാ പറഞ്ഞു. പഴയനിയമത്തിൽ യാക്കോബിന്റെ ഭാര്യ അവളുടെ ആരാധനാമൂർത്തിയെ ആരും കാണാതെ കൂടെ കൊണ്ടുനടന്നതിനേക്കുറിച്ചും മാർപാപ്പ തന്റെ പ്രസംഗത്തിൽ പരാമർശിച്ചു. ലൗകികമായ ഒരു ദൈവ സങ്കല്പത്തിലാണ് റാഹേൽ ആശ്രയം കണ്ടെത്തിയതെന്നും

സാമ്പത്തികതാൽപ്പര്യങ്ങൾ വച്ചുപുലർത്തുന്ന പുരോഹിതരോടു വിശ്വാസിസമൂഹം ക്ഷമിക്കുകയില്ലെന്ന് ഫ്രാൻസിസ് മാർപ്പാപ്പ. നവം. 18 വെള്ളിയാഴ്ച സാന്താമാർത്തയിൽ വിശുദ്ധബലിമധ്യേ നടത്തിയ പ്രസംഗത്തിൽ സംസാരിക്കുകയായിരുന്നു അദ്ദേഹം. ദൈവാലയത്തിലെ കച്ചവടക്കാരെ ക്രിസ്തു പുറത്താക്കുന്ന ഭാഗമാണ് തന്റെ സുവിശേഷവായനയ്ക്കായി പാപ്പാ തിരഞ്ഞെടുത്തത്.

പണമെന്നത് ദൈവരാജ്യത്തെ നശിപ്പിക്കുന്ന വിത്താണെന്ന് ക്രിസ്തുവിന്റെ പ്രവൃത്തിയിൽനിന്നുതന്നെ നമുക്ക് മനസ്സിലാക്കുവാൻ സാധിക്കുമെന്ന് പാപ്പാ പറഞ്ഞു.

‘ദൈവജനം വൈദികരോട് ക്ഷമിക്കാത്ത രണ്ടു തെറ്റുകളാണുള്ളത്. വൈദികർക്ക് പണത്തോടുള്ള അമിതമായ സ്നേഹമാണ് അതിൽ

അവിടെ അവർക്ക് പിഴച്ചുവെന്നും പാപ്പാ പറഞ്ഞു.

പലപ്പോഴും പുരോഹിതരുടെ ജീവിതാവസാനകാലങ്ങളിൽ അവർക്കുചുറ്റും കഴുകന്മാരെപ്പോലെ കൂടിനിൽക്കുന്ന ബന്ധുക്കളെ കാണാറുണ്ട്. പുരോഹിതന്റെ പക്കൽനിന്ന് എന്തെല്ലാം കൈവശമാക്കാം എന്നതാണ് അവരുടെ ചിന്ത. ഒരു പുരോഹിതൻ എന്ന നിലയിൽ ദൈവത്തോടാണോ, അതോ റാഹേലിനെപ്പോലെ ലൗകികകാര്യങ്ങളോടാണോ നിങ്ങൾക്ക് താൽപര്യം. ശാന്തമായി പുരോഹിതർ ചിന്തിക്കണം.’ പാപ്പ പറഞ്ഞു.

ക്രൈസ്തവരുടെ ദാരിദ്ര്യാവസ്ഥ ശരിയായി മനസ്സിലാക്കുവാൻ പുരോഹിതശുശ്രൂഷ ചെയ്യുന്നവർക്ക് സാധിക്കട്ടെ എന്ന പ്രാർത്ഥനയോടെയാണ് പാപ്പ തന്റെ പ്രസംഗം അവസാനിപ്പിച്ചത്.

(2016 നവം. 20-ന് pravachakasabdham.com-ൽ വന്ന വാർത്താക്കുറിപ്പ്)

അദ്ദേഹം സുപ്രീം കോടതി ജഡ്ജിപോലും ആകുമായിരുന്നില്ലെന്ന് ഞാൻ ഉറച്ചു വിശ്വസിക്കുന്നു. പിന്നെയല്ലേ ഇന്ത്യൻ ചീഫ് ജസ്റ്റീസ് ആകുന്നത്. അങ്ങനെ ആ നല്ല മനുഷ്യൻ കഠിനമായ കുറ്റബോധത്തോടെ കൈകഴുകി കൈയൊഴിഞ്ഞു. പക്ഷേ, അദ്ദേഹം ഇന്ദുലേഖയ്ക്കു വാദിക്കാൻ രണ്ടരമണിക്കൂർ അനുവദിച്ചു. ഒന്നോർത്താൽ അനുകൂലവിധി കൊടുക്കുന്നതിലും വലിയ ഉപകാരമായിരുന്നത്. ജസ്റ്റീസ് ദത്തു അവളിലെ അഭിഭാഷകപ്രതിഭയെ തിരിച്ചറിഞ്ഞ് അനുഗ്രഹിച്ചു. പ്ലസ് ടുവിന്റെ സർട്ടിഫിക്കറ്റ് വച്ച് ഫൈവ് ഇയർ എൽ. എൽ. ബി. കോഴ്സിനു ചേരുക. നന്നായിവരും. തന്നെ ധാർമ്മി

കപ്രതിസന്ധിയിലാക്കിയ കത്തോലിക്കാമതമാഫിയായുടെ ചെങ്കിടത്തടിക്കുകയാണ് ഇതുവഴി ജസ്റ്റീസ് ദത്തു ചെയ്തത്.

സുപ്രീം കോടതിയിലും ഇന്ദുലേഖതന്നെ വാദിക്കണമെന്ന് എനിക്ക് കലശലായ മോഹം ഉണ്ടായിരുന്നു. അങ്ങനെയാണ് ഡൽഹിക്ക് വണ്ടി കയറിയത്. ഞങ്ങൾ ഡൽഹിയിൽ ചെന്നതുതന്നെ അവിടെയുള്ള മലയാളം പത്രങ്ങളിൽ വാർത്തയായി. സനൽ ഇടമറുകിന്റെ നേതൃത്വത്തിൽ അവിടെയുള്ള മലയാളി അസോസിയേഷൻ ഞങ്ങൾക്കു സ്വീകരണം നൽകി. ഇതൊരു നല്ല നിയമച്ചോദ്യമുള്ള കേസാണെന്നും കെ.

കെ. വേണുഗോപാലും പുത്രൻ കൃഷ്ണൻ വേണുഗോപാലും സൗജന്യമായി കേസു നടത്തിത്തരുമെന്നും റിട്ട് ജഡ്ജിമാരടങ്ങിയ സദസ് ഞങ്ങളെ നിർബ്ബന്ധിച്ചു. പറഞ്ഞതുപോലെ ആത്മാർത്ഥമായി അവരതു ചെയ്യുകയുമുണ്ടായി.

മൂന്നു ബഞ്ചുകളിലൂടെ കേസു കടന്നുപോയി. ഒന്നാമത്തെ ബഞ്ച് അനുകൂലനിലപാടാണു സ്വീകരിച്ചത്. അതിനു തെളിവാണ് ‘ഡസ്റ്റീ നോട്ടീസ്’ (കാലതാമസം വരാതിരിക്കാൻ എതിർകക്ഷികൾക്കു നേരിട്ടു നോട്ടീസ് കൊടുക്കുന്ന ഏർപ്പാട്) അനുവദിച്ചത്. രണ്ടാമത്തെ ബഞ്ച് ഇന്ദുലേഖ സുപ്രീംകോടതി സമക്ഷം മാപ്പ് പറയണമെന്ന് ആവശ്യപ്പെട്ടു. അതു ചെയ്യണമെന്ന് അഡ്വ. കൃഷ്ണൻ വേണുഗോപാൽ ഞങ്ങളെ ഉപദേശിച്ചു. കോളേജിൽ തിരിച്ചു കയറ്റിയില്ലെങ്കിലും മൂന്നുവർഷം നഷ്ടപ്പെടുത്താതെ പരീക്ഷ എഴുതിപ്പോകാൻ അനുവദിക്കും. വിളിച്ചുണർത്തി ഇരട്ടിവില ഈടാക്കി മോഹിപ്പിച്ച് അത്താഴമില്ലെന്നു പറയാനാവില്ലല്ലോ. ന്യൂനപക്ഷാവകാശം എന്ന മാരണം ഉള്ളതുകൊണ്ട് അതുതന്നെ വലിയ നേട്ടമാണ്. പരമോന്നത നിതിന്യായക്കോടതിയുടെ മുമ്പിലല്ലേ നമ്മൾ മാപ്പ് പറയുന്നത്? ദുരഭിമാനവും ദുർവ്വാശിയും ഒഴിവാക്കാം. കഷ്ടപ്പെട്ടു ഗോൾമുഖത്തെത്തിച്ചിട്ട് സമനിലയിലേക്കിലും പിരിയണ്ടേ? തെറ്റു ചെയ്യാതെ മാപ്പുപറയുന്നത് ഞങ്ങൾക്ക് വേദനാജനകമായിരുന്നെങ്കിലും സമ്മതിക്കേണ്ടിവന്നു.

അടുത്തഘട്ടത്തിൽ കേസെത്തിയത് ജസ്റ്റീസ് മാർക്കണ്ഡേയ കട്ജുവിന്റെ ബഞ്ചിലാണ്. അദ്ദേഹം കേസ് തള്ളിക്കൊണ്ട് കോടതിമുറിയിൽ ക്ഷുഭിതനായി. പത്രവാർത്തകൾ ഉദ്ധരിക്കുന്നു. വിദ്യാർത്ഥികൾ ഗാന്ധി ചമയാൻ നോക്കരുത്. അവർ സത്യഗ്രഹപോലുള്ള ഗുരുതരമായ അച്ചടക്കലംഘനങ്ങളിൽ ഏർപ്പെടരുത്. നിങ്ങൾ മഹാത്മാഗാന്ധിമാരല്ല! പെൺകുട്ടി രോഗിണിയാണെന്നും അവൾ നിരൂപാധികം മാപ്പു ചോദിച്ചിട്ടുണ്ടെന്നും അഭിഭാഷകനായ കൃഷ്ണൻ വേണുഗോപാൽ കോടതിയുടെ ശ്രദ്ധയിൽപ്പെടുത്തി. ആ വാദങ്ങൾ തള്ളിക്കൊണ്ട് കട്ജു ഇങ്ങനെ പറഞ്ഞു: “ഞങ്ങളതു ഗൗനിക്കുന്നില്ല. മാപ്പു കൊണ്ടൊന്നും കാര്യമില്ല. കത്തികൊണ്ടു കുത്തിയിട്ടും വെടിവെച്ചിട്ടും മാപ്പു പറഞ്ഞാൽ മതിയല്ലോ! നിങ്ങളൊരു വിദ്യാർത്ഥിയാണോ?” ഇത്രയും ഹിന്ദുവിൽ വന്ന വാർത്തയാണ്. ഇന്ത്യൻ എക്സ്പ്രസ്സിൽ രണ്ടു വാചകങ്ങൾകൂടി ഉണ്ട്. “നിങ്ങൾ ഡിസ്മിസ് ചെയ്യപ്പെടേണ്ട ആളാണ്. നിങ്ങൾക്കു രാഷ്ട്രീയത്തിലിറങ്ങാം!”

ഈ വാർത്ത മാധ്യമങ്ങൾ ആഘോഷിച്ചു. ഓൾ ഇന്ത്യാ റേഡിയോ വിശദമായിത്തന്നെ വാർത്ത പറഞ്ഞു. അതുകേട്ട അന്ധനായ ഒരു മനുഷ്യൻ ബുദ്ധിമുട്ടി ഏതോ പത്രമാഫീസിൽ ചെന്ന് എന്റെ നമ്പർ കരസ്ഥമാക്കി എന്നെ വിളിച്ചു. ‘സർ, ജഡ്ജിക്ക് കേസു തള്ളിയാൽ പോരേ? വാദിയായ ഒരു പെൺകുട്ടിയെ ഇങ്ങനെ തേജോവധം ചെയ്യേണ്ട ആവശ്യമുണ്ടോ? അല്ലെങ്കിൽത്തന്നെ സത്യഗ്രഹം ഒരു കുറ്റകൃത്യമാണോ? ഗാന്ധിജി ഒരു കുറ്റവാളിയാണോ?’

‘ഗാന്ധിജി ഒരു കുറ്റവാളിയാണോ?’ എന്ന ചോദ്യം എന്റെ ചെവിയിൽ മുഴങ്ങിക്കൊണ്ടിരുന്നു. വർഷങ്ങൾക്കു ശേഷം ജസ്റ്റീസ് മാർക്കണ്ഡേയ കട്ജുവിന്റെ ഫെയ്സ്

ബുക്ക് പോസ്റ്റ് കണ്ടപ്പോഴാണ് ഉത്തരം ലഭിച്ചത്. ഗാന്ധിജി ബ്രിട്ടീഷ് ചാരനാണത്രേ! അദ്ദേഹം മതത്തെയും രാഷ്ട്രീയത്തെയും കുട്ടിക്കലർത്തി, നാടിനെ വിപ്ലവമാർഗ്ഗങ്ങളിൽനിന്നു വ്യതിചലിപ്പിച്ചു. എന്നിട്ട് സത്യഗ്രഹത്തിന്റെ നിരൂപദ്രവകരമായ മാർഗ്ഗത്തിലേക്കു നയിച്ചു; ബ്രിട്ടീഷ് താൽപ്പര്യങ്ങളെ സംരക്ഷിച്ചു. അങ്ങനെ ഇന്ത്യയെ ഒരുപാട് ദ്രോഹിച്ചു. അദ്ദേഹം വർഗ്ഗീയകലാപത്തിനെതിരെ ഉപവസിച്ച് കിലും അതു വീടിനു തീ കൊടുത്തശേഷം കെടുത്താൻ ശ്രമിച്ചതുപോലെയായി. ഇതു വായിച്ചപ്പോൾ പെട്ടെന്നെന്റെ മനസ്സിൽ ഓടിയെത്തിയത് പഴയ ചെന്നായയുടെയും ആട്ടിൻകുട്ടിയുടെയും കഥയാണ്. നീയല്ല, നിന്റെ രാഷ്ട്രത്തിന്റെ പിതാവുചെയ്ത തെറ്റിന് ഞാൻ നിന്നെ ശിക്ഷിക്കുന്നു.

സൗമ്യക്കേസ്സിലെ കട്ജുവിന്റെ മുഖ്യവാദത്തോടു എനിക്കും യോജിപ്പാണുള്ളത്. ഗോവിന്ദ ചാമി സൗമ്യയെ ബലാൽസംഗം ചെയ്തു എന്നുള്ളത് ബഹു. സുപ്രീം കോടതിയും സമ്മതിക്കുന്നുണ്ട്. ആ സ്ഥിതിക്ക് അയാൾ തള്ളിയിട്ടതാണെങ്കിലും അല്ലെങ്കിലും സൗമ്യയുടെ മരണത്തിന് അയാൾ ഉത്തരവാദിയാണ്. പക്ഷേ ആ വാദം അദ്ദേഹം കോടതിയിലും ഫേസ് ബുക്കിലും അവതരിപ്പിച്ച രീതിയുടെ ധാർഷ്ട്യം അക്ഷതവ്യമാണ്. ഗാന്ധിജി മതത്തെയും രാഷ്ട്രീയത്തെയും കുട്ടിക്കലർത്തി എന്നതാണല്ലോ കട്ജുവിന്റെ ആരോപണം. ആ സ്ഥിതിക്ക് മതവും രാഷ്ട്രീയവും സയാമീസ് ഇരട്ടയെപ്പോലെ വർത്തിക്കുന്ന ഇന്ത്യൻ വ്യവസ്ഥിതിക്കെതിരെ ഒറ്റയ്ക്കു കലാപം നയിച്ച രോഗിണിയായ പെൺകുട്ടിയോടു ഇത്തിരികൂടി കാര്യം കാട്ടാമായിരുന്നേറ്റേക്കാം. കേസു തള്ളിയതിൽ ഞങ്ങൾക്ക് ദുഃഖമില്ല. ജസ്റ്റീസ് ദത്തുവും കേസു തള്ളിയിരുന്നല്ലോ. പക്ഷേ ഞങ്ങളുദ്ദേഹത്തെ ഇന്നും നന്ദിപൂർവ്വം സ്മരിക്കുന്നു.

ഇനി വിസ്തരഭയത്താൽ 12.11.2016-ലെ പത്രം വായിക്കാൻ വായനക്കാരോട് അപേക്ഷിക്കുന്നു. ‘കട്ജുവിനെ പിടിച്ചുകൊണ്ടുപോകാൻ ആരുമില്ല’ എന്നുപോലും ബഹു. കോടതിക്കു ചോദിക്കേണ്ടിവന്നു. ലോകത്തൊരു ജഡ്ജിക്കും ഇങ്ങനെ ഒരനുഭവം ഉണ്ടായിക്കാണില്ല. ഇന്ദുലേഖക്കേസിൽ കട്ജുവിന്റെ കഠിനമായ പരാമർശങ്ങൾ മുഴങ്ങിയ കോടതിയിൽത്തന്നെയാണ് ഈ നാടകങ്ങളൊക്കെ അരങ്ങേറിയത്. ഇപ്പോഴിതാ, കട്ജു ഫേസ് ബുക്ക് പോസ്റ്റ് പിൻവലിച്ച് സുപ്രീം കോടതിയിൽ മാപ്പപേക്ഷ കൊടുത്തിരിക്കുന്നുവത്രേ! (ഡിസം. 9-ലെ പത്രങ്ങളിലെ വാർത്ത) ബഹു. കോടതിക്ക് കട്ജുവിനോട് ഇങ്ങനെ പറയാം: ‘ഞങ്ങളതു ഗൗനിക്കുന്നില്ല. കത്തിക്കു കുത്തിയിട്ടും വെടിവെച്ചു കൊന്നിട്ടും മാപ്പപേക്ഷിച്ചിട്ട് എന്തുകാര്യം?’

പത്രം വായിച്ചവസാനിപ്പിച്ചപ്പോൾ രണ്ടു പഴഞ്ചൊല്ലുകൾ എന്റെ മനസ്സിലോടിയെത്തി. ‘കൊടുത്താൽ കൊല്ലത്തും കിട്ടും’, ‘പൊട്ടനെ ചട്ടൻ ചതിച്ചാൽ ചട്ടനെ ദൈവം ചതിക്കും.’

തിരുനാളാഡംബരം കുറച്ച് 'മാതൃകാപര'മായ ജീവകാരുണ്യപ്രവർത്തനം!



പി.സി. റോക്കി

ചേരാനെല്ലൂർ ഇടവകമദ്ധ്യസ്ഥനായ വി. ഫ്രാൻസിസ് സേവ്യറിന്റെ തിരുനാളാഘോഷത്തിന്റെ ആഡംബരങ്ങൾ കുറച്ച് ആ തുകകൊണ്ട് പുതിയ ഒരു കാരുണ്യപ്രവർത്തനത്തിന് 2016 അവസാനത്തോടെ തുടക്കമിടുമെന്ന പ്രഖ്യാപനം കുടുംബയോഗങ്ങളിൽ പള്ളിവികാരി നടത്തുകയുണ്ടായി. ഇതിനുമുമ്പ് പെരുന്താശ്വതിയിൽ 600 രൂപയായിരുന്നു. അന്ന് 201 പൊൻവള്ളി കുരിശുകളുടെ അകമ്പടിയോടെയും, നാലും അഞ്ചും സെന്റ് ബാസ്റ്റ്-ചെണ്ടമേളങ്ങൾ, ഒന്നര ലക്ഷത്തോളം രൂപയുടെ വെടിക്കെട്ട്, ലക്ഷം മുടക്കിയുള്ള നാടകം ഇവയോടെയായിരുന്നു തിരുനാൾ ആഘോഷിച്ചിരുന്നത്. കൂടാതെ, ക്രമസമാധാനപാലനത്തിനും, വൈദ്യുതാലങ്കാരത്തിനും VIP-കൾക്ക് അതിഥിസൽക്കാരങ്ങൾക്കും വേണ്ടി വേറെയും നല്ലൊരു തുക ചെലവഴിച്ചിരുന്നു. ഇത്തവണ ഡിസം. 1, 2, 3 തീയതികളിൽ നടക്കുന്ന പെരുന്താളിൽ ഇതിലൊക്കെ കുറവു വരുത്തുമെന്നാണ് പെരുന്താശ്വതി കമ്മിറ്റി അറിയിച്ചിരിക്കുന്നത്.

അവികസിത ഗ്രാമമായ ചേരാനെല്ലൂരിൽ പെരുന്താളിന്റെ ആഡംബരം കുറയ്ക്കാൻ 600 രൂപയ്ക്കു പകരം 1000 രൂപാ പിരിക്കാനാണ് തീരുമാനിച്ചിരിക്കുന്നത്. ഇതിനുപുറമെ, പെരുന്താശ്വതി പ്രദക്ഷിണത്തിന് മുത്തുക്കുട എഴുന്നള്ളിക്കുന്നതിന് കുടുംബയൂണിറ്റുകൾ നൂറ് രൂപാവിതം നൽകണമെന്നും അദ്ദേഹം പ്രസംഗിക്കുകയുണ്ടായി. ഇനി മുതൽ ആഘോഷങ്ങൾ ആഡംബരമാക്കാതെ ആ തുക ജീവകാരുണ്യപ്രവർത്തനങ്ങൾക്ക് ഉപയോഗിക്കണമെന്ന കെ.സി.ബി.സി.യുടെയും കർദ്ദിനാൾ ആലഞ്ചേരിയുടെയും മറ്റും നിർദ്ദേശം മാനിച്ചാണ് ഈ തീരുമാനങ്ങളെന്നും വികാരി വിശദീകരിച്ചു. 800-ഓളം കുടുംബങ്ങളാണ് ചേരാനെല്ലൂർ ഇടവകയിലുള്ളത്. മുൻവർഷം ചെലവു ചുരുക്കി മിച്ചതുക



കുറയില്ലാത്ത ഒരു വിധവയ്ക്ക് വീടുവെച്ചുകൊടുത്ത് സഹായിച്ചിരുന്നു.

എന്നാൽ ഇപ്രാവശ്യത്തെ കാരുണ്യപ്രവർത്തനം എന്താണെന്നല്ലേ? അധികം പിരിക്കുന്ന 500 രൂപയുൾപ്പെടെ കുടുംബമൊന്നിന് 1100 രൂപാവച്ച് പിരിച്ചുണ്ടാക്കുന്ന തുക ഉപയോഗിച്ച് പള്ളിയുടെ പ്രവേശനകവാടം മുതൽ പള്ളിവരെയുള്ള മൂറ്റേ ടൈൽ വിരിക്കുകയെന്ന 'കാരുണ്യപ്രവർത്തന'മാണത്രെ പ്ലാൻ ചെയ്തിരിക്കുന്നത്! പള്ളിയുടെ കവാടം മുതൽ ജംഗ്ഷൻവരെ ടൈൽ വിരിക്കുവാൻ ജില്ലാ പഞ്ചായത്ത് പതിനഞ്ച് ലക്ഷം രൂപ അനുവദിച്ചിട്ടുണ്ടെന്നും അതിനോടുചേർന്ന് പള്ളിമുറ്റംവരെ ടൈൽ വിരിച്ചാൽ ഭംഗിയായിരിക്കുമെന്നുമാണത്രെ പള്ളിക്കമ്മിറ്റിക്കാരുടെ അഭിപ്രായം!

പള്ളിമുറ്റത്ത് ടൈലും വേണ്ട. ടാറും വേണ്ട' എന്ന സീറോ-മലബാർ സിനഡിന്റെ ആഹ്വാനം നിരസിച്ചു നടത്തുന്ന ഈ 'കാരുണ്യ'പ്രവർത്തനത്തിനെതിരെ പല വിശ്വാസികളും എതിർപ്പും അതൃപ്തിയും പ്രകടിപ്പിച്ചു തുടങ്ങിയിട്ടുണ്ട്. ആഡംബരപള്ളി നിർമ്മാണങ്ങൾക്കെതിരെയും ആഘോഷങ്ങൾക്കെതിരെയും കത്തോലിക്കാസഭ പുറത്തിറക്കിയ സർക്കുലറിന് എന്തു പ്രസക്തിയാണുള്ളതെന്ന ആക്ഷേപമാണ് അവർ ഉന്നയിക്കുന്നത്.

ഏതായാലും സീറോ-മലബാർ സിനഡ് തീരുമാനത്തിനെതിരെ നടത്തുന്ന ഈ 'കാരുണ്യപ്രവർത്തനം' ചേരാനെല്ലൂർ ഇടവകയിലും അയൽഇടവകകളിലും ചർച്ചയായിരിക്കുകയാണ്.

ഏതായാലും സീറോ-മലബാർ സിനഡ് തീരുമാനത്തിനെതിരെ നടത്തുന്ന ഈ 'കാരുണ്യപ്രവർത്തനം' ചേരാനെല്ലൂർ ഇടവകയിലും അയൽഇടവകകളിലും ചർച്ചയായിരിക്കുകയാണ്.



പോപ്പിന്റെ പരസ്യക്കമ്പസാര വിഷയങ്ങൾ (ഭാഗം-9)

പി.കെ.മാത്യു ഏറ്റുമാനൂർ



ഇൻകിസിഷൻ കേരളത്തിലും

ഗോവ കേന്ദ്ര മാക്കി തെക്കേ ഇന്ത്യയ്ക്കുവേണ്ടി ഒരു രൂപത അനുവദിച്ചുകൊണ്ട് 1534 - ൽ മാർപാപ്പ ഉത്തരവിറക്കി. ഹൈന്ദവ ആചാരങ്ങളെ പാഷണ്ഡ തയായി ഇൻകിസിഷൻ കോടതി വിചാരണ ചെയ്യാനുള്ള ഉത്തരവോടുകൂടി അതിനുള്ള എക്സ്ക്യൂട്ടീവ് ഓർഡർ പോർട്ടുഗീസ് രാജാവ് ഗോവൻ വൈസറോയിക്ക് നൽകി. ഇതുപോലെയുള്ള ഒരു ഉത്തരവ് നൽകണമെന്നുള്ള ഉപദേശം രാജാവിന് നൽകിയത് കേരളത്തിൽ മിഷനറി പ്രവർത്തനത്തിനു നിയുക്തനായ വി. ഫ്രാൻസിസ് സേവ്യർ ആയിരുന്നു. കേരളത്തിലെ മാനസാന്തര പ്രവർത്തനത്തിന് അദ്ദേഹത്തെ നിയോഗിച്ചയച്ചത് പോർട്ടുഗീസ് രാജാവായിരുന്നു.

ഗോവൻ ഇൻകിസിഷൻ കോടതിയുടെ മേൽപ്രകാരമുള്ള ഉത്തരവ് വാങ്ങിക്കൊണ്ടാണ് വി. ഫ്രാൻസിസ് സേവ്യർ മിഷനറി പ്രവർത്തനത്തിനായി സൈന്യങ്ങളുടെ സഹായത്തോടുകൂടി ഗോവയിൽനിന്നു കേരളത്തിലേക്കു പോയത്. ഇൻകിസിഷൻ ഭീഷണി മുഴക്കി കേരളത്തിന്റെ തീരപ്രദേശങ്ങളിലുള്ള മുക്കുവരെ നിർബന്ധിത മതപരിവർത്തനത്തിന് ഈ വിശുദ്ധൻ വിധേയമാക്കിയതുകൊണ്ടാണ് ആയിരക്കണക്കിന് മുക്കുവർ കൂട്ടത്തോടെ കത്തോലിക്കരായിത്തീർന്നത്. കേരളത്തിൽ അദ്ദേഹം 80000 പേരെ മാമ്മോദീസ മുക്കി കത്തോലിക്കരാക്കി എന്നാണ് ചരിത്രരേഖ.

ഗോവയിലുള്ള പോർട്ടുഗീസ് ഭരണകൂടത്തിന് കപ്പം കൊടുക്കുന്ന ആശ്രിതരായിത്തീർന്നു തിരുവിതാംകൂറിലേയും കൊച്ചിയിലേയും രാജാക്കന്മാർ കഴിഞ്ഞുകൂടിയിരുന്നത്. അതുകൊണ്ട് വി. ഫ്രാൻസിസ് സേവ്യറിന്റെ നിർബന്ധിത മതപരിവർത്തനസംരംഭത്തെ എതിർക്കുവാൻ ഈ രാജാക്കന്മാർക്ക് കെൽപ്പില്ലാതെ പോയി.

ഗോവയിലെ ഇൻകിസിഷൻ കോടതിയുടെ ഉത്തരവനുസരിച്ച് ഫ്രാൻസിസ് സേവ്യർ ഇന്നാട്ടിലുണ്ടായിരുന്ന നിരവധി ഹൈന്ദവക്ഷേത്രങ്ങൾ പോർട്ടുഗീസ് ഭടന്മാരെ കൊണ്ട് കൊള്ളയടിച്ചപ്പോഴും ഇടിച്ചുനിരത്തി തൽസ്ഥാനത്ത് കൊള്ള നിർമ്മിച്ചിട്ടുണ്ട്. ഇതിന് അദ്ദേഹത്താൽ മതപരിവർത്തനം ചെയ്യപ്പെട്ട കത്തോലിക്കർ ഒത്താശ ചെയ്തുകൊടുത്തിരുന്നു.

കൊല്ലത്തിനടുത്തുണ്ടായിരുന്ന തേവലക്കര ക്ഷേത്രവും കൊച്ചിക്കടുത്തുണ്ടായിരുന്ന പള്ളുരുത്തി ക്ഷേത്രവും ഇപ്രകാരം ഫ്രാൻസിസ് സേവ്യറിന്റെ നിർദ്ദേശം അനുസരിച്ച് ഇടിച്ചു നിരത്തപ്പെട്ട ക്ഷേത്രങ്ങളിൽപ്പെട്ടതാണ് (ബോബി തോമസിന്റെ 'ക്രിസ്ത്യാനികൾ' പാഠം-277). ഇക്കൂട്ടത്തിൽ ഫ്രാൻസിസ് സേവ്യറിന്റെ നിർദ്ദേശാനുസരണം ഇടിച്ചുനിരത്തപ്പെട്ട ക്ഷേത്രമാണ് ഗുരുവായൂരിനടുത്തുള്ള പാലയൂർ ഗ്രാമത്തിലെ തളിയിൽ ശിവക്ഷേത്രം എന്നനുമാനിക്കാ

നുള്ള ചരിത്രലക്ഷ്യങ്ങൾ ആവശ്യത്തിലധികമുണ്ട്. അവിടെയുണ്ടായിരുന്ന നമ്പൂതിരിമാരെ ഇൻകിസിഷൻ ഭീഷണി മുഴക്കി ബലമായി മതംമാറ്റുകയായിരുന്നു എന്നതാണ് നൂറു ശതമാനവും ശരിയായ വസ്തുത.

തളിയിൽ ശിവക്ഷേത്രമിരുന്ന സ്ഥാനത്തു പടുത്തുയർത്തിയ കത്തോലിക്കാ ദേവാലയം തോമാശ്ലീഹ സ്ഥാപിച്ച ഏഴു പള്ളികളിൽ ഒന്നാണെന്ന് പോർട്ടുഗീസുകാർ തങ്ങളുടെ ചരിത്രത്തിൽ എഴുതിപ്പിടിപ്പിച്ചത് താഴെപ്പറയുന്ന കാരണങ്ങളാൽ ശുദ്ധ പൊളിയാണ്. തളിയിൽ ശിവക്ഷേത്രത്തിനു ചുറ്റുമായി നാല്പതിൽപ്പരം നമ്പൂതിരി ഇല്ലങ്ങൾ ഉണ്ടായിരുന്നുവെന്നും, അവയിൽ ശങ്കരപുരി, കാളികാവ്, പകലോമറ്റം, കോയിക്കര, മാടപ്പാർ, പൈമ്പിള്ളി, കോട്ടക്കര തുടങ്ങി മുപ്പത്തിരണ്ട് ഇല്ലക്കാരെയും തോമ്മാശ്ലീഹാ മാർഗ്ഗംകൂട്ടിയെന്നും, ഇതിൽ പ്രതിഷേധിച്ച് ബാക്കി വരുന്ന എട്ടോളം ഇല്ലക്കാർ സ്ഥലത്തെ ശപിച്ചപ്പോഴും ഓടിപ്പോയി എന്നുമാണ് പോർട്ടുഗീസുകാർ എഴുതിയ ചരിത്രത്തിൽ രേഖപ്പെടുത്തിയിരിക്കുന്നത്. അങ്ങനെ ആ പ്രദേശം ശാപക്കാട് എന്ന് വിളിക്കപ്പെട്ടു. പിന്നീട് ആ സ്ഥലം ചാവക്കാട് ആയി മാറി എന്ന് അന്നാട്ടുകാർ പറയുന്നു. 1959-ൽ ഈ ലേഖകൻ അവിടെ താമസിച്ച് ജോലി ചെയ്തിട്ടുണ്ട്. അപ്പോൾ അവിടെയുണ്ടായിരുന്ന ഹൈന്ദവരുടെ ഇടയിലെ ഐതിഹ്യകഥകളാണ് ഈ നിഗമ

നത്തിന്റെ അടിസ്ഥാനം. സാഹചര്യത്തെളിവുകൾവെച്ചു നോക്കിയിട്ട് അതു ശരിയെന്ന് എനിക്കു ബോധ്യമായിട്ടുള്ളതാണ്.

പാലയൂർ നമ്പൂതിരി ഇല്ലക്കാരെ ബലമായി മതംമാറ്റിയ നീതിരഹിതമായ പ്രവൃത്തി ക്രിസ്തു ശിഷ്യനായ തോമ്മാശ്ലീഹായിൽ ആരോപിച്ചത് താഴെ പറയുന്ന കാരണങ്ങളാൽ ശുദ്ധമാന നുണയും യുക്തിഭദ്രത ലഭ്യമല്ലെന്ന് ഇല്ലാത്ത കള്ളക്കഥയുമാകുന്നു.

1. തോമ്മാശ്ലീഹ വന്ന ഒന്നാം നൂറ്റാണ്ടിൽ ഒരൊറ്റ ബ്രാഹ്മണനോ ഹൈന്ദവക്ഷേത്രമോ ഇന്നാട്ടിൽ ഉണ്ടായിരുന്നില്ല. ബ്രാഹ്മണർ ഏഴാം നൂറ്റാണ്ട് മുതൽക്കാണ് വടക്കേ ഇന്ത്യയിൽ നിന്ന് കൃഷിക്കായി കേരളത്തിൽ വരാൻ തുടങ്ങിയത്. അവർ രാജാക്കന്മാരെ പ്രലോഭിപ്പിച്ച് ഹൈന്ദവരാക്കുകയും, അവരെ ഉപയോഗിച്ച് പ്രജകളെ ബലപ്രയോഗവഴി ഹൈന്ദവരാക്കിയെടുക്കുകയുമായിരുന്നു. അതിനുശേഷം രാജാക്കന്മാരുടെ സഹായത്തോടു കൂടി അവർ ഇവിടെയുണ്ടായിരുന്ന ബുദ്ധക്ഷേത്രങ്ങൾ പിടിച്ചെടുത്ത് അമ്പലങ്ങളാക്കി എന്നാണ് ശ്രീ. ഇളംകുളത്തെപ്പോലുള്ള ആധികാരികചരിത്രഗവേഷകന്മാർ അഭിപ്രായപ്പെടുന്നത്.

2. ദൈവം പള്ളികളിൽ വന്ന് വാസംചെയ്യുന്നവനോ പട്ടക്കാരിൽനിന്ന് ശുശ്രൂഷ സ്വീകരിക്കുന്നവനോ അല്ലെന്ന് യേശു പറഞ്ഞിട്ടുണ്ട് (അപ്പോ.പ്രവ. 17: 24- 25). അതുകൊണ്ട് ക്രിസ്തുശിഷ്യന്മാർ പോയിടത്തെങ്ങും പള്ളികൾ സ്ഥാപിച്ചിട്ടില്ല. തോമ്മാശ്ലീഹ ഇന്നാട്ടിൽ വന്ന് ഒരൊറ്റ പള്ളിപോലും സ്ഥാപിച്ചിട്ടില്ല. മാർ സാബോർ, മാർ പ്രോത്ത് എന്നീ നെസ്തോറിയൻ മെത്രാന്മാരാണ് കേരളത്തിൽ ആദ്യമായി ക്രൈസ്തവദേവാലയങ്ങൾ സ്ഥാപിച്ചത്.

3. പാലയൂർ പള്ളിക്കടുത്തുള്ള കുളക്കരയിൽ അനേകം ഹൈന്ദവവിഗ്രഹങ്ങൾ സൂക്ഷിച്ചിട്ടുണ്ട്. ഇത് ക്ഷേത്രം പൊളിച്ചപ്പോൾ പോർട്ടുഗീസുകാർക്കു കിട്ടിയതായിരിക്കാനാണ് സാധ്യത. കുളക്കരയിൽ സ്ഥാപിച്ചിരിക്കുന്ന ബോർഡിൽ തോമ്മാശ്ലീഹ അത്ഭുതം പ്രവർത്തിച്ചതു (കൈക്കുമിളിയിൽ കോരി മേൽപ്പൊട്ടെറിഞ്ഞ വെള്ളം അന്തരീക്ഷത്തിൽ തങ്ങിനിന്നു!) കണ്ട് മുപ്പതിൽപ്പരം ഇല്ലക്കാർ കുട്ടത്തോടെ സ്വമനസ്സാലെ മതംമാറി ക്രിസ്ത്യാനികളായി എന്നു പറഞ്ഞിരിക്കുന്നത് വിശ്വസനീയമല്ല. ഇവരെ നിർബന്ധിത മതപരിവർത്തനത്തിന് ഫ്രാൻസിസ് സേവ്യർ വിധേയമാക്കുകയായിരുന്നു എന്നതായിരിക്കാം സത്യസന്ധമായ ചരിത്രം.

ഫ്രാൻസിസ് സേവ്യർ എൺപതിനായിരത്തോളം മുക്കുവരെ കത്തോലിക്കരാക്കി. അവർ താഴ്ന്ന ജാതിക്കാരായതുകൊണ്ട് കത്തോലിക്കരായിത്തീർന്ന സുറിയാനി ക്രിസ്ത്യാനികൾ അവരെ തങ്ങളുടെ കുട്ടത്തിൽ കുട്ടാൻ തയ്യാറായില്ല. എന്നാൽ പാലയൂരിൽ മാർഗ്ഗം കൂട്ടിയ ഇല്ലക്കാർ ആവ്യന്മാരായ നമ്പൂതിരിമാർ ആയതുകൊണ്ട് സുറിയാനി ക്രിസ്ത്യാനികൾ അവരെ തങ്ങളുടെ കുട്ടത്തിൽ സന്തോഷം സ്വീകരിച്ചു എന്നതാകാം സത്യസന്ധമായ ചരിത്രം. മാർഗ്ഗംകൂട്ടിയ നമ്പൂതിരിമാർ പുതുക്രിസ്ത്യാനികളാണ് എന്ന ആക്ഷേപത്തിന് പാത്രീഭൂതർ ആകാതിരിക്കാൻ അവർ പോർട്ടുഗീസുകാരുടെ കള്ളക്കഥയെ ഭൂഷണമായി സ്വീകരിച്ചു എന്നു കരുതപ്പെടുന്നു.

കാലം മാറിവന്നപ്പോൾ, പോർട്ടുഗീസുകാരെ പിൻതള്ളി ഡച്ചുകാർ കേരളത്തിലെ രാജാക്കന്മാരെ സ്വാധീനവലയത്തിലാക്കി. ഇവർ പ്രൊട്ടസ്റ്റന്റ് മതവിഭാഗത്തിൽപ്പെട്ടവരായിരുന്നു. കത്തോലിക്കർ എക്കാലവും അവരുടെ ബദ്ധശത്രുക്കളായിരുന്നു. മാറിവന്ന ഈ സാഹചര്യത്തിൽ കത്തോലിക്കരായിത്തീർന്ന സുറിയാനി ക്രിസ്ത്യാനികളുടെ (മാർത്തോമ്മക്കാർ, സുറിയാനിക്കാർ, മാർഗ്ഗക്കാർ, ക്നാനായക്കാർ) നിലനില്പ് പരുങ്ങലിലായി. അതുകൊണ്ടുംകൂടിയാണ് അവർ കുന്നുകുരിശ് സത്യംവഴി റോമാ മാർപാപ്പയുമായുള്ള ബന്ധം ഉപേക്ഷിച്ചത്. തങ്ങളെ മാർഗ്ഗംകൂട്ടി സാമ്പത്തികവും സാംസ്കാരികവും നൽകിക്കൊണ്ടിരുന്ന പോർട്ടുഗീസുകരോട് പ്രത്യേക അടുപ്പവും വിധേയത്വവും ഉണ്ടായിരുന്ന പാലയൂരെ മുപ്പത്തിരണ്ട് മനകളിൽപ്പെട്ട കത്തോലിക്കർ കുന്നുകുരിശ് സത്യത്തിൽ പങ്കെടുക്കാതെ, മാറിനിന്നു. ഡച്ചുകാരെയാണ് പോർട്ടുഗീസുകാർ ജീവനുകൊണ്ട് പലായനംചെയ്തപ്പോൾ പുതുക്രിസ്ത്യാനികൾ ആയിത്തീർന്ന നമ്പൂതിരിമാർ നിസ്സഹായാവസ്ഥയിലായി.

കുന്നുകുരിശ് സത്യത്തിൽ പങ്കെടുക്കാതിരുന്നതിൽ അതുപേക്ഷിതമായ സുറിയാനി ക്രൈസ്തവർ പാലയൂരിലെ നമ്പൂതിരി ക്രിസ്ത്യാനികൾക്കെതിരെ തിരിഞ്ഞു. അവരോടൊപ്പം നാട്ടിൽനിന്ന് ഓടിപ്പോയ നമ്പൂതിരിമാരും കൂടി. അപ്പോൾ മാർഗ്ഗംകൂട്ടിയ നമ്പൂതിരിമാർ നാട്ടിൽ ഒറ്റപ്പെട്ട് കൂടുതൽ നിസ്സഹായാവസ്ഥയിലായി. അവർ കുട്ടത്തോടെ ജലമാർഗ്ഗം കടുത്തുരുത്തിയിലേക്കു പലായനം ചെയ്തുവെന്നും അവിടെനിന്ന് കല്ലറ, ഊർവിമംഗലം, കടുത്തുരുത്തി, കുറുപ്പന്തറ, മാഞ്ഞൂർ, കുറവിലങ്ങാട്, ഇലഞ്ഞി, പാലാ, ചങ്ങനാശ്ശേരി തുടങ്ങിയ കത്തോലിക്കാ ഭൂരിപക്ഷമുള്ള കേന്ദ്രങ്ങളിൽ അഭയംതേടി എന്നുമുള്ള ചരിത്രമാണ് കടുത്തുരുത്തിയിലെ കാരണവന്മാർ പിൻതലമുറകൾക്ക് വായ്മൊഴിയിലൂടെ കൈമാറിക്കൊണ്ടിരുന്നത്.

മേൽപ്രദേശങ്ങളിലുള്ള കുടുംബയോഗങ്ങൾ എഴുതി പ്രസിദ്ധീകരിച്ച കുടുംബചരിത്രഗ്രന്ഥങ്ങളിൽ തങ്ങളുടെ കാരണവൻമാർ പാലയൂരിൽവച്ച് മാർഗ്ഗംകൂട്ടിയ നമ്പൂതിരി ഇല്ലക്കാരുടെ പിൻമുറക്കാർ ആണെന്ന് പറഞ്ഞിട്ടുള്ളത് ശരിയാണ്. എന്നാൽ അവരെ മാർഗ്ഗംകൂട്ടിയത് തോമ്മാശ്ലീഹ ആണെന്നു പറയുന്നത് ശരിയല്ല. അത് പോർട്ടുഗീസുകാർ മെനഞ്ഞുണ്ടാക്കിയ കള്ളക്കഥയാണ്. സത്യത്തിൽ അവരുടെ കാരണവൻമാരെ മാർഗ്ഗംകൂട്ടിയത് വി. ഫ്രാൻസിസ് സേവ്യറാണ്. സത്യസന്ധമായ ചരിത്രം അതേപടി സ്വീകരിക്കുന്നതുകൊണ്ട് നമുക്ക് ഒരു ദോഷവും സംഭവിക്കാൻ പോകുന്നില്ല. കള്ളക്കഥകൾ സൃഷ്ടിച്ച് കാശുണ്ടാക്കുകയും സ്ഥലങ്ങൾ വെട്ടിപ്പിടിക്കുകയും ചെയ്യുന്നത് പോർട്ടുഗീസ് കാലം മുതൽക്കുള്ള കത്തോലിക്കാ മേധാവികാരികളുടെ പാരമ്പര്യമാണ്. പഴയ സുറിയാനി സത്യക്രിസ്ത്യാനികൾക്ക് ഈ പാരമ്പര്യമില്ലായിരുന്നു. (തുടരും)

ഫോൺ: 9495212899

കോട്ടയം അതിരൂപതയുടെ ദൈവവചന ബഹിഷ്കരണം പഠിക്കാൻ കമ്മീഷൻ!

ജോയി ഓവണക്കുളം, ചിക്കാഗോ



കുന്നായ ജാതീയതയുടെയും രക്തശുദ്ധിപാരമ്പര്യത്തിന്റെയും പേരിൽ വിശ്വാസികളെ പള്ളികളിൽനിന്നു പുറത്താക്കിയും കൂദാശകൾ നിഷേധിച്ചും മറ്റുള്ളവരെ സഭയിലേക്കു ചേർക്കാതെയും കോട്ടയം അതിരൂപത ദൈവവചനം ബഹിഷ്കരിക്കുന്നു. കത്തോലിക്കാസഭയുടെ സാർവ്വത്രികസ്വഭാവത്തിനെതിരായും യേശുവിന്റെ പ്രബോധനങ്ങൾക്കെതിരായും പ്രവർത്തിക്കുന്ന കോട്ടയം അതിരൂപതയുടെ അക്രൈസ്തവികതയെക്കുറിച്ച് ഒട്ടനവധി പരാതികൾ സ്വദേശത്തുനിന്നും വിദേശത്തുനിന്നും കോട്ടയം രൂപതാംഗങ്ങൾതന്നെ പല തവണകളായി റോമിനെ ധരിപ്പിച്ചിട്ടുണ്ടായിരുന്നു. പ്രത്യേകിച്ച് ജാതിചിന്ത പാടേ ഉപേക്ഷിച്ചിട്ടുള്ള അമേരിക്കപോലെയുള്ള രാജ്യങ്ങളിൽ വസിക്കുന്ന കുന്നായ മക്കളുടെ അപേക്ഷ പരിഗണിച്ച്, 1986-ൽ ഒരു കല്പന റോമിൽനിന്ന് ഉണ്ടായി. കുന്നായക്കാർ കുന്നായ അല്ലാത്ത യുവതികളെ വിവാഹം കഴിച്ചാൽ അവർക്കും ഭാര്യമാർക്കും കുന്നായ പള്ളികളിൽ തുല്യപദവി ആയിരിക്കുമെന്നാണ് ആ കല്പനയിൽ പറഞ്ഞിരുന്നത്. ചിക്കാഗോയിൽ സെന്റ് തോമസ് രൂപത സ്ഥാപിച്ചപ്പോഴും ഇതേ കല്പനതന്നെയാണ് അങ്ങാടിയിൽ ബിഷപ്പിനു നൽകിയിട്ടുള്ളത്.

വംശീയതയെ ഒരു കാരണവശാലും പ്രോത്സാഹിപ്പിക്കുകയില്ലെന്ന് ജോൺപോൾ 2-ാമൻ മാർപാപ്പ തന്റെ ജനുസലോം സന്ദർശനവേളയിൽ പറയുകയുണ്ടായല്ലോ. തുടർന്ന് അദ്ദേഹം കോട്ടയം രൂപതയുടെ അക്രൈസ്തവികമായ പുറത്താക്കൽ നടപടിയെക്കുറിച്ച് അന്വേഷിച്ചു. റിപ്പോർട്ടു നൽകുന്നതിന് ഒരു കമ്മീഷനെ ചുമതലപ്പെടുത്തുകയുണ്ടായി. ദീർഘമായ അന്വേഷണപഠനങ്ങൾക്കുശേഷം ആ കമ്മീഷൻ നൽകിയ റിപ്പോർട്ടിലെ ശുപാർശ കോട്ടയം രൂപതയെ 'അബോളിഷ്' (Abolish) ചെയ്യുക എന്നതായിരുന്നു. എന്നാൽ, തീർത്തും രോഗാവസ്ഥയിലായിരുന്ന ജോൺ പോൾ 2-ാമൻ ഈ റിപ്പോർട്ടിന്മേൽ നടപടി എടുക്കാൻ കഴിഞ്ഞില്ല. തന്മൂലം, തൽക്കാലം തൽസ്ഥിതി (status-co) തുടരുക എന്ന നയമാണ് റോം സ്വീകരിച്ചത്. ഈ വിവരം ചിക്കാഗോ രൂപതയിലെ കുന്നായ വികാരി ജനറാൾ ആയിരുന്ന ഫാ. ഫ്രാഞ്ചോ മൂത്തോലത്ത് കാലിഫോർണിയയിലെ കുന്നായമിഷന്റെ പൊതുയോഗത്തിൽ പറഞ്ഞതാണ്.

ഈ സാഹചര്യം നിലനിൽക്കെ, എന്തുകൊണ്ടെന്നറിഞ്ഞുകൂടാ 2014-ൽ കൂടിയ സീറോ-മലബാർ സിനഡിൽ ചർച്ചപോലും ചെയ്യാതെ, സിനഡു തീരുമാനമെന്ന വ്യാജേന, മേജർ ആർച്ച് ബിഷപ്പ് മാർ ആലഞ്ചേരിയും കോട്ടയം അതിരൂപത ആർച്ചുബിഷപ്പ് മാർ മൂലക്കാടനും ചിക്കാഗോ സെന്റ് തോമസ് രൂപതാമെത്രാൻ മാർ അങ്ങായിടത്തും കൂടി എടുത്ത ഒരു തീരുമാനം സംബന്ധിച്ചുള്ള വിവരം പത്രമാധ്യമങ്ങളിലൂടെയും പിന്നീടു സഭയുടെ ഔദ്യോഗിക അറിയിപ്പായും വിശ്വാസികൾക്കു

ലഭിക്കുകയുണ്ടായി. അതിൽ ഇപ്രകാരം പറയുന്നു: 'കോട്ടയം രൂപതാംഗം ഇതരരൂപതയിലെ ഒരംഗത്തെ വിവാഹംകഴിച്ചാൽ, കോട്ടയം രൂപതാംഗത്തിന് ആ രൂപതയിലും, ജീവിതപങ്കാളിക്കും മക്കൾക്കും സീറോ-മലബാർ സഭയുടെ ഇതര രൂപതകളിലുമായിരിക്കും അംഗത്വമെന്ന്! വിവാഹബന്ധത്തിലൂടെ സ്ത്രീയും പുരുഷനും ഒന്നായിരിക്കുമെന്നും ദൈവം യോജിപ്പിച്ചതു മനുഷ്യൻ വേർപെടുത്താതിരിക്കട്ടെ എന്നുമുള്ള ദൈവവചനത്തിനെതിരായി കൂടുംബത്തെ വേർപെടുത്തിക്കൊണ്ടുള്ള ഈ കല്പനയിലൂടെ ഈ ത്രിമൂർത്തികൾ അവ

കോട്ടയം രൂപതയുടെ പുറത്താക്കൽ നടപടി ദൈവവചന ബഹിഷ്കരണമാണെന്ന് വചനം പഠിച്ചിട്ടുള്ള ഏതൊരു കൊച്ചുകുട്ടിക്കുപോലും അറിയാമെന്നിരിക്കെ, ആരെ സംരക്ഷിക്കാനാണെന്നറിഞ്ഞുകൂടാ, പ്രശ്നപരിഹാരത്തിനായി കാനഡയിലെ പെൻബ്രോക്ക് (Penbroke) രൂപതാധ്യക്ഷൻ മാർ മൈക്കിൾ മുൾഹാളിനെ അന്വേഷണ കമ്മീഷനായി നിയമിച്ചിരിക്കുന്നതായി അറിഞ്ഞു.

ഹേളിതരായി. സഭയുടെ പരമോന്നതതലത്തിൽനിന്നുള്ള കല്പനയെ ധിക്കരിച്ചുകൊണ്ട് ഒരു പ്രാദേശികസഭയായ സീറോ-മലബാർ സഭ പുറപ്പെടുവിച്ച ഈ കല്പന, മറ്റു മതസ്ഥരുടെയിടയിൽ ലോകക്രിസ്തീയ സമൂഹത്തിനാകമാനം കളങ്കമുളവാക്കുകയുണ്ടായി.

കത്തോലിക്കാസഭയ്ക്ക് കാലാകാലങ്ങളിൽ പല തെറ്റുകളും



Bishop Mulhall

സംഭവിച്ചിട്ടുണ്ട്. അവയ്ക്കൊക്കെ പല പ്ലോഴായി മാപ്പുപറയുകയും ചെയ്തിട്ടുണ്ട്. ഇവിടെ കോട്ടയം രൂപതയുടെ നടപടി തെറ്റാണെന്നറിഞ്ഞിരുന്നിട്ടും ആ തെറ്റു തിരുത്താത്ത എന്തുകൊണ്ട്? പരിച്ഛേദനവാദി കള്ളുടെ വാദം അംഗീ

കരിക്കാതെ, വിജാതീയനായ കൊർണേലിയസിനെ സഭയിലേക്കു ആനയിച്ച പത്രോസ്-പൗലോസ് അപ്പസ്തോലന്മാരുടെ പ്രവാചകയെയും നമ്മുടെ മേലദ്ധ്യക്ഷന്മാർക്കു നഷ്ടപ്പെട്ടിരിക്കുന്നു എന്നാണോ അനുമാനിക്കേണ്ടത്?

കോട്ടയം രൂപതയുടെ പുറത്താക്കൽ നടപടി ദൈവവചന ബഹിഷ്കരണമാണെന്ന് വചനം പഠിച്ചിട്ടുള്ള ഏതൊരു കൊച്ചുകുട്ടിക്കുപോലും അറിയാമെന്നിരിക്കെ, ആരെ സംരക്ഷിക്കാനാണെന്നറിഞ്ഞുകൂടാ, പ്രശ്നപരിഹാരത്തിനായി കാനഡയിലെ പെൻബ്രോക്ക് (Penbrooke) രൂപതാദ്ധ്യക്ഷൻ മാർ മൈക്കിൾ മുൾഹാളിനെ അന്വേഷണ കമ്മീഷനായി നിയമിച്ചിരിക്കുന്നതായി അറിഞ്ഞു. ആരംഭത്തിൽ ഇരുകൂട്ടരിൽനിന്നും അവരവരുടെ അഭിപ്രായങ്ങളും ന്യായീകരണങ്ങളും കേട്ടു എന്നാണ് അറിയാൻ കഴിഞ്ഞത്! എന്നാൽ ഈ അടുത്ത കാലത്തായി കോട്ടയം രൂപത വക എല്ലാ സമ്മേളനങ്ങളിലും ആഘോഷങ്ങളിലും അവർ ക്ഷണിക്കുകയും അദ്ദേഹം അതിലെല്ലാം അതീവ താൽപ്പര്യത്തോടെ പങ്കെടുക്കുകയും സ്വീകരണങ്ങൾ ഏറ്റെടുക്കുകയും ചെയ്തുകൊണ്ടിരിക്കുകയാണ്! എല്ലായിടത്തും ആലഞ്ചേരി മുൻപന്തിയിൽത്തന്നെയുണ്ടുതാനും. അതുകൊണ്ടുതന്നെ, ആലഞ്ചേരി കോട്ടയം രൂപതയുടെ എല്ലാ തെറ്റുകൾക്കും പ്രോത്സാഹനം നൽകുന്നതായിട്ടുവേണം അനുമാനിക്കാൻ. ഒരു കമ്മീഷന്റെ ചുമതലയുള്ള വ്യക്തി ഇരുകൂട്ടരുടെയും അഭിപ്രായങ്ങൾ കേട്ടതിനുശേഷം റിപ്പോർട്ടു നൽകുന്നതിനുപകരം, ഏകപക്ഷീയമായി ഒരു വിഭാഗത്തിന്റെമാത്രം സ്വീകരണങ്ങളും സൽക്കാരങ്ങളും ഏറ്റെടുക്കുന്നതു കാണുമ്പോൾ നീതി ലഭിക്കുമോ എന്ന ആശങ്ക ആർക്കും ഉണ്ടാവാം.

സഭയുടെ എല്ലാ തലങ്ങളിലും സുവിശേഷാതകൾക്കെല്ലാം ഒന്നായിരിക്കണമെന്നും, സുവിശേഷത്തിന്റെ ചൈതന്യവുമായി നേരിട്ടു ബന്ധമില്ലാത്ത ആചാരാനുഷ്ഠാനങ്ങളെ, അവയ്ക്ക് എത്ര ആഴമായ ചരിത്രപാരമ്പര്യമുണ്ടായിരുന്നാലും അതുപുനഃപരിശോധിക്കാൻ സഭ തയ്യാറാകണമെന്നുമുള്ള ഫ്രാൻസിസ് പാപ്പായുടെ ആഹ്വാനത്തോടു യോജിച്ച നടപടി എടുക്കാൻ സഭയ്ക്കു കഴിയട്ടെയെന്നു പ്രാർത്ഥിക്കുന്നു.

ഫോൺ:(001) 6307361335

ആലങ്ങാട് സെന്റ് ജോസഫ്സ് സാധുജനസംഘത്തിന് കള്ളപ്പണനികേഷപമെന് പോലീസ് കോടതിയിൽ

കണക്കിൽപ്പെടാത്ത കോടിക്കണത്തിന് രൂപ ബാങ്കുകളിൽ നിക്ഷേപിച്ചെന്ന റിപ്പോർട്ട് ഹൈക്കോടതിയിൽ!

ആലങ്ങാട് സെന്റ് ജോസഫ്സ് സാധുജന സംഘം വിവിധ ബാങ്കുകളിൽ കോടിക്കണക്കിനു രൂപയുടെ കള്ളപ്പണം നിക്ഷേപിച്ചതായി പോലീസ് ഹൈക്കോടതിയിൽ റിപ്പോർട്ട് നൽകി. കണക്കിൽപ്പെടുത്താത്തയും ആദായനികുതി നൽകാത്തയും നിക്ഷേപം സ്വീകരിച്ചും പലിശയ്ക്കു വായ്പ നൽകിയും സർക്കാരിനെ വഞ്ചിച്ചതായി ആലുവ വെസ്റ്റ് എസ്.ഐ. സമർപ്പിച്ച വിശദീകരണപത്രികയിൽ പറയുന്നു. ലൈസൻസ് ഇല്ലാതെ ബാങ്കിംഗ് പ്രവർത്തനം നടത്തുന്നുവെന്നാരോപിച്ച് ആലങ്ങാട് സ്വദേശി ജുഡോ പിറ്റർ നൽകിയ പരാതിയിലാണു സംഘത്തിനെതിരെ പോലീസ് കേസെടുത്തത്.

2005 വരെ അംഗങ്ങളുടെ വിവാഹ, മരണാനന്തര ധനസഹായം ഉൾപ്പെടെ ജീവകാരുണ്യ പ്രവർത്തനങ്ങളാണു സംഘം നടത്തിവന്നത്. എന്നാൽ 2006 മുതൽ ചിട്ടി നടത്തിപ്പ്, നിക്ഷേപം സ്വീകരിക്കൽ, പണയത്തിന്റെ അടിസ്ഥാനത്തിൽ വായ്പ വിതരണം തുടങ്ങി പ്രവർത്തനമേഖന വിപുലമാക്കിയെന്നും ഈ പ്രവർത്തനങ്ങൾക്കു ലൈസൻസ് ഇല്ലെന്ന് അന്വേഷണത്തിൽ കണ്ടെത്തിയെന്നും പോലീസ് വിശദീകരിച്ചു.

ആലങ്ങാട് ഹെഡ് ഓഫീസ്, നീറിക്കോട്, മാളിയംപിടിക തുടങ്ങി ശാഖാ ഓഫീസുകളിൽ പോലീസ് പരിശോധന നടത്തി 114 രേഖകൾ പിടിച്ചെടുത്തു. റിസർവ് ബാങ്ക് ചട്ടങ്ങൾ ലംഘിച്ചു ചെക്ക് ബുക്ക് ഉണ്ടാക്കി സംഘം പണമിടപാടുകൾ നടത്തിയിട്ടുണ്ട്.

വായ്പ തിരിച്ചടയ്ക്കാൻ കഴിയാത്ത പലരുടെയും ഭൂമി ജപ്തിചെയ്തു. റിസർവ് ബാങ്ക് നിയമത്തിനു വിരുദ്ധമായി നിക്ഷേപങ്ങൾ സ്വീകരിച്ചതായി കണ്ടതിനേത്തുടർന്നു ചിട്ടി ഡപ്യൂട്ടി റജിസ്ട്രാർ പ്രൊസിക്യൂഷൻ നടപടികൾക്ക് അനുമതി നൽകി. 30 ലക്ഷം രൂപയുടെ ആദായനികുതി കുടിശ്ശിക കണക്കാക്കിയിരുന്നു.

മജിസ്ട്രേട്ട് കോടതി ഉത്തരവു നേടിയാണ് ചില അക്കൗണ്ടുകൾ മരവിപ്പിച്ചത്. ഹർജി പരിഗണിച്ച് അക്കൗണ്ട് മരവിപ്പിക്കൽ നീക്കിയാൽ നിയമപരമല്ലാത്ത ആവശ്യങ്ങൾക്കു പണം ഉപയോഗിക്കാൻ സാധ്യതയുണ്ടെന്നു പോലീസ് വിശദീകരിച്ചു.

(കടപ്പാട്: മനോരമ 2016 ഡിസം. 1)


സീറോ-മലബാർ സഭയും കോട്ടയം രൂപതയും

(ഭാഗം 3)



റ്റി. ഒ. ജോസഫ്, തോട്ടുകൽ

(പ്രസിഡണ്ട്, ക്നാനായകത്തോലിക്കാ നവീകരണസമിതി)



പുതിയ നിയമത്തിലേക്കു കടന്നാൽ, യേശു ലോകാരംഭം മുതൽ ലോകാവസാനംവരെയുള്ള സകല ജനതകളെയും ഒരേ ഇടയന്റെ കീഴിലാക്കി രക്ഷിക്കുവാൻവേണ്ടിയാണ് വന്നത്. പക്ഷേ, യേശു ജനിച്ചതും സഹവസിച്ചതും ശിഷ്യന്മാരെ കണ്ടെത്തിയതും ദൈവത്തിൽ വിശ്വസിച്ചിരുന്ന, യേശുവിനെ പ്രതീക്ഷിച്ചിരുന്ന, സ്വന്തം ജനത്തിന്റെ ഇടയിലാണ്. വിജാതീയരെ തന്നിലേക്ക് ആകർഷിക്കുകയായിരുന്നു യേശുവിന്റെ പ്രഘോഷണങ്ങളുടെ പ്രധാന ലക്ഷ്യം. കിണറ്റുകരയിലെ ശമരിയാക്കാരി, സീറോ സിനേഷ്യൻ സ്ത്രീ, ഫരിസേയർ, ഗരസേനർ, നല്ല അയൽക്കാരന്റെ ഉപമ, കാണാതായ ആടിന്റെ ഉപമ, ധൂർത്തപുത്രന്റെ ഉപമ, വിജാതീയനായ കുഷ്ഠരോഗി, നല്ല ഇടയന്റെ ഉപമ, യേശു പഠിപ്പിച്ച പുതിയ പ്രമാണം “അവന്റെ നാമത്തിൽ വിജാതീയർ പ്രത്യാശ വയ്ക്കും” (മത്താ. 12:21) തുടങ്ങിയവയെല്ലാം യേശുവും വിജാതീയരും തമ്മിലുള്ള ബന്ധം വിവരിക്കുന്നവയാണ്. ക്രൈസ്തവസഭ സ്ഥാപിക്കപ്പെടുന്നത് പരിശുദ്ധാത്മാവിനാൽ നിറഞ്ഞ പത്രോസ് ഉൾപ്പെടെയുള്ള ശിഷ്യന്മാരുടെ പ്രസംഗം കേട്ടു മുറവിളിക്കുന്നവരെ ജനങ്ങൾ ജ്ഞാനസ്നാനം സ്വീകരിച്ചപ്പോഴാണ്. ആ കൂട്ടത്തിൽ സകല ജാതിക്കാരും വംശക്കാരും ഉണ്ടായിരുന്നു. അതിനുശേഷം പരിച്ഛേദനം ചെയ്ത് യഹൂദനായെങ്കിൽ മാത്രമേ ക്രിസ്ത്യാനിയായവർ സാധിക്കൂ എന്ന് നിയമമുണ്ടായി. എന്നാൽ വിജാതീയരുടെ അപ്പസ്തോലനായ പൗലോസ് വന്നതോടെ ആ നിയമവും പത്രോസ് എടുത്തുകളഞ്ഞു. പത്രോസിനുണ്ടായ ഒരു സ്വപ്നവും അതിനു കാരണമായി. അങ്ങനെ ജാതി, വംശ, ദേശവ്യത്യാസമില്ലാതെ ക്രൈസ്തവകുടുംബങ്ങൾ വളരുകയും സഭ സാർവ്വത്രികമാവുകയും ചെയ്തു. അങ്ങനെയാണ് ക്രിസ്തീയ സഭയ്ക്ക് സാർവ്വത്രികം എന്ന് അർത്ഥം വരുന്ന കത്തോലിക്കാ സഭ എന്നു പേരുണ്ടായത്. വിശ്വാസപ്രമാണത്തിൽ, ‘ഏകവും പരിശുദ്ധവും ഐക്യവും സാർവ്വത്രികവുമായ കത്തോലിക്കാസഭയിൽ വിശ്വസിക്കുന്നു’ എന്ന് എഴുതി ചേർക്കപ്പെടുകയും ചെയ്തു. അങ്ങനെ എല്ലാവരെയും ഉൾക്കൊള്ളുന്ന സഭയായിത്തീർന്നു കത്തോലിക്കാസഭ.

പാരമ്പര്യങ്ങൾ നിലനിർത്താനും സംരക്ഷിക്കുവാനും എല്ലാവർക്കും അവകാശവും സ്വാതന്ത്ര്യവുമുണ്ട്. എന്നാൽ സുവിശേഷത്തിൽ യേശു പറയുന്നു, “കപടനാട്യക്കാരേ, നിങ്ങളുടെ പാരമ്പര്യം പാലി

ക്കാൻവേണ്ടി നിങ്ങൾ കൗശലപൂർവ്വം ദൈവകല്പനകൾ അവഗണിക്കുന്നു” (മത്താ. 15:2-9); മർക്കോ. (1:7-13) എന്ന്. സുവിശേഷത്തിലൂടെ സഭയുടെ ദൗത്യം യേശു വ്യക്തമാക്കിയിട്ടുണ്ട്: “നിങ്ങൾ പോയി എല്ലാ ജനതകളെയും ശിഷ്യപ്പെടുത്തുവിൻ. പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ അവർക്കു ജ്ഞാനസ്നാനം നൽകുവിൻ. ഞാൻ നിങ്ങളോട് കല്പിച്ചവയെല്ലാം അവരെ പഠിപ്പിക്കുവിൻ. യുഗാന്ത്യംവരെ ഞാൻ നിങ്ങളോടുകൂടെ ഉണ്ടായിരിക്കും” (മത്താ. 28:19-20). ഈ ദൗത്യം കോട്ടയം രൂപതയ്ക്കും ബാധകമാണ്. കോട്ടയം രൂപതയിലെ സഹോദരങ്ങളേ, ഈ തിരുവചനം അനുസരിച്ച് യുഗാന്ത്യംവരെ യേശു നിങ്ങളോടുകൂടെ ഉണ്ടോ? ഉണ്ടാകുമോ? ചിന്തിക്കുക. ഫ്രാൻസിസ് പാപ്പാ പറയുന്നു: “മതിലുകൾ പണിയുന്നതിനെക്കുറിച്ചു ചിന്തിക്കുന്നവർ ക്രിസ്ത്യാനികളല്ല; പാലം പണിയുന്നവനാണ് യഥാർത്ഥ ക്രിസ്ത്യാനി.” മറ്റുള്ളവരെ സ്വീകരിക്കാത്ത കോട്ടയം രൂപതയിലെ ജനങ്ങൾ പാലം പണിയുന്നവരാണ്? പ്രിയപ്പെട്ടവരെ ചിന്തിക്കൂ!

മേൽ വിവരണങ്ങളിൽനിന്നും പഴയനിയമ കാലത്തും പുതിയനിയമ കാലത്തും ഇസ്രായേൽ ജനതയുടെ വിവാഹനിഷ്ഠ വംശീയതയുടെ അടിസ്ഥാനത്തിൽ അല്ലായിരുന്നുവെന്നും, ദൈവവിശ്വാസത്തിന്റെ അടിസ്ഥാനത്തിൽ ആയിരുന്നുവെന്നും മനസ്സിലാക്കാൻ സാധിക്കും. ദൈവത്തിൽ വിശ്വാസം ഇല്ലാത്ത ഒരാളെ വിവാഹം ചെയ്യണമെങ്കിൽ അയാൾ വിശ്വാസിയായാൽ മതിയായിരുന്നു.

ചരിത്രത്തിലൂടെ നോക്കിയാലും സ്വവംശവിവാഹനിഷ്ഠ ഒരിക്കലും പ്രാവർത്തികമാക്കുവാൻ കഴിയില്ലെന്നു മനസ്സിലാക്കാനാവും. എ.ഡി. 345-ൽ ക്നായി തൊമ്മന്റെ നേതൃത്വത്തിൽ കൊടുങ്ങല്ലൂരിൽ കൂടിയേറിയ പേർഷ്യക്കാർ മേൽ വിവരിച്ച ദൈവവിശ്വാസത്തിന്റെ അടിസ്ഥാനത്തിൽ മിശ്രവിവാഹങ്ങളിൽ ഏർപ്പെടുന്ന ഒരു സംസ്കാരത്തിൽപ്പെട്ടവരായിരുന്നു. അതുകൊണ്ടാണ്, ക്നായി തൊമ്മന് ഇന്ത്യൻ നായർ സ്ത്രീയുമായി വിവാഹിതനാവുകയാൽ അദ്ദേഹത്തിനോ അദ്ദേഹത്തിന്റെയുടെ വന്നവർക്കോ യാതൊരു തടസ്സവും ഉണ്ടാകാതിരുന്നത്. ഈ സംഭവം ബഹുമാനപ്പെട്ട ജേക്കബ്ബ് കൊല്ലാപറമ്പിൽ അച്ചൻ രേഖപ്പെടുത്തിയിട്ടുണ്ടല്ലോ. അങ്ങനെയെങ്കിൽ, ക്നായി തൊമ്മനോടൊപ്പം വന്ന ജനങ്ങൾ തീർച്ചയായും കേരളത്തിലെ ജനങ്ങളുടെ ഇട

‘സത്യജാല’യുടെ പ്രചാരണം ഏറ്റം പ്രധാനം

എം. തോമസ് മഞ്ഞപ്പള്ളിൽ

‘സത്യജാല’യിൽ കൊടുത്തുവരുന്ന സാമ്പത്തിക സ്ഥിതി സംബന്ധിച്ച അറിയിപ്പുകളിൽനിന്നും മാസികയുടെ പ്രസിദ്ധീകരണം, പ്രധാനമായും ഉദാരമതികളുടെ സംഭാവനയെ ആശ്രയിച്ചാണ് നടക്കുന്നത് എന്നറിയുന്നു. സംഭാവനകൾ തികയാതെ വരുമ്പോൾ കടം വാങ്ങുകയെന്ന പോലെയും സ്വീകരിക്കുന്നു. വരിക്കാരുടെ എണ്ണം കൂട്ടുകയെന്ന ഏറ്റം പ്രധാനമായ കാര്യത്തിലേക്ക് ഇനിയെങ്കിലും നാം തിരിയേണ്ടതില്ലേ?

62 വർഷം മുമ്പ് കോളേജിൽ സഹപാഠിയായിരുന്ന ശേഷം അച്ചൻപട്ടം സ്വീകരിച്ച ഒരു വന്ദ്യവൈദികനെ സമീപകാലത്ത് സന്ദർശിക്കുന്നതിന് എനിക്ക് അവസരം കിട്ടി. അദ്ദേഹം ഒരു റിട്ടയർഡ് കോളേജ് അദ്ധ്യാപകൻകൂടിയാണ്. അങ്ങരുടെ മേശപ്പുറത്ത് ‘സത്യജാല’ കിടക്കുന്നതുകണ്ടിട്ടു ഞാൻ ചോദിച്ചു, “അപ്പോൾ അച്ചൻ ഇതും വായിക്കുന്നുണ്ടോ?” മറുപടി ഇതായിരുന്നു: “എടോ, കൈയിൽ കിട്ടുന്ന അന്നുതന്നെ ആദ്യവസാനം മുഴുവനും വായിച്ചുതീർക്കുന്ന ഒരു മാസിക ഇതുമാത്രമാണ്.” ഇതിൽനിന്ന് ഒരു കാര്യം ഞാൻ മനസ്സിലാക്കി. മുഖ്യമായ വിശ്വാസംകൊണ്ടു

ചിന്താശക്തി നഷ്ടപ്പെടുത്തിയിട്ടില്ലാത്ത വ്യക്തികൾ, അവർ ഏതു ജീവിതാന്തസ്സിലുള്ളവരായാലും, ഈ മാസിക കൈയിൽ വന്നാൽ മറിച്ചുനോക്കുക മാത്രമല്ല, ഉള്ളടക്കം മിക്കവാറും മുഴുവൻതന്നെ വായിക്കുകയും ചെയ്യും.

KCRM-ന്റെ ഏറ്റവും ഫലവത്തായ ആയുധം ‘സത്യജാല’ ആണെന്നു പറയാൻവേണ്ടിയാണ് ഇക്കാര്യം ഇത്രയും വിസ്തരിച്ചത്. KCRM-ന്റെ പ്രതിമാസപരിപാടിയിൽ ചുരുക്കം മുതിർന്ന പൗരന്മാർ സമ്മേളിക്കുന്നുണ്ടെന്നതു തല്ലുതുതന്നെ. എന്നാൽ, അതുകൊണ്ടൊന്നും കാര്യമായ ഒരു പരിവർത്തനവും (Reformation) സഭയിൽ നടക്കുവാൻ പോകുന്നില്ല. അതുകൊണ്ട്, ഇന്നത്തെ നിലയിൽ മാസികയുടെ സർക്കുലേഷൻ വർദ്ധിപ്പിക്കുകയാണ് KCRM ഏറ്റെടുക്കേണ്ട ഏറ്റവും പ്രാഥമികമായ ‘Task’.

മാസികയുടെ സർക്കുലേഷൻ വർദ്ധിപ്പിക്കുവാൻ എന്റെ എളിയ മനസ്സിൽ തോന്നിയ രണ്ടു കാര്യങ്ങൾ ഇവിടെ അവതരിപ്പിക്കാം:

(1) KCRM-ന്റെ ഇപ്പോഴത്തെ പ്രവർത്തനങ്ങൾ മിക്കവാറും പാലാ കേന്ദ്രീകരിച്ചുണ്ടല്ലോ നടക്കുന്നത്. പാലാ രൂപതയുടെ കീഴിൽ ഏതാണ്ട് 160 ഇടവകപ്പള്ളികൾ ഉണ്ട്. ഇതിൽ ഓരോ ഇടവകപ്പള്ളിയിലേക്കും മാസികയുടെ 5 കോപ്പി വീതം സൗജന്യമായി എല്ലാ മാസവും അയയ്ക്കുന്നു എന്നിരിക്കട്ടെ. ഈ മാസിക കൈയിൽ കിട്ടുന്നവർ മാത്രമല്ല, അറിഞ്ഞും കേട്ടും മറ്റു കുറെ ആളുകൾക്കുകൂടി മാസിക വായിക്കുന്നതിന് അവസരം കിട്ടും. താൽപ്പര്യം ഉദിക്കുന്നവർ സ്വയമേവ മാസികയുടെ വരിക്കാരാകുകയും ചെയ്യും.

ഇടവകപ്പള്ളികളിലേക്ക് അയയ്ക്കുന്ന കോപ്പികൾ, ആരുടെ പേരിലയയ്ക്കും എന്നത് ഒരു

യിൽനിന്നു ദൈവവിശ്വാസത്തിലേക്കു വന്നവരെ വിവാഹം ചെയ്തിട്ടുണ്ടെന്ന കാര്യത്തിൽ തർക്കത്തിനു വകയില്ല. അതായത്, കോട്ടയം രൂപതയിൽ ഉള്ളവരെല്ലാം തനിമയുള്ള യഹൂദ ഭക്തമുള്ളവരാണെന്നത് ഒരു സങ്കല്പംമാത്രമാണ്. ശുദ്ധഭക്തമുള്ളവരായിരുന്നെങ്കിൽ, നിറത്തിലും ആകാരത്തിലും യഹൂദരെപ്പോലെയാകുമായിരുന്നില്ലേ? യഹൂദരെപ്പോലെ കഴിയാൻ ആഗ്രഹിച്ചിരുന്നെങ്കിൽ വേഷവും ഭാഷയും സംരക്ഷിക്കുമായിരുന്നില്ലേ? ഉദാഹരണത്തിന്, ലോകം മുഴുവൻ കൂടിയേറിയിരുന്ന ക്രൈസ്തവരല്ലാതിരുന്ന യഹൂദന്മാർ തങ്ങളുടെ തനിമ സംരക്ഷിക്കുകയും ഇസ്രായേലിലേക്കു തിരിച്ചുപോവുകയും ചെയ്തത് ചരിത്രമല്ലേ? ഇന്നും അത്തരത്തിലുള്ള ഒന്നോ രണ്ടോ യഹൂദ കുടുംബങ്ങൾ കൊച്ചിയിലുണ്ട്. തിരിച്ചുപോകാൻ ആഗ്രഹമില്ലാത്തത് അവർക്ക് കേരളത്തിലെ ജനങ്ങളുമായി വിവാഹ ബന്ധങ്ങൾ ഉള്ളതുകൊണ്ടാണ്. കേരളത്തിലെ എല്ലാ പട്ടണങ്ങളിലും മറ്റു സംസ്ഥാനങ്ങളിൽനിന്നു കൂടിയേറിയ കൊങ്കിണി ബ്രാഹ്മണരുണ്ട്. അവർ വീടുകളിൽ അവരുടെ മാതൃഭാഷയായ കൊങ്കിണിയാണ് സംസാരിക്കുന്നത്. സ്വന്തം മാതൃഭാഷ സംസാരി

ക്കുന്നുവെന്ന ഒരു തനിമയെങ്കിലും അവർക്കുണ്ട്. കോട്ടയം രൂപതയിലെ ആളുകൾക്ക് എന്തു തനിമയാണുള്ളത്? പ്രത്യേക ഭാഷയുണ്ടോ? വേഷമുണ്ടോ? ആകാരമുണ്ടോ? നിറമുണ്ടോ? ക്നായി തൊമ്മന്റെ കൂടെ വന്നവർ ഒരിക്കലും തനിമ സംരക്ഷിച്ചിട്ടില്ല. കച്ചവടക്കാരനായിരുന്നതുകൊണ്ടാണ് അദ്ദേഹത്തെ ക്നായി തൊമ്മൻ എന്നു വിളിച്ചിരുന്നത്. അദ്ദേഹത്തിന്റെ നേതൃത്വത്തിൽ വന്നവരായിരുന്നതുകൊണ്ടാണ് ക്നാനായക്കാർ എന്നു പേരുണ്ടായത്. പക്ഷേ, അങ്ങനെ വിളിക്കപ്പെടുവാൻ അവർ ആഗ്രഹിച്ചിരുന്നില്ല. അടുത്ത കാലം വരെ തെക്കും ഭാഗമെന്നാണ് അവർ അറിയപ്പെട്ടിരുന്നത്. പത്താം പീയൂസ് പാപ്പയുടെ ബുളായിലും ‘തെക്കുംഭാഗർ’ എന്നാണ് പറഞ്ഞിരിക്കുന്നത്. അങ്ങനെ വിളിക്കപ്പെടുവാനും ഒരു ചരിത്രമുണ്ട്. അത് ഞാനിവിടെ വിവരിക്കുന്നില്ല. ഇപ്പോൾ കോട്ടയം രൂപതയിലെ പള്ളികളുടെ ബോർഡിൽ ‘ക്നാനായ കത്തോലിക്കാ പള്ളി’ എന്ന് എഴുതിത്തുടങ്ങിയിട്ടുണ്ട്. ഇത് സാർവ്വത്രികസഭയായ കത്തോലിക്കാസഭയ്ക്കും കോട്ടയം രൂപത ഉൾപ്പെടുന്ന സീറോ-മലബാർ സഭയ്ക്കും അപമാനകരമാണ്.

(അവസാനിച്ചു) ഫോൺ: 9447056146

പ്രശ്നമാണ്. ഓരോ പള്ളിയോടനുബന്ധിച്ചും ഓരോ വിമത(rebel)ഗ്രൂപ്പും ഉണ്ടായിരിക്കും. ആ ഗ്രൂപ്പിനെ കണ്ടുപിടിച്ചാൽ അതിൽ വ്യക്തിത്വമുള്ള ഒരാളിന്റെപേരിൽ അയയ്ക്കാവുന്നതാണ്. ആ വ്യക്തി മറ്റുള്ളവർക്ക് മാസിക എത്തിച്ചുകൊടുക്കും.

ഓരോ പള്ളിയിലേക്കും അഞ്ചു കോപ്പികൾവീതം സൗജന്യമായി അയയ്ക്കുന്നുവെങ്കിൽ, മാസികയുടെ വിലയും തപാൽ ചെലവുകളും ആരു വഹിക്കും എന്നതാണ് അടുത്തപ്രശ്നം. ഇപ്പോൾ KCRM-വുമായി അടുത്തു സഹകരിക്കുന്ന വ്യക്തികളെ സംബന്ധിച്ച് തങ്ങളുടെ ഇടവകയിലേക്ക് മാസികയുടെ അഞ്ചു കോപ്പികൾ സ്പോൺസർ ചെയ്യുകയെന്നത് ഒരു വലിയ കാര്യമല്ല; ഒരു ചെറിയ 'ത്യാഗം', അത്രമാത്രം. ത്യാഗങ്ങളിൽക്കൂടിമാത്രമേ ഒരു പ്രസ്ഥാനം ശക്തിപ്രാപിക്കുകയുള്ളൂ എന്ന ആപ്തവാക്യം ഇവിടെ ഓർമ്മിക്കാം. ഇപ്പോഴത്തെ വിലനിലവാരത്തിൽ മാസികയുടെ ഒരു കോപ്പി ഒരു വർഷത്തേക്ക് വരിസംഖ്യ 200 രൂപയിൽ താഴെയാണ്. 1 കിലോ പോത്തിറച്ചിക്ക് വില 280 രൂപ. പ്രസ്ഥാനവുമായി സഹകരിക്കുന്ന മാനുവൽ 5 ഞായറാഴ്ചകളിൽ 1 കിലോ പോത്തിറച്ചിവീതം കുറച്ചു വാങ്ങിയാൽമതി എന്നു തീരുമാനിച്ചാൽ അവർക്ക് മാസികയുടെ 5 കോപ്പികൾ അനായാസേന സ്പോൺസർ ചെയ്യാൻ കഴിയും. (ഈ സ്കീം നടപ്പിലാക്കുകയാണെങ്കിൽ എന്റെ ഇടവക (രത്നഗിരി)യിലേക്കുള്ള മാസികയുടെ 5 കോപ്പികൾ അയയ്ക്കുന്നതിനുള്ള ചെലവുകൾ അഡ്വാൻസായി ഞാൻ സർക്കുലേഷൻ മാനേജറുടെപേരിൽ അയയ്ക്കുന്നതായിരിക്കും). ഒരു പക്ഷേ 160 പള്ളികളിലേക്കും സ്പോൺസർമാരെ കണ്ടെത്താൻ കഴിഞ്ഞില്ലെന്നു വന്നേക്കാം. ഒരു 100 സ്പോൺസർമാരെക്കെങ്കിലും കണ്ടെത്താൻ കഴിഞ്ഞാൽ അതു വലിയൊരു കാര്യമായിരിക്കും

(2) അടുത്ത പരിപാടി അൽപംകൂടി സാഹസികത വേണ്ടിവരുന്നതാണ്. പല ഭാഷകളിലായി ലോകത്തിന്റെ വിവിധ ഭാഗങ്ങളിൽ പ്രചാരമുള്ള മാസികയാണ്, 'റീഡേഴ്സ് ഡൈജസ്റ്റ്'. അവർ എല്ലാ വർഷവും വർഷാരംഭത്തിലും ക്രിസ്മസ്, ദീപാവലി മുതലായ ഉത്സവസീസണുകളിലും മാസികയിൽ ഒരു ഡിസ്കൗണ്ട് കുപ്പൺ വയ്ക്കാറുണ്ട്. മാസികയുടെ വരിക്കാർക്ക് ഈ കുപ്പൺ പുരിപ്പിച്ച് ഒന്നോ അതിലധികമോ വ്യക്തികൾക്ക് ഒരു വർഷത്തേക്ക് മാസിക സ്പോൺസർ ചെയ്യാം. അങ്ങനെ സ്പോൺസർ ചെയ്യുന്ന മാസികയ്ക്ക് വരിസംഖ്യയിൽ 10 ശതമാനത്തോളം ഡിസ്കൗണ്ട് ഉണ്ടാകും. ഒരു ചെറിയ

കന്യാസ്ത്രീകളും കള്ളപ്പണവും!

ജെയിംസ് ഐസക് കുടമാളൂർ

കോട്ടയം ജില്ലയിൽ കന്യാ സ്ത്രീകൾ നടത്തുന്ന ഒരു അൺ എയിഡഡ് ഇംഗ്ലീഷ് മീഡിയം സ്കൂളിൽ അധ്യാപകർക്കു തുച്ഛമായ ശമ്പളമാണു നൽകുന്നത്. പത്തു വർഷത്തിലേറെ സർവ്വീസ് ഉള്ളവർക്കു പോലും പതിനായിരത്തിൽ താഴെ! എത്ര പരാതിപ്പെട്ടാലും, 'വരുമാനമില്ല' എന്നു മറുപടി.



കേന്ദ്രസർക്കാർ അഞ്ഞൂറിന്റെയും ആയിരത്തിന്റെയും നോട്ടുകൾ പിൻവലിച്ചതിന്റെ പിറ്റേദിവസം സ്കൂളിലെ എല്ലാ അധ്യാപികമാർക്കും ഇവർ മൂന്നു മാസത്തെ ശമ്പളം മുൻകൂറായി കൊടുത്തു. എല്ലാം അഞ്ഞൂറിന്റെ നോട്ടുകൾ! നോട്ടുകൾക്കിടയിൽ ഉറുമ്പുകളും മറ്റു പ്രാണികളും!

ബാങ്കിൽ പോയി ക്യൂനിന്ന് നോട്ടുകൾ ഡിപ്പോസിറ്റു ചെയ്യാൻ പ്രത്യേകം അവധിയും അവർക്കനുവദിച്ചു! എന്തൊരു ഔദാര്യം!

ഫോൺ: 9847126316

സമ്മാനം സ്പോൺസർ ചെയ്യുന്ന വരിക്കാരനും നൽകും. ഇങ്ങനെയൊരു പരിപാടി 'സത്യജാല'യിൽ തുടങ്ങിയാലെന്താ? ഒരു വർഷത്തേക്കുള്ള 12 ലക്കം സ്പോൺസർ ചെയ്യുമ്പോൾ ഒരു ഡിസ്കൗണ്ട് എന്ന രീതിയിൽ 1 മാസത്തെ ലക്കംകൂടി സൗജന്യമായി അയയ്ക്കുന്നു എന്നു വയ്ക്കുക. അങ്ങനെ പുതിയതായി വരിക്കാരാകുന്ന വ്യക്തികൾ ഓരോരുത്തരും അവരവരുടെ സ്നേഹിതവലയത്തിലുള്ള ഒരാൾക്കുകൂടി ഒരു വർഷത്തേക്കു മാസിക സ്പോൺസർ ചെയ്യുമെങ്കിൽ എന്തായിരിക്കും മാസികയുടെ സർക്കുലേഷനിലെ വളർച്ച! (ഈ സ്കീം ഇല്ലാതെതന്നെ ഞാൻ ഒരാൾക്കുവേണ്ടി ഒരു വർഷത്തേക്കുള്ള മാസിക സ്പോൺസർ ചെയ്തിട്ടുണ്ട്. സ്കീം നടപ്പാകുമെങ്കിൽ ഒന്നോ രണ്ടോ വ്യക്തികൾക്കു കൂടി സ്പോൺസർ ചെയ്യുവാൻ സന്നദ്ധനുമാണ്).

ഇന്നത്തെ കത്തോലിക്കാ 'വിശ്വാസി'കളിൽ ഒരു നല്ല ശതമാനവും, 'സത്യജാല' പ്രതിനിധാനം ചെയ്യുന്ന എല്ലാ ആശയങ്ങളോടും യോജിപ്പുള്ളവരല്ലെങ്കിൽത്തന്നെയും അതു മുന്നോട്ടുവയ്ക്കുന്ന ചിന്താഗതി(The line of thinking) യോട് അനുഭാവമുള്ളവരാണ്. എന്നാൽ, അവരിലേറെപ്പേരും പ്രതികരണശേഷി ഉണർത്താതെ ആലസ്യത്തിൽ (Passive and Inarticulate) കഴിയുന്നവരാണ്. മറ്റൊരു കൂട്ടർ ഇങ്ങനെയൊരു പ്രസിദ്ധീകരണം ഉള്ളതായി അറിഞ്ഞിട്ടില്ലാത്തവരാണ്. അവരിലേക്കെല്ലാം ഈ മാസിക എത്തിച്ചുകൊടുക്കുകയെന്ന കടമ KCRM ഏറ്റെടുക്കേണ്ടതുണ്ട് എന്നാണ് എനിക്കു തോന്നുന്നത്. ഫോൺ: 828129545



സഭാജയിലുകൾ

സക്കരിയാസ് നെടുങ്കനാൽ

[‘സീറോ-മലബാർ സഭയുടെ സാംസ്കാരിക നൂതനവൽക്കരണവും രൂപതകളുടെ ആഗോളവിന്യാസവും’ എന്ന ‘സത്യജാല’ നവംബർ ലക്കം എഡിറ്റോറിയലിന്റെ പ്രചോദനത്തിൽ എഴുതിയ കുറിപ്പ്-ലേഖകൻ]

ശ്രീബുദ്ധന്റെ ചിന്താപദ്ധതി മനുഷ്യൻ സ്വാതന്ത്ര്യത്തിന്റെ വഴിതെളിച്ചപ്പോൾ, മറ്റൊരു ബുദ്ധനായിരുന്ന (ബോധോദയം സംഭവിച്ചവൻ) യേശുവിന്റെ ‘അനുയായികൾ’ ലോകത്തിനു വച്ചുനീട്ടുന്നത് വിശ്വാസത്തിന്റെ അടിമത്തമാണ്. സ്വാതന്ത്ര്യത്തിന്റെ നിരാസമാണ് അടിമത്തം. ഇന്ന് മതത്തിന്റെപേരിൽ വളർന്നുപടരുന്നതൊക്കെ ഭയപ്പാടും ആർത്തിയും രൂപംകൊടുക്കുന്ന പൊള്ളയായ ദൈവസങ്കല്പങ്ങൾ മാത്രമാണ്. അതിൽ യേശുവിന് യാതൊരു പങ്കുമില്ല.

അത്യാർത്തിയാണ് വിശ്വാസികളെ പള്ളികളിലേക്കും തീർത്ഥാടനകേന്ദ്രങ്ങളിലേക്കും പേരെടുക്കാനാഗ്രഹിക്കുന്ന ധ്യാനഗുരുകളുടെ പക്കലേക്കും നയിക്കുന്നത്. ദൈവം എല്ലാവർക്കും കൊടുക്കുന്നതൊന്നും പോരാത്ത ഇത്തരക്കാരാണ് നല്ല വിശ്വാസികൾ എന്നാണ് വൈദികരും പഠിപ്പിക്കുന്നത്. പുണ്യാടനനു കഴിക്കുള്ള അടിവാരംപോലൊരു കുഗ്രാമത്തിൽ നിന്നുപോലും ആഴ്ചതോറും വേളാങ്കണ്ണിക്കും മലയാറ്റൂരിനുമൊക്കെ ബസ്സുകൾ നിറച്ച് യാത്രയാകുന്നത് തങ്ങൾക്ക് അർഭുതങ്ങൾതന്നെ വേണം എന്ന വിശ്വാസികളുടെ ആർത്തി മൂലമാണ്. അതു പ്രോത്സാഹിപ്പിക്കാൻ പുരോഹിതരും!

അസ്തിത്വം മുഴുവൻ ദൈവികത്വം നിറഞ്ഞു നില്ക്കുമ്പോഴും ഇവർക്ക് തികയുന്നില്ല. അവർ വ്യക്തിപരവും സവിശേഷവുമായ അനുഗ്രഹങ്ങൾക്കായി യാചിച്ചുകൊണ്ടേയിരിക്കുന്നു. മദ്ധ്യസ്ഥരെ മാറി മാറി തേടിയെടുക്കുന്നു. വീര്യം കുറഞ്ഞുപോയ യുദ്ധത്തെ വിട്ടിട്ട് പുതുതായി കളത്തിലിറക്കിയ എവുപ്രാസിയാമ്മയെ പിടിക്കുന്നു.

എന്നാൽ ബുദ്ധൻ പ്രാർത്ഥന അസാധ്യമാണ്. കാരണം, ഉള്ളിൽ ദൈവംതന്നെ നിറഞ്ഞിരിക്കുന്നവൻ എന്നിനായിട്ടാണ് പ്രാർത്ഥിക്കുക? ദൈവത്തെ അറിഞ്ഞവർ മൗനികളായിത്തീരുകയാണ് ചെയ്യുന്നത്. ആരോടും ഒന്നും പറയേണ്ടയാവശ്യം അവർക്കുണ്ടാകുന്നില്ല. ഏറ്റവും നല്ല പ്രാർത്ഥന ശുദ്ധമായ മൗനമാണ്. മുഴുവൻ അസ്തിത്വത്തെയും മുന്നിൽ കണ്ടുകൊണ്ടുള്ള പ്രണാമമാണത്. എല്ലാം നന്ദിയോടെ കാണുകയും സ്വീകരിക്കുകയും ചെയ്യുന്ന ഹർഷോന്മാദമാണത്. പ്രാർത്ഥിക്കുകയല്ല, മറിച്ച് പ്രാർത്ഥനയിൽ ആയിരിക്കുക എന്നതുതന്നെയാണ് ധ്യാനം. അവിടെ സ്വത്വം അപ്രത്യക്ഷമാകുന്നു. അഹംബോധമില്ലാതാകുന്നു. അതുകൊണ്ട് വ്യക്തിപരമായതെല്ലാം മാകുന്നു. സുന്ദരമായ അസ്തിത്വത്തിന്റെ മഹാഭൂമി

കയായിത്തീരുക എന്നതാണ് ധ്യാനത്തിൽ സംഭവിക്കുന്നത്. അഹത്തിന്റെ അഭാവം സൃഷ്ടിക്കുന്ന സംശുദ്ധ ശൂന്യത! പ്രാർത്ഥനയിൽ സ്വാർത്ഥകേന്ദ്രമായ ‘ഞാൻ’ നിറഞ്ഞുനില്ക്കുമ്പോൾ, ധ്യാനത്തിൽ ‘ഞാൻ’ അപ്രത്യക്ഷനാകുന്നു. ‘ഒരു ചെടി പുഷ്പിക്കുന്നത് അതിന്റെ ധ്യാനമാണെന്ന്’ ഓഷോ പറയുന്നു.

ഒരു യാഥാസ്ഥിതിക ക്രിസ്ത്യാനിക്ക് ഇത് മനസ്സിലാവില്ല. കാരണം, ‘ഞാൻ’ നിറഞ്ഞു തുളുമ്പുന്ന യാചനകളുടെ ആവർത്തനമാണ് വിശ്വാസസാക്ഷ്യം എന്നാണവർ ധരിച്ചിരിക്കുന്നത്. അതിനു ദാഹരണമാണ് എണ്ണിയാലൊടുങ്ങാത്ത നൊവേനകളും കൊന്തനമസ്കാരങ്ങളുടെ ചങ്ങലകളും. മറിച്ച് ചെന്ന് പറഞ്ഞുകൊടുക്കാനുള്ള വിവരം ഒരു പുരോഹിതനും ഒട്ടില്ലതാനും. നമ്മൾ അയ്യോപാവം പറയുമ്പോൾ പ്രസാദിക്കുകയും അല്ലാത്തപ്പോൾ കണ്ടില്ലെന്നു വയ്ക്കുകയും ചെയ്യുന്ന പിതാവായ ദൈവത്തെയാണ് നമ്മുടെ പുരോഹിതർക്കും അവരുടെ സ്പെഷ്യൽ പതിപ്പ് ക്രിസ്തുമതത്തിനുമറിയാവുന്നത്. അപരിമേയവും അനന്തവുമായ ഉണയെപ്പറ്റിയും അതിന്റെ വർത്തമാനാനുഭവമായ സ്വന്തം അല്പാസ്മിതിയെപ്പറ്റിയും ലഭ്യമായ അവബോധത്തിൽ ഈശ്വരാനുഭവത്തിലും മാറ്റം വരാം എന്നു വകവയ്ക്കാനുള്ള ധൈര്യം ക്രിസ്തുമതത്തിന് ഒരിക്കലും കൈവരില്ല. കാരണം, അത്രയ്ക്കു യാഥാസ്ഥിതികമാണ്. വാസ്തവത്തിൽ, പിതാവായ ദൈവമെന്ന സങ്കല്പംതന്നെ ബാലിശമാണ്, പ്രാകൃതമാണ്. ആൺകോയ്മയുടെയും പിതൃസ്വരൂപത്തിന്റെയും അധിനിവേശത്തിൽ നിന്നുരുവായതാണ് ആ സങ്കല്പം. യേശുവും അതിനു വഴിപ്പെട്ടെങ്കിൽ അത് സ്വാഭാവികമാത്രം. സുവിശേഷത്തെ ആധാരമാക്കി ആ ആശയത്തിൽ പിടിച്ചുനിൽക്കുന്നതിൽ അർത്ഥമില്ല. കൂടുതൽ ആഴമായവയിലേക്ക് പോകാനാകാത്തവർക്ക് ഇത്തരം അത്താണികൾ ആവശ്യമായി വരും. അതനുവദിക്കുക. വ്യാജമായ രോഗങ്ങൾക്ക് വ്യാജമായ മരുന്നുകൾ ഫലപ്രദമാക്കാൻ പ്രകൃതി പലപ്പോഴും അനുവദിക്കാറുണ്ടല്ലോ.

എന്നാൽ ഇത്തരം ശരാശരി അർത്ഥവ്യതിയാനങ്ങൾ മാത്രമാണോ ക്രിസ്ത്യാനിറ്റിയും അതിന്റെ പൗരോഹിത്യവും സൃഷ്ടിക്കുന്നത്? അല്ലല്ലോ. തങ്ങളുടെ മതമാണ് ഏറ്റവും ശരിയെന്ന നിർലോഭമായ മാനസ്സിക തടവറ കെട്ടിയുണ്ടാക്കി അവർ വിശ്വാസികളെ അതിനുള്ളിൽ ബന്ധിക്കുകയാണ്. വേലികളില്ലാത്ത മനസ്സിന്റെ വിശാലതയാണ് സ്വാതന്ത്ര്യം. കത്തോലിക്കാ സഭയിൽ, എവിടെ തിരിഞ്ഞാലും വേലികളുടെ സമൃദ്ധിയാണ് മുമ്പും കാണാൻ കഴിഞ്ഞിരുന്നത്. ഇന്നാകട്ടെ, കരുണയുടെ

കത്തനാരുടെ 'പുത്തൻ'

സരസപ്പൻ

വെളിവുള്ള വെളിയിലിന്റെ
വെളിപാടിൽ നിന്നൊരേട്:
അച്ചിക്കു മീശ വന്ന കൊച്ചിയിലാണു സംഭവം.

ബേസലീക്കയുടെ ബേസ്‌മെന്റ് തീർന്നകാലം
അസ്തേന്തിക്കാണ് മരമത്ത്
കത്തനാർ വിത്തത്തിലാർത്തി മുത്തവൻ
ജാരമാരിലവൻ മാർജാരശീലൻ
പോത്തിറച്ചി വറുത്തതും പ്രിയം
ക്ഷുത്തിനും മത്തിനും കർത്താവിന്റെ രക്തവും
ആനപോലെ ചീർത്തവൻ.
കൂർബാനമാത്രമാണല്ലോ പണി
ആഹാരം ജാസ്തി, വ്യായാമം കമ്മി
ബാത്ത്റൂമിൽ പോകുന്നതും
മോത്തോർ കാറിൽ!

അങ്ങനെയിരുന്നാറേ,
കത്തനാർ പൊത്തോന്നു താഴെ വീണു
ആർത്തനാദം മുഴക്കി ആംബുലൻസെത്തി
അത്യാഹിതവിഭാഗത്തിലെത്തിച്ചു,
അപ്പോത്തിക്കരിയെത്തി
കൊമ്പും കുഴലും വെച്ചു,
സംഗതി ക്രിട്ടിക്കൽ
തീവ്രപരിചരണവിഭാഗത്തിലഡ്മിറ്റ് ചെയ്തു.

മെത്തയ്ക്കു പതുപതുപ്പു പോരേന്ന് പള്ളിമുത്തന്മാർ
വെളുത്ത വണ്ടി വീണ്ടും നിലവിളിച്ചു പാഞ്ഞു
പള്ളിമുറി തുറന്നു
അസ്തേന്തിയച്ചന്റെ മെത്തപൊക്കി.

മെത്തയ്ക്കടിയിലെ 'പുത്തൻ'ന്റെ മെത്ത കണ്ട്
പള്ളിമുത്തന്മാർ വാക്കയുപൊത്തി മിഴിച്ചുനിന്നു.
വികാരഭരിതനായ വികാരിയുടെ സാന്നിധ്യത്തിൽ
എണ്ണിത്തിട്ടപ്പെടുത്തി
എൺപതുലക്ഷം ഗാന്ധിമുത്തപ്പന്മാർ,
സക്രാരികളുള്ളിലേക്കെത്തിനോക്കി,
പല്ലിലാത്തമോണ കാട്ടിച്ചിരിച്ചു!
(ഇത്തരം കത്തനാരന്മാരെ കുത്തിനോവിച്ച-
മോദിയെ നോക്കി മോദത്തോടെ,
സക്രാരിയിലിരുന്ന് കർത്താവും ചിരിച്ചു.)

വർഷം കടന്നുപോയിട്ടും, അവ ഒന്നിനെന്ന്
കുടിക്കൊണ്ടിരിക്കുകയാണ്. മത്തത്തിലായാലും അതിനു
വെളിയിലായാലും ഏതെങ്കിലും പ്രത്യേകതകൾ
അവകാശപ്പെടുന്ന ഓരോ ഗ്രൂപ്പും മനുഷ്യനെ
സംബന്ധിച്ച് ഓരോ തടവറയാണ്. അവ മനുഷ്യരെ
വെട്ടിമുറിക്കുകയും വേർതിരിക്കുകയുംമാത്രമാണു
ചെയ്യുന്നത്. എന്റെ മതം, എന്റെ റീത്ത്, അതിന്റെ
വിശ്വാസങ്ങൾ, എന്റെ രൂപത, എന്റെ ഇടവക
എന്നതെല്ലാം ഓരോരോ ജയിലുകളാണ്. ആ
ജയിലുകളിലുള്ളവർ തങ്ങളുടെ ജയിലാണ് മെച്ചമെന്ന്
അത്തരം മറ്റു ജയിലുകളിൽ കഴിയുന്ന മരമണ്ടന്മാരോടു്
കയർക്കുന്നു. അന്യനാടുകളിൽ ചെന്നുപോലും ഈ
ജയിലുകളുടെ ശാഖകൾ പടുത്തുയർത്തുന്നു.
സീറോ-മലബാർ സഭ, ഇത്തരം സഭാജയിലുകൾ USA-
യിൽ, ആസ്ത്രേലിയയിൽ, ഇംഗ്ലണ്ടിൽ ഒക്കെ
സ്ഥാപിതമായിക്കഴിഞ്ഞു. കല്യാണിലും ഫരീദാബാ
ദിലും അവരത് പണ്ടേ ചെയ്തുവെച്ചു. ചെന്നൈയിൽ
അതിനായി ആഞ്ഞു പരിശ്രമിക്കുന്നു.

മാനസിക തടവറ നിർമ്മിതിയുടെ ഈ സംസ്കാരശോഷണത്തെ പ്രോത്സാഹിപ്പിക്കുന്ന തൊഴിലാണ് നമ്മുടെ മെത്രാന്മാരും പുരോഹിതരും, അടുത്ത കാലത്ത് പ്രത്യേകിച്ചും, ഏറ്റെടുത്തിരിക്കുന്നത്. അതുവഴി അവർ അന്യരെ വഞ്ചിക്കുകയാണെന്ന് അവരിൽ മിക്കവർക്കും അറിയാം. അത് ഏറെ നാൾ തുടരുമ്പോൾ, സ്വയം വഞ്ചിക്കുകയാണെന്ന കാര്യം പോലും അവർ മറക്കുന്നു. അജ്ഞതയുടെയും

കാപട്യത്തിന്റെയും കുമ്പാരങ്ങളാണ് ഇത്തരം മേലാളന്മാർ. മനുഷ്യരെ ശുദ്ധീകരിക്കുകയോ ഉദ്ധരിക്കുകയോചെയ്യാൻ പര്യാപ്തരല്ലാത്ത അവർ സ്വന്തം മതത്തെയും സമൂഹത്തെയും ജീർണ്ണിപ്പിച്ചു കൊണ്ടിരിക്കുന്നു.

സഹസ്രാബ്ദങ്ങളുടെ ചരിത്രം ഈ വസ്തുതയെ സ്ഥിരീകരിക്കുന്നു. 'അണലി സന്തതികളെ'ന്നും 'വെള്ളയടിച്ച കുഴിമാടങ്ങളെ'ന്നും യേശു വളിച്ചത് മനുഷ്യസമൂഹത്തിന്റെ ഇത്തരം അപനിർമാണങ്ങളിൽ വ്യാപൃതരായ പുരോഹിതരെയാണ്.

ഫോൺ: 9061944169

ഖേദപൂർവ്വം!

'വിവരാവകാശനിയമം' സംബന്ധിച്ച് ശ്രീ. സന്തോഷ് ജേക്കബ് എഴുതിവരുന്ന പംക്തി, സ്ഥലപരിമിതിമൂലം ഈ ലക്കത്തിൽ തുടരാൻ കഴിഞ്ഞില്ല.

പ്രസിദ്ധീകരിക്കാൻ തയ്യാറാക്കിയിരുന്ന പല രചനകളും മാറ്റിവയ്ക്കേണ്ടിവന്നു എന്നും അറിയിക്കട്ടെ.

-എഡിറ്റർ



കാരിത്താസ് ആശുപത്രി ഡയറക്ടർക്ക് ഒരു കത്ത്

ഡോ.സി.പി. മാത്യു

[ഈ കത്തിന്റെ കോപ്പി മേജർ ആർച്ചുബിഷപ്പ് മാർ ജോർജ്ജ് ആലഞ്ചേരിയുൾപ്പെടെ കേരളത്തിലെ എല്ലാ ബിഷപ്പുമാർക്കും കർമ്മ ലീത്താസഭ നടത്തുന്ന രാജഗിരി ആശുപത്രി ഡയറക്ടർക്കും ലേഖകൻ അയച്ചുകൊടുത്തിട്ടുണ്ട്.]

പ്രിയ അച്ചാ,

ഇന്ന് (27.11.2016) 45 വയസ്സുള്ള ഉഷാകുമാരി എന്ന ഒരു കാൻസർ രോഗി എന്നെ കാണുവാൻ വന്നിരുന്നു. അവർ 18.11.16-ൽ കാരിത്താസ് ആശുപത്രിയിൽ വന്നിരുന്നു. പ്രസൂൾ കുരുവിള എന്ന ഒരു ഡോക്ടറാണ് അവരെ പരിശോധിച്ചത്. അവർക്ക് മൂലയുടെ കാൻസറാണ്. ശരീരം മുഴുവൻ രോഗം ബാധിച്ചിരിക്കുന്നു. ചികിത്സിച്ച് സുഖപ്പെടുത്തുവാൻ സാധ്യമല്ല. മൂല ഓപ്പറേറ്റു ചെയ്യുവാൻ ഒരു ലക്ഷം രൂപാ ഉടനെ കെട്ടിവയ്ക്കുവാൻ പറഞ്ഞു. അതു കഴിഞ്ഞ് മൂന്നരലക്ഷം രൂപാ കീമോതെറാപ്പിക്കും വേണമെന്നു പറഞ്ഞു.

ഈ ഡോക്ടർ മെഡിക്കൽ ഡിഗ്രി വല്ലതും ഉള്ളയാളാണോ, അതോ എല്ലാവരോടും ലക്ഷങ്ങൾ ആശുപത്രിയ്ക്കുവേണ്ടി പിരിക്കുവാൻ അച്ചൻ ഏർപ്പെടുത്തിയിരിക്കുന്ന വല്ല ഏജൻ്റുമാണോ? പണം ഉണ്ടാക്കുവാൻ പല മാർഗ്ഗങ്ങളുമുണ്ട്. കള്ളുഷാപ്പു നടത്താം, വേശ്യാ

ലയം നടത്താം. വേശ്യാലയം നടത്തിയ പാരമ്പര്യം കത്തോലിക്കാ സഭയ്ക്കുണ്ട്. 955 ഡിസംബർ 16-ാം തീയതി വെറും 16-ാമത്തെ വയസ്സിൽ മാർപ്പാപ്പാ ആയി വാഴിക്കപ്പെട്ട ജോൺ 12-ാമൻ മാർപ്പാപ്പ വത്തിക്കാനിലെ ലാറ്ററൻ കൊട്ടാരം ഒരു വേശ്യാലയമാക്കി മാറ്റിയിട്ടുണ്ട് (കാണുക: ജെ.പി. തോട്ടിൽ എഴുതിയ 264 മാർപ്പാപ്പമാർ, Page 185).

വൈദികരും കന്യാസ്ത്രീകളും വൈദ്യരംഗം കൈയടക്കിയതുമൂലമാണ് ഈ രംഗം ചീഞ്ഞുനാറാൻ തുടങ്ങിയത്. സ്വാശ്രയമെഡിക്കൽ രംഗത്തു നടക്കുന്ന അഴിമതിക്ക് കണക്കുണ്ടോ? പൂഷ്പഗിരി മെഡിക്കൽ കോളേജിൽ MD-ക്ക് കോഴ 5 കോടി വരെയെന്നു കേട്ടു. എല്ലാം കള്ളപ്പണമല്ലേ. സദാചാരബോധമുള്ള NSS ഏതായാലും ഈ രംഗത്തേക്ക് വന്നില്ല.

വൈദ്യരംഗത്തിന് ചില മര്യാദകൾ (Ethics) ഉണ്ട്. അച്ചനും കന്യാസ്ത്രീക്കും Ethics ഒന്നും ബാധകമല്ലല്ലോ. സന്ന്യാസസഭയായ കർമ്മ ലീത്താസഭ രാജഗിരി ആശുപത്രി എന്ന ഒരു 5 Star ആശുപത്രി തുടങ്ങിയിട്ടുണ്ട്. സാധുക്കളായ രോഗികൾക്ക് അതിന്റെ ഗേറ്റിന്റെ അടുത്തുപോലും ചെല്ലുവാൻ സാധ്യമല്ല. National Highway-യുടെ ഒരറ്റംമുതൽ മറ്റേയറ്റംവരെ ആശുപത്രിയുടെ പരസ്യമാണ്! മെഡിക്കൽ രംഗത്ത് പരസ്യം പാടില്ല എന്നത് Medical ethics-ന്റെ ഒന്നാം പ്രമാണമാണ്. സന്ന്യാസിക്ക് വേണ്ടത് പണവും പ്രശസ്തിയുമാണല്ലോ. അവിടെ ethics-ന് എന്തുവില?

ഫോൺ: 9447397321

പ്രതികരണം

സ്വന്തം സഭയെ സംരക്ഷിക്കുക

ഫാ. ഡാർലി എടപ്പങ്ങാട്ടിൽ, മുളത്തുരുത്തി

മതമൗലികതീവ്രവാദം ക്രൈസ്തവസഭയിൽ വർദ്ധിക്കുന്നതിൽ ആശങ്ക രേഖപ്പെടുത്തിയ യാക്കോബായ സുറിയാനി നിരണം മെത്രാപ്പോലീത്ത ഡോ. ഗീവർഗ്ഗീസ് മോർ കുറിലോസിന്റെ പ്രസ്താവന ശ്രദ്ധേയമായി (സത്യജ്വാല നവം. പേജ് 9). ഒരു പരിധിവരെ അദ്ദേഹം മെത്രാനാകാനും ഞാൻ വൈദികനാകാനും കാരണമായത് യാക്കോബായ-ഓർത്തഡോക്സ് തീവ്രവാദചിന്തകളാണ്. തീവ്രവാദം ഇതര സഭകൾക്ക് എതിരായി വരുമ്പോഴാണ് അസഹനീയമായിത്തീരുന്നത്.

ക്നാനായവംശീയവാദം ഉന്നയിച്ച് വിശ്വാസികളെ സഭയിൽനിന്നു പുറത്താക്കുന്നവർ ക്രിസ്തുവിനെത്തന്നെയാണ് പുറത്താക്കുന്നതെന്ന മെത്രാപ്പോലീത്തായുടെ അഭിപ്രായം അക്ഷ

രാർത്ഥത്തിൽ ശരിയാണ്. ക്നാനായ സമുദായം സങ്കുചിതചിന്താഗതികൾ വെടിഞ്ഞ് അപരിഷ്കൃതലോകത്തിൽനിന്നു പരിഷ്കൃതലോകത്തിന്റെ വക്താക്കളായി മാറണം.

ഡോ. ഗീവർഗ്ഗീസ് മോർ കുറിലോസ് പ്രതിനിധാനം ചെയ്യുന്ന യാക്കോബായ സഭയും ആഭ്യന്തരകലഹങ്ങളാൽ ജീർണ്ണതയിലാണ്. ഇതിന്റെ കാരണവും മതമൗലികതീവ്രവാദമാണ്. സ്വന്തം സഭയുടെ 'ജീർണ്ണത' പരിഹരിച്ച്, വ്യവസ്ഥാപിതമാർഗ്ഗത്തിൽ പരിശുദ്ധ പാത്രിയാർക്കീസ്-ശ്രേഷ്ഠകാതോലിക്കാ ബന്ധത്തെ ദൃഢതമാക്കുവാനാണ് തിരുമേനി ആത്മാർത്ഥമായി ശ്രമിക്കേണ്ടത്. സ്വന്തം സഭയിൽ ശുദ്ധീകരണം ആരംഭിക്കുക.

ഫോൺ: 0484-2740515

ദൈവത്തിനുള്ളത് ദൈവത്തിനും സീസറിനുള്ളത് സീസറിനും

-ജോയിന്റ് ക്രിസ്ത്യൻ കൗൺസിൽ

ഓരോ ഇന്ത്യൻ പൗരനും വാർഷിക വരുമാനപരിധിക്കുമേൽ വരുന്ന തുകയ്ക്ക് നികുതി അടയ്ക്കണമെന്നിരിക്കെ, ന്യൂനപക്ഷാവകാശത്തിന്റെ മറവിൽ നടത്തുന്ന സാമ്പത്തികത്തട്ടിപ്പും ചൂഷണങ്ങളും ഗവൺമെന്റ് കണ്ടില്ലെന്നു നടിക്കുന്നത് രാജ്യത്ത് സാമ്പത്തിക അസമത്വം സൃഷ്ടിക്കുന്നതും സമാധാനഅന്തരീക്ഷം തകർക്കുന്നതുമാണെന്ന് 'ജോയിന്റ് ക്രിസ്ത്യൻ കൗൺസിൽ' പ്രസിഡന്റ് ജോസഫ് വെളിവിൽ അഭിപ്രായപ്പെട്ടു.

കച്ചവടചിന്താഗതിയോടെ, മതമേധാവികളും മതചാര്യന്മാരും നടത്തിവരുന്ന അൺ എയ്ഡഡ് വിദ്യാഭ്യാസസ്ഥാപനങ്ങൾ, ആശുപത്രികൾ, സൂപ്പർ മാർക്കറ്റുകൾ, അനാഥാലയങ്ങൾ, കമ്മ്യൂണിറ്റിഹാളുകൾ, വാടകക്കെട്ടിടങ്ങൾ എന്നിവ ചാരിറ്റബിൾ ആക്റ്റിന്റെ മറവിൽ, ഒരു ചില്ലിക്കാശുപോലും സർവീസ് ടാക്സ്, വരുമാനനികുതി തുടങ്ങിയവ അടയ്ക്കാതെ വൻ സാമ്പത്തികനേട്ടങ്ങൾ കൊയ്യുന്നത് നിർത്തലാക്കേണ്ട സമയം അതിക്രമിച്ചുകഴിഞ്ഞു. കൂടാതെ, കോടാനുകോടി രൂപ വിശ്വാസികളുടെപേരിൽ അവർക്കുവേണ്ടിയുള്ള ക്ഷേമപ്രവർത്തനങ്ങൾക്കുവേണ്ടി കേന്ദ്രഗവൺമെന്റിന്റെ വിവിധ വകുപ്പുകളിൽനിന്നു കിട്ടുന്ന തുകയും, വിവിധ പ്രോജക്റ്റുകൾക്ക് രൂപംകൊടുത്തു നേടുന്ന വിദേശമുദ്രകളും ഉപയോഗിച്ച് ധാരാളം സ്ഥാപനങ്ങൾ നടത്തപ്പെടുന്നു. എന്നാൽ, ഇവ സംബന്ധിച്ച് കേന്ദ്ര ആഭ്യന്തരവകുപ്പിന് ഇവർ കൊടുക്കുന്ന വാർഷിക കണക്കുകളിൽ പൊരുത്തക്കേടുകളു

ണ്ടെന്നും, തുകകൾ മറ്റുകാര്യങ്ങൾക്കായി ദുർവിനിയോഗം ചെയ്യുന്നുണ്ടെന്നും രേഖപ്പെടുത്തിക്കൊണ്ടു.

ആത്മീയകാര്യങ്ങളിൽമാത്രം ശ്രദ്ധചെലുത്തേണ്ട മതമേലദ്ധ്യക്ഷന്മാരും അവരുടെ കീഴിൽ ജോലി ചെയ്യുന്ന പുരോഹിതരും കന്യാസ്ത്രീകളും, അവരുടെ വാർഷികവരുമാനത്തിൽനിന്ന് ഒരു രൂപ പോലും നികുതികൊടുക്കുന്നതായി കേട്ടുകേൾവിയില്ല. സർക്കാർശമ്പളം കൈപ്പറ്റി നികുതി കൊടുക്കാതെ കഴിയുന്ന ഇത്തരക്കാർക്കെതിരെ, ആദായനികുതി വകുപ്പു പിടികൂടാതെ സാധാരണക്കാരന്റെ ലഘുസമ്പാദ്യങ്ങൾ സഹകരണ ബാങ്കുകളിൽനിന്നും തപ്പിപ്പിടിച്ച് നികുതി അടപ്പിക്കാനുള്ള ശ്രമത്തെ എങ്ങനെ പൂർണ്ണമായും ന്യായീകരിക്കാനാവും?

ആയതിനാൽ, ഇന്ത്യയിലെ എല്ലാ ന്യൂനപക്ഷസ്ഥാപനങ്ങളും, അതുപോലെ ചാരിറ്റബിൾ ആക്ടുവച്ചു പ്രവർത്തിക്കുന്ന സർക്കാരിതരസംഘടനകളുടെ (Non-Government Organizations) എല്ലാ സ്ഥാപനങ്ങളും സുക്ഷ്മപരിശോധനയ്ക്കു വിധേയമാക്കേണ്ടതുണ്ട്. അങ്ങനെ, യാഥാർത്ഥ്യം പുറത്തുകൊണ്ടുവന്ന് നടപടിയെടുക്കാൻ കഴിഞ്ഞാൽ കള്ളപ്പണത്തിന് ശക്തമായ നിയന്ത്രണം കൊണ്ടുവരുവാൻ കഴിയുമെന്ന കാര്യത്തിൽ ഒരു തർക്കവുമില്ലെന്ന് ജോസഫ് വെളിവിൽ അഭിപ്രായപ്പെട്ടു.

നിയമത്തെ വെല്ലുവിളിക്കുന്ന കത്തോലിക്കാമാനേജ്മെന്റ്

അഡ്വ. ഇന്ദുലേഖാ ജോസഫ്



ജനസമ്പത്തു കൈവശം വച്ചുകൊണ്ട് പുരോഹിതരും മെത്രാന്മാരും മനുഷ്യാവകാശലംഘനങ്ങൾ നടത്തുന്നു. സഹികെട്ട ജനത്തിന് നീതിക്കും ന്യായത്തിനുംവേണ്ടി കോടതികൾ കയറിയിറങ്ങേണ്ടി വരുന്നു.

കെ.ഇ.ആർ. ചട്ടങ്ങളെ കാറ്റിൽ പറത്തിക്കൊണ്ട് തുറവൂർ സെന്റ് അഗസ്റ്റിൻ കോർപ്പറേറ്റ് എഡ്യൂക്കേഷണൽ ഏജൻസിയുടെ മാനേജർ നടത്തിയ നിയമവിരുദ്ധമായ നടപടികളെ ബഹുമാനപ്പെട്ട കേരളാഹൈക്കോടതി റദ്ദാക്കി. ജസ്റ്റിസ് ജയശങ്കരൻ നമ്പ്യാർ ആണ് വിധി പ്രസ്താവിച്ചത്. ഡിവിഷൻ ഫാൾ ഉണ്ടായപ്പോൾ ഒരു പോസ്റ്റ് ഇല്ലാത്ത സാഹചര്യത്തിൽ, നിലനിൽക്കുന്ന പോസ്റ്റിൽ ബേബിച്ചൻ എന്ന സീനിയർ അധ്യാപകനെ മറികടന്നുകൊണ്ട് അദ്ദേഹത്തിന്റെ ജൂനിയർ ആയ ബാബുവിനെ നിലനിർത്തിയ നടപടി നിയമവിരുദ്ധമാണെന്ന് ബഹുമാനപ്പെട്ട കേരളാ ഹൈക്കോടതി കണ്ടെത്തി. ബാബു എന്ന വ്യക്തി ഒരു പള്ളിക്കമ്മിറ്റി അംഗവും മാനേ

ജരുടെ പ്രിയങ്കരനും ആണ് എന്ന വസ്തുതയാണ് ഇത്തരം ഒരു തീരുമാനത്തിലേക്ക് മാനേജ്മെന്റിനെ നയിച്ചത്. കെ.ഇ.ആർ. ചട്ടം റൂൾ 51-ഉം 55-ഉം പ്രകാരം പോസ്റ്റ് ഇല്ലാത്തവയ്ക്കുവേണ്ടി വേക്കൻസി ഇല്ലാത്തവയ്ക്കുവേണ്ടി ചെയ്താൽ സംരക്ഷിക്കപ്പെടേണ്ടത് സീനിയർ അധ്യാപകനാണ്. 'റാണി ജോർജ് വെർസസ് ഡെപ്യൂട്ടി ഡയറക്ടർ ഓഫ് എഡ്യൂക്കേഷൻ' എന്ന കേസിൽ കേരളാ ഹൈക്കോടതി തത്തുല്യമായ സാഹചര്യത്തിൽ സീനിയർ അധ്യാപകനാണ് സംരക്ഷിക്കപ്പെടേണ്ടത് എന്ന് വിധിപ്രസ്താവിച്ചുകയറുകയുണ്ടായി.

കെ.ഇ.ആർ. ചട്ടങ്ങളും കോടതിഉത്തരവും ഗവൺമെന്റ് നിർദ്ദേശവും നിലവിലിരിക്കെ, നിയമവിരുദ്ധമായ തീരുമാനങ്ങൾ കൈക്കൊണ്ടു നിയമവ്യവസ്ഥിതിയെത്തന്നെ അവഹേളിക്കുവാൻ കത്തോലിക്കാ മാനേജ്മെന്റുകൾക്ക് എവിടെനിന്നാണ് ഇത്ര ധൈര്യം കാട്ടുന്നത് എന്ന് ഊഹിക്കാവുന്നതേയുള്ളൂ. മാമോനെ ആരാധിക്കുകയും ദൈവത്തെ ധിക്കരിക്കുകയും ചെയ്യുന്ന പൗരോഹിത്യത്തിനുമാത്രമേ ഇത്തരം സാഹചര്യങ്ങളിൽ ചങ്കുവീരകൂടാതെ നിൽക്കാൻ സാധിക്കുകയുള്ളൂ. നീർക്കോലി കടിച്ചാലും അത്താഴം മുടങ്ങും എന്ന ചൊല്ലിനെ അമ്പർത്ഥമാക്കിക്കൊണ്ടു ബേബിച്ചൻ എന്ന സീനിയർ അധ്യാപകനു ലഭിക്കേണ്ട നീതിയെ പരമാവധി താമസിപ്പിക്കാൻ മാനേജ്മെന്റിന് കഴിഞ്ഞു. ഒരു കുഞ്ഞാടിനെ അനാവശ്യമായി കോടതി കയറ്റിയിറക്കി മനസ് മടുപ്പിക്കാനും അവന്റെ കഞ്ഞി

മെത്രാന്മാരുടെ കാട്ടാളനിതിക്കും അധികാരദുർവിനിയോഗത്തിനുമെതിരെ കോടതിവിധി!

ഹിന്ദു യുവാവിനെ വിവാഹം കഴിച്ച മാർത്തോമ്മാ സഭക്കാരിയായ പെൺകുട്ടിയുടെ വീട്ടിൽ പോയി പ്രാർത്ഥിച്ചു എന്ന കുറ്റം ചുമത്തി സഭയുടെ പ്രാഥമികാംഗത്വത്തിൽനിന്നു പുറത്താക്കപ്പെട്ട ഡൽഹി, കരോൾബാഗ് മാർത്തോമ്മാ പള്ളിയിലെ അംഗം അലക്സാണ്ടർ ഫിലിപ്പിനെ തിരിച്ചെടുക്കാൻ ഡൽഹി സെഷൻസ് കോടതി ഉത്തരവായി. ഡിസംബർ 15-ന് മുമ്പായി അദ്ദേഹത്തെ തിരിച്ചെടുത്ത് സഭാ മെത്രാപ്പോലീത്ത ഉത്തരവിറക്കണമെന്ന് കോടതി ഉത്തരവിൽ പറയുന്നു.

ഡൽഹി കരോൾബാഗ് സെന്റ് തോമസ് മാർത്തോമ്മാ പള്ളിയിലെ അംഗമായ അലക്സാണ്ടർ ഫിലിപ്പ് എന്ന വ്യക്തിയെ സഭയുടെ തലവനായ ജോസഫ് മാർത്തോമ്മാ സഭയിൽനിന്ന് പുറത്താക്കാൻ പറഞ്ഞ ന്യായങ്ങൾ കടുത്ത മനുഷ്യാവകാശലംഘനവും സാമാന്യനീതിക്ക് നിരക്കാത്തതുമാണ്. രണ്ടു വർഷംമുമ്പ് കരോൾബാഗ് പള്ളിയിലെ അംഗമായ ഒരു പെൺകുട്ടി ഉത്തർഖണ്ഡ് സ്വദേശിയായ ഹിന്ദു യുവാവിനെ സ്വപക്ഷ്യൽ മാര്യാട്ട് ആക്ട് പ്രകാരം വിവാഹം കഴിച്ചു. അതിനുശേഷം പെൺകുട്ടിയുടെ താൽപ്പര്യപ്രകാരം അവളുടെ വീട്ടിൽവെച്ചു നടന്ന ഒരു സ്വകാര്യചടങ്ങിൽ ഈ ദമ്പതികളെ അലക്സാണ്ടർ ഫിലിപ്പ് ആശീർവ്വദിച്ചു പ്രാർത്ഥിച്ചു. ഈ സംഭവം നടക്കുന്നത് 2014 മെയ് 26-നാണ്. അക്കാലത്താകാൻ അലക്സാണ്ടർ ഫിലിപ്പ് ചെയ്തത് സഭാവിരുദ്ധമാണെന്നോ അക്രൈസ്തവനടപടിയാണെന്നോ കണ്ടെത്തിയില്ല. ഈ വർഷമാദ്യം സഭയുടെ ഉന്നതാധികാരസമിതിയായ സഭാപ്രതിനിധിമണ്ഡലത്തിലേക്ക് അലക്സാണ്ടർ ഫിലിപ്പ് കരോൾബാഗ് പള്ളിയിൽനിന്ന് ഐക്യകണ്ഠേന തിരഞ്ഞെടുക്കപ്പെട്ടു. ഇതോടെ ആ പള്ളിയിലെ വികാരി റവ. ഈപ്പൻ ഏബ്രഹാമിന്റെ നിർദ്ദേശപ്രകാരമാണ് രണ്ടുവർഷം മുമ്പു നടന്ന 'പ്രാർത്ഥനാസംഭവം' കൃത്തിപ്പെത്തി പുറത്താക്കലിന് ഇടയാക്കിയത്.



Alexander Philip

യിൽ കുറച്ചുകാലത്തേക്കെങ്കിലും പാറ്റയിടാനും മാനേജ്മെന്റിന്റെ പണക്കൊഴുപ്പിനു കഴിഞ്ഞു എന്നതാണ് വിശ്വാസികൾ ഇവിടെ മനസ്സിലാക്കേണ്ടത്. പലപ്പോഴും കോടതി വിധി വരുന്നതുവരെ പിടിച്ചുനിൽക്കാൻ പാവപ്പെട്ട കക്ഷിക്കു കഴിയാറില്ല. അപ്പോഴേക്കും അവർ മാനസികമായും സാമ്പത്തികമായും തകരും. വിശ്വാസികളുടെ നേർച്ചപ്പണമാണ് ക്രിസ്ത്യൻ മാനേജ്മെന്റുകൾ അവർക്കെതിരെതന്നെ പ്രയോഗിക്കുന്നത്. ഭസ്മാസൂരനു വരും കൊടുത്ത അവസ്ഥയിലാണ്, നമ്മൾ വിശ്വാസികൾ.

ഇത്തരം അവസരങ്ങളിലാണ്, കണക്കില്ലാത്ത നേർച്ചപ്പണത്തിനു കണക്കുണ്ടാക്കാൻ ബഹുമാനപ്പെട്ട ജസ്റ്റീസ് കൃഷ്ണയ്യർ കമ്മീഷൻ ശിപാർശചെയ്ത 'ചർച്ച് ആക്ട്' പാസ്സാവണം എന്ന് നാം ആഗ്രഹിക്കുന്നത്. അതിനു കഴിയാത്തതെങ്കിൽ, നമ്മൾ വിശ്വാസികൾ ഒറ്റക്കെട്ടായിനിന്നു മുന്നേറണം. അപ്പോൾ ഇത്തരം സാഹചര്യങ്ങൾ ഒഴിവാക്കിക്കൊള്ളാം.

ഫോൺ: 9497112520

2016 ഏപ്രിലിൽ ഇദ്ദേഹത്തെ പുറത്താക്കിക്കൊണ്ട് സഭാപരമാധികാരിയായ ജോസഫ് മാർത്തോമ്മാ മെത്രാപ്പോലീത്ത ഫിലിപ്പിന് ഒരു കത്തെഴുതി. സഭാവിരുദ്ധനടപടികളിൽ ഏർപ്പെട്ടതിന്റെയും സഭയുടെ ഭരണഘടന ലംഘിക്കുന്ന പ്രവൃത്തി ചെയ്തതിന്റെയുംപേരിൽ പുറത്താക്കുന്നു എന്നാണ് ആ കത്തിൽ പറഞ്ഞിരുന്നത്. ഹിന്ദു യുവാവിനെ കല്യാണം കഴിച്ച മാർത്തോമ്മാ യുവതിയെ അനുഗ്രഹിച്ച് പ്രാർത്ഥിച്ചത് ദൈവത്തിന് നിരക്കാത്ത പ്രവൃത്തിയാണെന്നും കത്തിൽ ആരോപിക്കുന്നുണ്ട്. കേട്ടുകേൾവി ഇല്ലാത്ത കാട്ടുനീതി നടപ്പാക്കലായിരുന്നു, രണ്ടു കൊല്ലംമുമ്പ് നടന്ന സംഭവത്തിന്റെപേരിലുള്ള ഈ പുറത്താക്കൽ.

പുറത്താക്കിയ നടപടിയെ ചോദ്യംചെയ്തു കൊണ്ട് അലക്സാണ്ടർ ഫിലിപ്പ് കോടതിയെ സമീപിക്കുകയും, സഭാപ്രതിനിധിമണ്ഡലത്തിൽ പങ്കെടുക്കാൻ കോടതി സെപ്തംബറിൽ അദ്ദേഹത്തിന് അനുമതി നൽകുകയും ചെയ്തിരുന്നു. സഭ ഈ ഉത്തരവിനെ ചോദ്യം ചെയ്ത് ഡൽഹി ഹൈക്കോടതിയെ സമീപിച്ചെങ്കിലും സഭയ്ക്ക് അനുകൂലമായ ഉത്തരവ് ലഭിച്ചില്ല. അലക്സാണ്ടർ ഫിലിപ്പിനെ പുറത്താക്കിയ നടപടിയെ ചോദ്യംചെയ്തുള്ള കേസ് സെഷൻസ് കോടതിയിൽ തുടരാൻ ഹൈക്കോടതി നിർദ്ദേശം നൽകിയിരുന്നു.

അലക്സാണ്ടറെ മുൻകാല പ്രാബല്യത്തോടെ തിരിച്ചെടുക്കാനുള്ള വിധി മാർത്തോമ്മാ മെത്രാപ്പോലീത്തായ്ക്കും ഇടവക വികാരി ഈപ്പൻ ഏബ്രഹാമിനും കനത്ത തിരിച്ചടിയായാണ് വിലയിരുത്തപ്പെടുന്നു.

സാമാന്യനീതി നിഷേധിച്ച് സഭയിൽനിന്ന് പുറത്താക്കിയതിനെതിരെ ശക്തമായ പ്രതിഷേധം സഭയ്ക്കുള്ളിൽനിന്നുയർന്നിരുന്നു.

അലക്സാണ്ടർ ഫിലിപ്പിനെ സഭയിൽനിന്നു പുറത്താക്കിയ സംഭവം പൊതുജനശ്രദ്ധയിലെത്തിച്ചത് പ്രമുഖ മാധ്യമപ്രവർത്തകനായ എ.ജെ.ഫിലിപ്പാണ്. അദ്ദേഹം ഈ കൊള്ളരുതായ്മക്കെതിരെ മെത്രാന് തുറന്ന കത്തെഴുതിയിരുന്നു. അത് ഫെയ്സ് ബുക്കിൽ പോസ്റ്റ് ചെയ്തതോടെയാണ് സംഭവം വിവാദമായത്.

മാർത്തോമ്മാ മെത്രാപ്പോലീത്തയുടെ ഏകാധിപത്യപ്രവണതയ്ക്ക് ലഭിച്ച കനത്ത തിരിച്ചടിയാണ് ഡൽഹി സെഷൻസ് കോടതിയുടെ വിധിയെന്ന കാര്യത്തിൽ സംശയമില്ല. ഇതിനു സമാനമായ രണ്ടു വിധികൾ ഈ വർഷം കോലഞ്ചേരി സബ് കോടതിയുടേതായി വന്നിട്ടുണ്ട്. മാമ്മോദീസയും കൂദാശകളും സ്വീകരിച്ച വ്യക്തികളെ സഭയിൽനിന്നു പുറത്താക്കാൻ ആർക്കും അവകാശമില്ലെന്ന് കോലഞ്ചേരി കോടതിയുടെ വിധിയിൽ പ്രഖ്യാപിച്ചിട്ടുണ്ട്. കോലഞ്ചേരി മുൻസിഫ് കോടതിയിലാണ്, സമാനമായ മറ്റൊരു വിധി 2016 ജൂലൈ 5-ന് പുറപ്പെടുവിച്ചത്. യാക്കോബായ അത്മായഫോറം പ്രസിഡന്റ് പോൾ വാഗ്ഗീസിനെ സഭയിൽനിന്ന് പുറത്താക്കിയ യാക്കോബായസഭയുടെ പരമാധികാരിയായ ശ്രേഷ്ഠ കാതോലിക്കാ ബാവയുടെ നടപടിക്കെതിരെയാണ് ഈ വിധിപ്രസ്താവനയനുഭവയത്. മെത്രാന്മാരുടെ അധികാരദുർവിനിയോഗങ്ങൾക്കെതിരെയാണ് ഈ കോടതിവിധികൾ.

(കടപ്പാട്: 'news n voice')

അഭിമുഖവധം



(1-ാംഭാഗം)

അലക്സ് കണിയാമ്പറമ്പിൽ (ഇംഗ്ലണ്ട്)

[ഗ്രേറ്റ് ബ്രിട്ടൻ 'സീറോ' രൂപതാധിപനായി മാർ സ്രാമ്പിക്കൽ ഇന്നാട്ടിലേക്കു വന്നിരിക്കുന്നത് തങ്ങളെ കൊള്ളയടിക്കാനാണ് എന്നു കരുതുന്ന ഒരു 'സീറോ' കത്തോലിക്കൻ ഈ മെത്രാനുമായി നടത്തുന്ന ഒരു സാങ്കല്പിക അഭിമുഖമാണിത്. ഹോശാന പാടുന്നവരെല്ലാതെ വിമർശകരെ നേരിടാൻ ഇദ്ദേഹത്തിനു മനസ്സില്ലാത്ത നിലയ്ക്ക് ഇതൊക്കെയേ നിവൃത്തിയുള്ളൂ.. ചുവടെ കൊടുക്കുന്ന അഭിമുഖത്തിൽ കൊടുത്തിരിക്കുന്ന 'മാസ്രാ' എന്നാൽ മാർ സ്രാമ്പിക്കൽ എന്നും, 'കുക്കു' എന്നാൽ 'കുരുത്തംകെട്ട കുഞ്ഞാട്' എന്നുമാണ്.]

കുക്കു : ഗുഡ് ഈവനിംഗ് മിസ്റ്റർ സ്രാമ്പിക്കൽ.
മാസ്രാ : ഗുഡ് ഈവനിംഗ്. പിന്നെ, എന്നെ പേരു വിളിക്കണം എന്നില്ല. പിതാവേ എന്നുവിളിച്ചോളൂ..
കുക്കു : അതു ബുദ്ധിമുട്ടാണല്ലോ..
മാസ്രാ : എന്താണ് ബുദ്ധിമുട്ട്?
കുക്കു : ബൈബിൾസംബന്ധമായ ചില ബുദ്ധിമുട്ടുകളുണ്ട്..
മാസ്രാ : അതെന്താണോ, ആവോ...?
കുക്കു : അല്ല, ഭൂമിയിലുള്ള ആരെയും നീ 'പിതാവേ' എന്നു വിളിക്കരുതെന്നൊക്കെ..
മാസ്രാ : ഓ.. അതാണല്ലേ. അതു കാര്യമാക്കേണ്ട. അതൊക്കെ മൊഴിമാറ്റത്തിൽ ഉണ്ടായ ചില പ്രശ്നങ്ങളാണ്..
കുക്കു : മൊഴിമാറ്റത്തിൽ വേറെയും പ്രശ്നങ്ങളുണ്ടോ?
മാസ്രാ : നീ ഇവിടെ വന്നിരിക്കുന്നത് ബൈബിൾ ചർച്ച ചെയ്യാനോ, അതോ മറ്റുവല്ലതും ചോദിക്കാനോ? എന്നിക്ക് അധികം സമയമൊന്നുമില്ല.
കുക്കു : എന്നെ 'നീ' എന്നു വിളിച്ചാൽ ഞാനും തിരിച്ച് അങ്ങനെതന്നെ വിളിക്കും. എന്താ?
മാസ്രാ : എന്നെ നീയെന്നു വിളിച്ചാൽ ഞാൻ നിന്നെ പോലീസിൽ ഏൽപ്പിക്കും.
കുക്കു : 'നീ' എന്നത് ഇംഗ്ലീഷിൽ മൊഴിമാറ്റം ചെയ്യുമ്പോൾ പ്രശ്നം തീർന്നുകൊള്ളും.
മാസ്രാ : അതെങ്ങനെ?
കുക്കു : നീ, നിങ്ങൾ, താങ്കൾ, അങ്ങ് എന്നിവയ്ക്കെല്ലാംകൂടി 'You' എന്ന വാക്കല്ലേയുള്ളൂ, ഇംഗ്ലീഷിൽ.
മാസ്രാ : നിങ്ങൾക്ക് എന്തൊക്കെയാണ് അറിയേണ്ടത് എന്നുവെച്ചാൽ ചോദിച്ചുമുടിക്കും..
കുക്കു : അല്ല, സംബോധനയുടെ കാര്യം ആദ്യം തീരുമാനിക്കാം. ഒരു കാര്യം പറയാമോ? ഒരു ഇംഗ്ലീഷ് പത്രപ്രവർത്തകൻ വന്നാൽ അയാൾ എന്തു വിളിക്കണം?
മാസ്രാ : അവർ നല്ല മര്യാദയുള്ളവരാ. അവർക്കറിയാം

എന്താണ് വിളിക്കേണ്ടതെന്ന്.
കുക്കു : 'പിതാവ്' എന്ന വാക്ക് ഇംഗ്ലീഷിൽ ഫാദർ എന്നല്ലേ? അവർ അങ്ങനെ വിളിക്കുമോ?
മാസ്രാ : അയ്യോ, ഫാദറോ? അത് ഊള അച്ചന്മാരെ വിളിക്കുന്ന വാക്കല്ലേ.. ഞാനൊരു ബിഷപ്പ് ആണെന്നറിയില്ലേ?
കുക്കു : അറിയാം, അതുകൊണ്ടാണല്ലോ അവർ എങ്ങനെ വിളിക്കും എന്നറിയാനുള്ള ആകാംക്ഷ.
മാസ്രാ : അവർ എന്തെങ്കിലും വിളിച്ചോളും.. 'യുവർ ഹോളിനെസ്സ്', അങ്ങനെ വല്ലതും..
കുക്കു : അയ്യോ, അതു മാർപാപ്പയെ വിളിക്കുന്ന വാക്കല്ലേ. താങ്കൾ പറഞ്ഞതുപോലെ, ഒരു ഊള ബിഷപ്പിനെ 'യുവർ ഹോളിനെസ്സ്' എന്നൊക്കെ വിളിക്കാമോ?
മാസ്രാ : അവരെന്തെങ്കിലും വിളിക്കും. അവരെത്തു വിളിച്ചാലും എനിക്ക് പരാതിയില്ല. നല്ല മര്യാദയുള്ള മനുഷ്യരും; നിന്നെപ്പോലെ (പെട്ടെന്നു തിരുത്തി, നിങ്ങളെപ്പോലെ എന്നാക്കുന്നു..) അല്ല, നിങ്ങളെപ്പോലെ മര്യാദകെട്ടവരല്ല. നിങ്ങൾ ഒരു കാര്യം ചെയ്തു. എന്നെ 'താങ്കൾ' എന്നു വിളിച്ചോ.. വെറുതെ സമയം കളയാതെ വല്ലതും ചോദിച്ചു തുലയ്ക്ക്.... പിന്നെ ഒരു കാര്യം പറഞ്ഞില്ലെന്നു വേണ്ട. ചോദ്യങ്ങളൊക്കെ ചോദിക്കുമ്പോൾ ഞാനൊരു അഭിഷിക്തനാണെന്ന കാര്യം മറക്കേണ്ട.
കുക്കു : അഭിഷിക്തൻ ആയതുകൊണ്ട് എന്താ പ്രത്യേകത?
മാസ്രാ : 'എന്റെ അഭിഷിക്തനെ തൊട്ടുപോകരുത്' എന്നു ബൈബിളിൽ ഉണ്ട്..
കുക്കു : അതും വല്ല മൊഴിമാറ്റപ്രശ്നവുമാണോ?
മാസ്രാ : അല്ല. അത്തരം ഒരു പ്രശ്നവുമില്ല. അങ്ങനെതന്നെയാണ് ഈശോ ഉദ്ദേശിച്ചത്. അതു തീർച്ച.
കുക്കു : പണ്ടൊക്കെ രാജാക്കന്മാരും അഭിഷിക്തരായിരുന്നു.. ശരിയല്ലേ?
മാസ്രാ : അവർ വ്യാജ അഭിഷിക്തരായിരുന്നു.
കുക്കു : മാർപാപ്പമാരാണ് അവരെ കിരീടം അണിയിച്ചിരുന്നത്. അത് അവരുടെ അഭിഷിക്തതയ്ക്കുള്ള അംഗീകാരമല്ലേ?
മാസ്രാ : പഴയ പാപ്പമാർക്ക് തെറ്റുകൾ പലതും പറ്റിയിട്ടുണ്ട്..
കുക്കു : അവർക്ക് തെറ്റാവരം ഉണ്ടായിരുന്നു..
മാസ്രാ : ഈ തെറ്റാവരം നിങ്ങളെപ്പോലുള്ളവർക്ക് പെട്ടെന്നു മനസ്സിലാകുന്ന ഒന്നല്ല. സെമിനാരിയിൽ പോയിട്ടുണ്ടോ?
കുക്കു : ഇല്ല.. അതിരിക്കട്ടെ. താങ്കൾ ഒലിവർ ക്രോംവെൽ എന്നു കേട്ടിട്ടുണ്ടോ?
മാസ്രാ : ഉണ്ടല്ലോ, ഉണ്ടല്ലോ.. ഒരു വിശുദ്ധൻ അല്ലായിരുന്നോ?
കുക്കു : (ചിരിക്കുന്നു..) അതെയതെ.. വിശുദ്ധ ഒലിവർ.. അദ്ദേഹം ഒരു പുണ്യപ്രവൃത്തി ചെയ്തു..
മാസ്രാ : എന്തായിരുന്നു? പെട്ടെന്ന് ഓർമ്മ വരുന്നില്ല. സെമിനാരിപഠനം കഴിഞ്ഞിട്ട് വർഷങ്ങൾ കുറെയായില്ലേ..
കുക്കു : ഒരു അഭിഷിക്തന്റെ തല വെട്ടി. ചാൾസ് ഒന്നാമൻ രാജാവിന്റെ. ആ നാട്ടിലാണ് താങ്കൾ ഭരിക്കാൻ തുടങ്ങുന്നതെന്ന കാര്യം മറക്കേണ്ട..

(തുടരും)



ദൈവാസ്തിത്വം

ഡോ.(ഫാ.) ജെ. വലിയമംഗലം



1. ദൈവാസ്തിത്വം ഒരു നല്ല പരിധിയോളം വിചിന്തനവിയേയമാക്കിയ ഒരന്വേഷിയാണ് ഈ ലേഖകൻ. അവസാനം, ഒരു സ്വന്തം കണ്ടെത്തലിലാണ് നിലയുറപ്പിച്ചിട്ടുള്ളത്. അതിപ്രകാരം: 'ഞാൻ എന്റെ നാമനല്ല; ആയിരുന്നെങ്കിൽ, എനിക്കിഷ്ടമെങ്കിൽ, മരിക്കാതിരിക്കാൻ എനിക്കു കഴിയുമായിരുന്നു. എന്നാൽ, ഇഷ്ടമെങ്കിലും അല്ലെങ്കിലും, ഞാൻ ഒരുന്നാൾ മരിക്കും. എനിക്കുപരിയും, എന്റെമേൽ പ്രവർത്തിക്കാൻ കഴിവുള്ളതുമായ ഒരു ശക്തിയുണ്ടെന്നർത്ഥം'-കാണുന്നവരിൽനിന്ന്, കാണാത്തതിലേക്ക് യുക്തിസഹമായെത്തുക എന്നുസാരം; ഏവരെ സംബന്ധിച്ചും ഇത് വാസ്തവമായിരിക്കുംതാനും - ഈ ശക്തി, ദൈവം, ഈശ്വരൻ, രാമൻ, അള്ളാഹു എന്നിങ്ങനെ പല പേരുകളിലറിയപ്പെടുന്നു.

2. ഈ ചിന്താധാര മുമ്പോട്ടു കൊണ്ടുപോകുമ്പോൾ, പ്രസ്തുത ശക്തി, കാലാതീത സ്വയം അസ്തിത്വവും കാലാതീതനിലനിൽപ്പുമുള്ളതും (കാലാതീത സ്വയംഭൂ) ആയിരിക്കണമെന്നുവരും; സ്വയംഭൂ, സർവപൂർണ്ണതയുള്ളതായിരിക്കുമെന്നും. സർവപൂർണ്ണതയിൽ, സർവനന്മ, സർവശക്തി, നിത്യതം എന്നിങ്ങനെ പരമമായതെല്ലാം ഉൾച്ചേർന്നിരിക്കും. (സ്വഗുണങ്ങൾ സ്വയം തെരഞ്ഞെടുക്കാവുന്ന, അല്ലെങ്കിൽ നിശ്ചയിക്കാവുന്ന ശക്തി, നല്ലതുമത്രമേ സ്വന്തമാക്കൂ എന്ന രീതിയിലും ഇതിനെ വ്യാഖ്യാനിക്കാം.) 'സർവപൂർണ്ണത', 'നിത്യതം' തുടങ്ങിയവ മനുഷ്യഭാവനയ്ക്കപ്പുറമാണ് എന്നതാണു സത്യം - പൂർണ്ണത്തിനുമത്രമേ പൂർണ്ണത്തെ ഗ്രഹിക്കാനാകൂ എന്നർത്ഥം. പിന്നെ, മനുഷ്യചിന്തയ്ക്കും ഭാവനയ്ക്കും ഇത്രയുമൊക്കെ വിഭാവനം ചെയ്യാനാകുന്നുവെന്നതുതന്നെ എത്രയോ ആശ്വാസകരവും ആനന്ദകരവുമാണ്!

3. എന്നെ സംബന്ധിച്ച് ഈ ചിന്താപഥത്തിൽ അടുത്തത്, സർവനന്മ ചെയ്യുന്നതെല്ലാം നല്ലതേ ആയിരിക്കും; സർവനന്മയ്ക്ക് നല്ലതുമത്രമേ ചെയ്യാനാകൂ എന്നതാണ്. അതായത് ആത്യന്തികമായ ഒരു വീക്ഷണത്തിൽ, ഈ ഞാനുണ്ടായിരിക്കുന്നതും, എന്നെ സംബന്ധിച്ചു സംഭവിക്കുന്നതുമെല്ലാം നന്മയേ ആയിരിക്കും; എല്ലാം നന്മയിലേ പര്യവസാനിക്കും; എന്നർത്ഥം. പലതുമിപ്പോൾ അങ്ങനെ കാണപ്പെടുന്നില്ലെങ്കിലും, പതറേണ്ടതില്ലെന്നുവരും. ആത്യന്തികമായത്, ഇപ്പോൾ കാണുന്നില്ല, അല്ലെങ്കിൽ, വിശ്വാസദൃഷ്ടിയിലൂടെ മാത്രമേ കാണാനാകൂ. (ഇവിടെ വിശ്വാസം, മേൽ വിവരിച്ച യുക്ത്യധിഷ്ഠിത വിചിന്തനാടിസ്ഥാനത്തിലാകയാൽ, ബലവത്തായ അടിത്തറയുള്ളതാണെന്നതും ആശ്വാസകരം). ദൈവമാണ് എല്ലാ നന്മകളും തരുന്നതെന്നുമാത്രമല്ല, ദൈവം തരുന്നതെല്ലാം നല്ലതെന്നുവരും. എന്തുവന്നാലും, നിരാശയ്ക്കു കാര്യമില്ലെന്നതും ഇതോടു ചേർന്നുനിൽക്കുന്നു. 'സംഭവിച്ചതെല്ലാം നല്ലതിന്, സംഭവിച്ചുകൊണ്ടിരിക്കുന്നതും നല്ലതിന്, സംഭവിക്കാനിരിക്കുന്നതും നല്ലതിന്' എന്ന ഗീതാസന്ദേശവും ഇവിടെ പ്രത്യേകം പ്രസക്തം. എത്ര അഗാധത്തിലേക്കു വീണാലും ധൈര്യം വെടിയേണ്ടതില്ല; കാരണം, അവിടുത്തെ കൈപ്പ

ത്തികൾക്കുതാഴേക്കു വീഴാനാവില്ലതന്നെ! ഇത്, വികാരങ്ങളുടെയും ചെയ്തികളുടെയുമൊക്കെമേൽ, മനുഷ്യഭാഗത്തുനിന്നാവശ്യമായ നിതാന്തജാഗ്രതയിൽനിന്ന് ഒഴിവു നൽകുന്നില്ലെന്നു മോർക്കണം.

4. ഇടയ്ക്കൊരു ചിന്ത വളരെ അമ്പരിപ്പിക്കുന്നതായി മനസ്സിലെത്തി: എന്നും ആയിരിക്കുന്ന അവസ്ഥയാണല്ലോ നിത്യതം. ഇവിടെ, വിവിധ കാര്യങ്ങളിൽ വ്യാപൃതനായിരിക്കുമ്പോൾ വിരസത പൊതുവേ കുറവായിരിക്കും. നിത്യതത്തിൽ, അല്ലെങ്കിൽ എന്നുമായിരിക്കുന്നവസ്ഥയിൽ, സാവകാശം, വിരസതയുണ്ടാകുകയില്ലേ എന്നതായിരുന്നു, അമ്പരിപ്പിക്കുക മാത്രമല്ല, അനിർവചനീയമാംവിധം എന്നെ മൊത്തം അസ്വസ്ഥമാക്കുന്നതും ഭീതിദവുമായ ആ ചിന്ത. ചിന്തകനും പക്ഷമതിയും ആദ്ധ്യാത്മികതയിൽ ആഴവുമുള്ള ഒരു വൈദികസുഹൃത്തിനോട് സന്ദർഭവശാൽ - ദൈവപരിപാലനയിലെന്നു തീർച്ച-ഈ ചിന്ത പങ്കുവയ്ക്കാനിടയായി. 'ഇവിടെ, വിരസത തോന്നാതെ വൈവിധ്യം സജ്ജീകരിക്കുന്ന ദൈവത്തിന് നിത്യജീവിതത്തിലും വൈവിധ്യം വിഭാവനംചെയ്യാൻ കഴിയുമല്ലോ', എന്ന അദ്ദേഹത്തിന്റെ പ്രതികരണം ഒരു നല്ല അളവോളം ആശ്വാസദായകമായി.

5. മുമ്പ് തത്യാശാസ്ത്രക്ലാസ്സിൽ ലഭിച്ച, ദുർഗ്രഹമെങ്കിലും അർത്ഥവത്തായ ഒരു ചിന്ത കൂടുതൽ തുണയാകുകയുംചെയ്യുന്നു. ആ ചിന്തയിപ്രകാരം: 'സമയവും ഇടവും (time & space) അളക്കാനാകുക, പരിമിതിയുള്ള ഈ ലോകത്തിലെ കാര്യമാണ്; പരിമിതിയും പരിധിയുമില്ലാത്ത നിത്യതത്തിൽ, അങ്ങനെയൊരു പ്രശ്നമേ ഉദിക്കുകയില്ല!' ഇത്, പരിമിതബുദ്ധിക്കും ചിന്തയ്ക്കും ഭാവനയിൽ ഒരു പരിധിയോളം വിഭാവനം ചെയ്യാമെന്നല്ലാതെ, പൂർണ്ണമായുൾക്കൊള്ളാനാവുകയില്ലെന്നതിൽ അത്ഭുതത്തിനവകാശവുമില്ല. ഏതായാലും, നന്മ സ്വരൂപിയായ ദൈവത്തോടു ചേർന്നുള്ള നിത്യതം, വിരസതയില്ലാത്തതും ആനന്ദകരവുമേ

ത്തികൾക്കുതാഴേക്കു വീഴാനാവില്ലതന്നെ! ഇത്, വികാരങ്ങളുടെയും ചെയ്തികളുടെയുമൊക്കെമേൽ, മനുഷ്യഭാഗത്തുനിന്നാവശ്യമായ നിതാന്തജാഗ്രതയിൽനിന്ന് ഒഴിവു നൽകുന്നില്ലെന്നു മോർക്കണം.

4. ഇടയ്ക്കൊരു ചിന്ത വളരെ അമ്പരിപ്പിക്കുന്നതായി മനസ്സിലെത്തി: എന്നും ആയിരിക്കുന്ന അവസ്ഥയാണല്ലോ നിത്യതം. ഇവിടെ, വിവിധ കാര്യങ്ങളിൽ വ്യാപൃതനായിരിക്കുമ്പോൾ വിരസത പൊതുവേ കുറവായിരിക്കും. നിത്യതത്തിൽ, അല്ലെങ്കിൽ എന്നുമായിരിക്കുന്നവസ്ഥയിൽ, സാവകാശം, വിരസതയുണ്ടാകുകയില്ലേ എന്നതായിരുന്നു, അമ്പരിപ്പിക്കുക മാത്രമല്ല, അനിർവചനീയമാംവിധം എന്നെ മൊത്തം അസ്വസ്ഥമാക്കുന്നതും ഭീതിദവുമായ ആ ചിന്ത. ചിന്തകനും പക്ഷമതിയും ആദ്ധ്യാത്മികതയിൽ ആഴവുമുള്ള ഒരു വൈദികസുഹൃത്തിനോട് സന്ദർഭവശാൽ - ദൈവപരിപാലനയിലെന്നു തീർച്ച-ഈ ചിന്ത പങ്കുവയ്ക്കാനിടയായി. 'ഇവിടെ, വിരസത തോന്നാതെ വൈവിധ്യം സജ്ജീകരിക്കുന്ന ദൈവത്തിന് നിത്യജീവിതത്തിലും വൈവിധ്യം വിഭാവനംചെയ്യാൻ കഴിയുമല്ലോ', എന്ന അദ്ദേഹത്തിന്റെ പ്രതികരണം ഒരു നല്ല അളവോളം ആശ്വാസദായകമായി.

5. മുമ്പ് തത്യാശാസ്ത്രക്ലാസ്സിൽ ലഭിച്ച, ദുർഗ്രഹമെങ്കിലും അർത്ഥവത്തായ ഒരു ചിന്ത കൂടുതൽ തുണയാകുകയുംചെയ്യുന്നു. ആ ചിന്തയിപ്രകാരം: 'സമയവും ഇടവും (time & space) അളക്കാനാകുക, പരിമിതിയുള്ള ഈ ലോകത്തിലെ കാര്യമാണ്; പരിമിതിയും പരിധിയുമില്ലാത്ത നിത്യതത്തിൽ, അങ്ങനെയൊരു പ്രശ്നമേ ഉദിക്കുകയില്ല!' ഇത്, പരിമിതബുദ്ധിക്കും ചിന്തയ്ക്കും ഭാവനയിൽ ഒരു പരിധിയോളം വിഭാവനം ചെയ്യാമെന്നല്ലാതെ, പൂർണ്ണമായുൾക്കൊള്ളാനാവുകയില്ലെന്നതിൽ അത്ഭുതത്തിനവകാശവുമില്ല. ഏതായാലും, നന്മ സ്വരൂപിയായ ദൈവത്തോടു ചേർന്നുള്ള നിത്യതം, വിരസതയില്ലാത്തതും ആനന്ദകരവുമേ

ആയിരിക്കൂ എന്നതുതന്നെ ശരിയായ ഉത്തരം. ‘നല്ല ദൈവം, എല്ലാം ആത്യന്തികമായി നന്മയിൽ പര്യവസാനിപ്പിക്കുമെന്ന ഉറപ്പിൽ’, ‘ഉറക്കം കെടുത്താതെ’, കൂടുതൽ ചോദ്യങ്ങൾക്ക് ‘അവധി’ നൽകാം! പരിമിതിയുള്ളതിന്, നിത്യതാസംബന്ധമായ നിഗൂഢതകൾ സാദാവികമെന്നും സത്യാന്വേഷണവഴികൾ വിവിധങ്ങളെന്നും മറക്കുന്നില്ല.

ഫോൺ: 9496423443

-വലിയമംഗലത്തച്ചൻ ദൈവാസ്തിതത്തെക്കുറിച്ച് നടത്തിയിരിക്കുന്ന ഈ വിചിന്തനം ഏതു മനുഷ്യനെയും ചിന്തയുടെയും അന്വേഷണത്തിന്റെയും ആഴങ്ങളിലേക്കു നയിക്കാൻ പ്രേരിപ്പിക്കുന്നതാണ്. ഇവിടെ ഞാനും അതിനു വശംവദനായിപ്പോകുന്നു.

മനുഷ്യന് ഉൾക്കൊള്ളാനാവാത്ത അനാദി, അനന്തം എന്നീ സങ്കല്പങ്ങളിൽ ദൈവാന്വേഷണം നിലച്ചുപോകുന്ന അനുഭവമാണ് എനിക്കുണ്ടായിട്ടുള്ളത് എന്നു പറയട്ടെ. പൂർണ്ണം -ദൈവം- അനന്തതയ്ക്കും അപ്പുറമായിരിക്കണമല്ലോ. അനന്തതയിൽത്തന്നെ മന്ദീഭവിച്ചുപോകുന്ന മനുഷ്യമസ്തിഷ്കത്തിന് പൂർണ്ണത എന്ന സങ്കല്പത്തെ ഉൾക്കൊള്ളുക (comprehend) അസാധ്യംതന്നെ. ഈ അനുഭവത്തിൽനിന്നുകൊണ്ട്, അനന്തതതന്നെ ഒരിക്കലും അവസാനിക്കാത്തതിനാൽ, പൂർണ്ണം അസാധ്യമാണെന്നും അതുകൊണ്ടുതന്നെ ദൈവമില്ലെന്നും ഒരു കാലത്ത് വാദിച്ചിരുന്നു, ഞാൻ.

1 എന്ന അക്കത്തെ 3 കൊണ്ടു ഹരിച്ചാൽ, 0.333 എന്നിങ്ങനെ അതിലെ 3 അന്തമില്ലാതെ നീളുന്നു! എന്നാൽ 1-ഉം അതിന്റെ മൂന്നിലൊന്നും കൃത്യമായ അളവോടെ ആദ്യം മുതലേ നിലനിൽക്കുകയും ചെയ്യുന്നു! ഈ അറിവ് അനന്തതയ്ക്കുമപ്പുറത്തു നിലനിൽക്കാനിടയുള്ള സത്യത്തെക്കുറിച്ച് ചെറിയൊരു ഉൾക്കാഴ്ച നൽകി. പൂജ്യ(0)വും അനന്തത(∞) യും ഇടപെടുമ്പോഴൊക്കെ ഗണിതം തെറ്റുന്നു എന്ന അറിവ് ($1 \div 0 = \infty$; $1000 \div 0 = \infty$; അപ്പോൾ, $1 = 1000$), ആത്യന്തികസത്യം മനുഷ്യന്റെ യുക്തിക്കോ ബുദ്ധിക്കോ ശാസ്ത്രത്തിനോ കണ്ടെത്താവുന്നതിനപ്പുറത്താണെന്ന ഒരു ധാരണയിലേക്കു നയിച്ചു. മനുഷ്യന്റെ ഈ ബൗദ്ധികപരിമിതി ആത്യന്തികമായ ഒരു സത്യം (ദൈവം) ഇല്ലെന്നതിനു തെളിവല്ലെന്നുള്ള ഒരു നിഗമനത്തിൽ ഞാനെത്തിച്ചേർന്നതാണെന്നാണ്.

ഇതൊരു വഴിത്തിരിവായിരുന്നു. എങ്കിലും, പരിമിതിയുള്ളതെന്നറിയാവുന്ന അതേ ബൗദ്ധികതലത്തിൽ നിന്നുകൊണ്ടുള്ള അവസാനമില്ലാത്ത ചോദ്യങ്ങളും അന്വേഷണവുമാണിന്നും. ചിന്തയ്ക്കും മനനത്തിനുമപ്പുറം ധ്യാന(meditation)ത്തിലേക്കു കടന്ന്, എനിക്കും സർവ്വത്തിനും അധിഷ്ഠാനമായി നിലകൊള്ളുന്ന ആ മഹാഉണ്മയിൽ ലയിക്കാതെ ഈ ചോദ്യങ്ങൾക്കൊന്നിനും ഉത്തരം കിട്ടില്ല എന്നറിയാമെങ്കിലും അങ്ങോട്ടു കടക്കാൻ കഴിയുന്നുമില്ല. അതിനുള്ള വരം നൽകപ്പെട്ടിട്ടില്ലായിരിക്കാം എന്നു കരുതുന്നു.

അതുകൊണ്ട്, ചിന്തയുടെ തലത്തിൽ നിന്നുകൊണ്ടുള്ള ചോദ്യങ്ങളെയും സന്ദേഹങ്ങളെയും തടയാതെ സ്വതന്ത്രമായി വിഹരിക്കാൻ അനുവദിക്കുകയാണ്: ദൈവമെന്നത് ഒരു പൂർണ്ണസത്ത ആകേണ്ടതുണ്ടോ? പൂർണ്ണതയിലേക്കു കൂതിക്കുന്ന ഒരു അനന്തസത്ത ആയാൽപോരോ? ഇതാണ് മനസ്സിലുയർന്നുനിൽക്കുന്ന പ്രധാനചോദ്യം. ദൈവത്തിൽനിന്നുള്ള മനുഷ്യൻ അപൂർണ്ണനാണ്, പ്രപഞ്ചവും അപൂർണ്ണമാണ്. പൂർണ്ണത്തിന് അപൂർണ്ണതകളെ സൃഷ്ടിക്കാനാകുമോ? സാധിക്കുമെങ്കിൽ, അതിനാൽത്തന്നെ പൂർണ്ണം അപൂർണ്ണമാകുന്നില്ലേ? അപൂർണ്ണമായ അംശങ്ങൾ കൂടിച്ചേർന്നാൽ പൂർണ്ണതയാകുമോ?

സർവ്വപരാചരങ്ങളിലും മുന്നോട്ടു കൂതിക്കാനുള്ള, പരിണമിക്കാനുള്ള, പ്രവണതയുള്ളത് അതേ പ്രവണത അവയുടെയെല്ലാം ഉറവിടമായ ആ പരമസത്തയ്ക്കും ഉള്ളതുകൊണ്ടായിരിക്കില്ലേ? നിരന്തരമാറ്റം, പരിണാമം, വികാസം-ഇതെല്ലാം പരമമായ ആ സത്തയുടെ നിയമംതന്നെ ആയിക്കൂടെന്നുണ്ടോ? ഗ്യാലക്സികൾ വർദ്ധിതവേഗത്തിൽ തമ്മിലകലുകയും പ്രപഞ്ചം വികസിതമാകുകയും ചെയ്തുകൊണ്ടിരിക്കുന്നത് നിരന്തരവികാസമെന്ന സ്വഭാവം ദൈവത്തിനും ഉള്ളതുകൊണ്ടാവില്ലേ? വികാസസാധ്യത നിലവിലെ അപൂർണ്ണതയിലേക്കല്ലേ വിരൽചൂണ്ടുന്നത്?

ഇങ്ങനെ കരുതിയാൽ, സൃഷ്ടികൾ അപൂർണ്ണമായിരിക്കുന്നതിന് വേറെ ന്യായം തേടേണ്ടിവരുന്നില്ല. ദുരന്തങ്ങളെയും നീതികേടുകളെയും മൊക്കെ ‘എല്ലാം നല്ലതിന്’ എന്നു മനസ് കടുപ്പിച്ച് ന്യായീകരിക്കേണ്ടി വരുന്നില്ല. അതായത്, സോമാലിയയിൽ നിത്യദാരിദ്ര്യം നിലനിൽക്കുന്നതും, സമാധാനപ്രിയരായിരുന്ന റെഡ് ഇന്ത്യൻ വംശജരെ വെള്ളക്കാർ തുരത്തിയോടിച്ചും കൂട്ടക്കൊല നടത്തിയും വംശനാശം വരുത്തിയതും, ലോകത്തെല്ലായിടത്തും ആദിവാസികൾ അതേ അനുഭവം നേരിടുന്നതും, ദൈവത്തിന്റെ പേരിൽ കുരിശുയുദ്ധങ്ങളും ഇൻകിസിഷനും നടത്തി പൗരോഹിത്യം ലക്ഷങ്ങളുടെ ചോരപ്പുഴയൊഴുക്കിയതും, ലോകജനതകൾ കോളനിവൽക്കരിക്കപ്പെട്ടതും അടിമകളാക്കപ്പെട്ടതുമെല്ലാം ‘നല്ലതിന്’ എന്ന് ഹൃദയകാഠിന്യം വരുത്തി കരുതേണ്ടിവരില്ല. മറിച്ച്, മനുഷ്യനിലെ അപൂർണതകളും അപര്യാപ്തകളും അപകൃതകളുമായിരുന്നു അവയ്ക്കെല്ലാം കാരണമെന്നു കണ്ടെത്തി, തിരുത്തി മുന്നേറാൻ അവനു കഴിയുകയും ചെയ്യും. അപ്പോഴും മനുഷ്യനെ സംബന്ധിച്ച്, ദൈവം അവന്റെ ഉള്ളിലും പുറത്തും മുഴുവൻ സ്ഥല-കാലങ്ങളിലും നിരന്തരവും സജീവവുമായി വർത്തിച്ചുകൊണ്ട് നിലകൊള്ളുന്ന അനന്തവും അപരിമേയവുമായ പരമസത്ത ആയിരിക്കുകയും ചെയ്യും....

ഇത്രയും ചിന്തിക്കാൻ പ്രചോദനം നൽകിയ വലിയ മംഗലത്തച്ചന്റെ ചിന്തകൾക്കു നന്ദി!



എഡിറ്ററുടെ അമേരിക്കൻ ഡയറി (2-ാം ഭാഗം)

ചിക്കാഗോ സന്ദർശനം

ഒക്ടോബർ ലക്കത്തിലെ ഈ പംക്തിയിൽ അറിയിച്ചിരുന്നതുപോലെ, 'KANA' (Knanaya Association of North America) പ്രവർത്തകരുടെ ക്ഷണപ്രകാരം, ഒക്ടോബർ 21 മുതൽ 23 വരെ ചിക്കാഗോയിലായിരുന്നു ഞാൻ. ജോയി ഒറവണക്കുളം, ജോസ് കല്ലിടുകിൽ, ജോസ് പുല്ലാപ്പള്ളി, ജോസ് മുല്ലപ്പള്ളി, KCRM പ്രവർത്തകനായിരുന്ന ജോയി മുതുകാട്ടിൽ എന്നിവരുടെ ആതിഥ്യത്തിലായിരുന്നു, ഈ സുദിനങ്ങൾ. അതിൽ ജോയി ഒറവണക്കുളം, ജോസ് മുല്ലപ്പള്ളി എന്നിവരുടെ വീടുകളിൽ അന്തിയുറക്കവും. ജോയി ഒറവണക്കുളം, ജോസ് കല്ലിടുകിൽ എന്നിവർ സീറോ-മലബാർ കത്തീഡ്രൽ, ചിക്കാഗോ നഗരക്കാഴ്ചകൾ എന്നിവ തരപ്പെടുത്തി.

വന്ദ്യവയോധികനായ ജോസ് പുല്ലാപ്പള്ളി സാർ 'സത്യജാല'യെ ഗൗരവപൂർവ്വം കാണുന്ന ഒരു വരിക്കാരെന്ന നിലയിൽ ഞാനുമായി മുമ്പും ബന്ധപ്പെട്ടിരുന്ന ആളാണ്. അദ്ദേഹം ഓശാനയിൽ എഴുതിയിട്ടുള്ള ധാരാളം ലേഖനങ്ങൾ മുമ്പ് വായിച്ചിട്ടുള്ള ബന്ധം എന്നിക്കണ്ടോട്ടുമുണ്ടായിരുന്നു. പുലിക്കുന്നേൽ സാർ കോഴിക്കോട് ദേവഗിരിയിൽ പഠിപ്പിക്കുമ്പോൾ അദ്ദേഹത്തിന്റെ ഉറസുഹൃത്തും രാഷ്ട്രീയത്തിൽ സഹപ്രവർത്തകനുമായിരുന്നു. 3000-ലേറെ പുസ്തകങ്ങളുടെ ഒരു വൻ ഗ്രന്ഥശേഖരം അദ്ദേഹത്തിന്റെ വീട്ടിൽ ഓഗിയായി സൂക്ഷിക്കുന്നു. അദ്ദേഹത്തിന്റെ മുഖിലുള്ള ടീപ്പോയിൽ ധാരാളം മലയാളം വാരികകളും മാസികകളും (ഓശാനയും സത്യജാലയുമുൾപ്പെടെ) അടക്കിവെച്ചിരിക്കുന്നു. 'KANA'-യുടെ സ്ഥാപകനേതാക്കളിൽ പ്രധാനിയാണ് പുല്ലാപ്പള്ളിസാർ. അതുകൊണ്ടുതന്നെ, കാനായുടെ ഇപ്പോഴത്തെ നേതാക്കളും പ്രവർത്തകരും അദ്ദേഹത്തെ ഗുരുസ്ഥാനീയനായിട്ടാണു കാണുന്നത്. അദ്ദേഹത്തിന്റെ സഹധർമ്മിണി ലീലച്ചേച്ചി നല്ല വായനക്കാരിയെന്നതിനു പുറമെ, വേദങ്ങളിലും ഉപനിഷദ്ദർശനങ്ങളിലും നല്ല അവഗാഹമുള്ള ഒരു മഹതിയുമാണ്.

22-ന് നഗരക്കാഴ്ചകൾക്കും ജോസ് കല്ലിടുകിലിന്റെ വീട്ടിലെ ഊണിനും ശേഷം അദ്ദേഹം ഉച്ചകഴിഞ്ഞ് 3.30-ഓടെ എന്നെ ജോസ് പുല്ലാപ്പള്ളിയുടെ വീട്ടിലെത്തിച്ചു. അപ്പോൾ കുടുംബനാഥനെയും നാഥയെയും കൂടാതെ ഞങ്ങളെക്കാത്ത് അവിടെ ജോയി മുതുകാട്ടിൽ, ജോയി ഒറവണക്കുളം, ജോസ് മുല്ലപ്പള്ളി, ടോമി പുല്ലാകാട്ട്, തോമസ് ഇറക്കത്തിൽ എന്നിവരുമുണ്ടായിരുന്നു. കുശലപ്രശ്നങ്ങൾക്കുശേഷം രാത്രി 10 മണി വരെ അവിടെ നടന്നത്, പ്രബുദ്ധമായ ഒരു ചർച്ച

'ഫ്രണ്ട്സ് ഓഫ് സത്യജാല - KCRM' ടെലി-കോൺഫ്രൻസ്

തികച്ചും വ്യക്തിപരമായ ഉദ്ദേശ്യത്തോടെ നടത്തിയ ഒരു ഹ്രസ്വകാല അമേരിക്കൻ സന്ദർശനം, 'സത്യജാല'യുടെ പ്രചാരണത്തിനുവേണ്ടി നടത്തിയ ഒന്നായിത്തീർന്നാലെന്നതുപോലെ മാറിയതിലെ ആശ്ചര്യത്തിലാണു ഞാൻ. ഒക്ടോബർ ലക്കം ഇതേ പംക്തിയിൽ വിവരിച്ച രണ്ടു ടെലി-കോൺഫ്രൻസുകൾ, ഷിക്കാഗോ സന്ദർശനം എന്നിവയെല്ലാം സത്യജാലയ്ക്കും KCRM-നുമുള്ള പ്രചാരണവേദികളായിത്തീരുകയായിരുന്നു. സദൃശ്ശതയോടൊത്തും അടപ്രമമെന്നപോലെയാണിരുന്ന, അമേരിക്കൻ സന്ദർശനത്തിനൊടുവിൽ നടന്ന 'ഫ്രണ്ട്സ് ഓഫ് സത്യജാല- KCRM' ടെലി കോൺഫ്രൻസ്, എന്നെ സംബന്ധിച്ച്.

ഹൃസ്സുണിലുള്ള എ.സി. ജോർജ്ജ്സാർ, 2014 ഫെബ്രുവരി 8, 9 തീയതികളിൽ 'കാത്തലിക് ലേമൻസ് അസോസിയേഷൻ', KCRM-ന്റെകൂടി സഹകരണത്തിൽ എറണാകുളത്തു നടത്തിയ 'നസ്രാണികത്തോലിക്കാ അത്മായഅസംബ്ലി'യിൽ ആദ്യതം പങ്കെടുത്തിരുന്നു. അന്നുമുതൽ സത്യജാലയുടെ വരിക്കാരനും അഭ്യുദയകാംക്ഷിയുമാണദ്ദേഹം. അന്നുണ്ടായ പരിചയം അമേരിക്കയിലെത്തി പുതുക്കിയതിന്റെ നേട്ടമായി സംഭവിച്ചതാണ് 'ഫ്രണ്ട്സ് ഓഫ് സത്യജാല- KCRM' ടെലി-കോൺഫ്രൻസ്. അമേരിക്കൻ മലയാളികളിൽ എഴുത്തുകാരും ചിന്തകരും സഹൃദയരും സാമൂഹിക-രാഷ്ട്രീയ പ്രവർത്തകരുമായവരുടെ ഒരു വലിയ സംഘാടകനാണദ്ദേഹം. 'കേരളാ ഡിബേറ്റ് ഫോറം' 'റെറ്റേഴ്സ് ഫോറം' എന്നിവയൊക്കെ അദ്ദേഹത്തിന്റെ തട്ടകങ്ങളിൽ ചിലതുമാത്രമാണ്. ഇതിനെല്ലാം ടെലികോൺഫ്രൻസ് എന്ന ആധുനിക ആശയവിനിമയസംവിധാനമാണ് മുഖ്യമായും അദ്ദേഹം ഉപയോഗിക്കുന്നത്. ഞാൻ അമേരിക്കയിലായിരുന്നപ്പോൾ അമേരിക്കൻ പ്രസിഡണ്ടു തിരഞ്ഞെടുപ്പുമായി ബന്ധപ്പെട്ട്, ഇരുവിഭാഗങ്ങളിൽപ്പെട്ട മലയാളികൾക്കുവേണ്ടി ഹാളുകളിലും, ടെലി-കോൺഫ്രൻസ് സംവിധാനത്തിലൂടെയും സംവാദങ്ങൾ (debates) സംഘടിപ്പിക്കുന്ന തീരക്കിലായിരുന്നു അദ്ദേഹം. അതിനിടയ്ക്ക് ഇല്ലാത്ത സമയം കണ്ടെത്തി, ഞാൻ നാട്ടിലേക്കു പുറപ്പെടുന്നതിനു തൊട്ടുമുമ്പ്, ഒക്ടോബർ 27-ന് സംഘടിപ്പിച്ച പരിപാടിയിലായിരുന്നു, ഈ ടെലി കോൺഫ്രൻസ്. 'സത്യജാല'യോട് ആഭിമുഖ്യമുണ്ടെന്ന് അദ്ദേ

യായിരുന്നു എന്നു പറയാം - കാനാ, കെ.സി.ആർ. എം, സത്യജാല എന്നിവയിൽ തുടങ്ങി യേശു ചരിത്ര പുരുഷനോ, ബൈബിളിന്റെ ആധികാരികത, ആദിമ സഭ, കത്തോലിക്കാ മതം, വിശ്വാസപ്രമാണങ്ങൾ, യേശുവിന്റെ ദൈവസങ്കല്പം, ഭാരതീയ ദർശനങ്ങളും യേശുവിന്റെ പ്രബോധനങ്ങളും തമ്മിലുള്ള സാമ്യം എന്നിങ്ങനെയുള്ള വിഷയങ്ങളിൽ വളരെ തുറന്ന മനസ്സോടെയുള്ള ഒരു ചർച്ച.

23-നാണ് KANA-യുടെ പ്രത്യേക യോഗം ഒരുക്കിയിരുന്നത്. ബിസിനസ്സുകാരനായ ജോസ് മുല്ലപ്പള്ളിയുടെ സാമാന്യം വലിയ ഓഫീസ് ബിൽഡിംഗാണ് KANA-യുടെ ഓഫീസായും പ്രവർത്തിക്കുന്നത്. മീറ്റിംഗ് അവിടെ വച്ചായിരുന്നു. രാവിലെ 11 മണിക്ക് യോഗം ആരംഭിച്ചു. പ്രസിഡണ്ട് സാലു കാലായിൽ KANA-യുടെ പ്രധാനപ്രവർത്തകരായി എത്തിച്ചേർന്നവരെയും മുഖ്യതിഥിയായി എന്നെയും സ്വാഗതം ചെയ്തു സംസാരിച്ചു. ക്നാനായ വിഷയത്തിൽ KCRM നൽകുന്ന പിന്തുണയ്ക്കും, വിഷയം സജീവമാക്കി നിർത്തുന്നതിൽ 'സത്യജാല' കാണിക്കുന്ന ഉത്സാഹത്തിനും KANA-യ്ക്കുള്ള സന്തോഷവും നന്ദിയും അദ്ദേഹം പ്രകടിപ്പിച്ചു.

തുടർന്ന്, എല്ലാവരും സ്വയം പരിചയപ്പെടുത്തി. ജോസ് മുല്ലപ്പള്ളി, സാലു കാലായിൽ, ജോസഫ് പതിയിൽ, ടോമി കാലായിൽ, ഫാ. എബ്രഹാം നെടുങ്ങാട്ട്, ടോമി പുല്ലുകാട്ട്, ലൂക്കോസ് പാറേട്ട്, ജോയി ഒറവണക്കുളം, ജോസ് കല്ലിടുകിൽ, ഷാജി നിരപ്പിൽ, ടോം തോമസ് എറക്കത്തിൽ, പീറ്റർ ലൂക്കോസ് എലക്കാട്ട് എന്നിവരാണ് യോഗത്തിൽ സന്നിഹിതരായിരുന്നത്.

തുടർന്ന്, KCRM-ന്റെ ചരിത്രം, കാഴ്ചപ്പാട്, പ്രവർത്തനങ്ങൾ, സത്യജാല തുടങ്ങാനുള്ള പശ്ചാത്തലം, ഇപ്പോഴത്തെ അവസ്ഥ മുതലായവയെക്കുറിച്ച് വിശദീകരിക്കാൻ എന്നെ ക്ഷണിച്ചു. 1990-ൽ KCRM തുടങ്ങുന്നതു മുതലുള്ള ചരിത്രവും ബാക്കി കാര്യങ്ങളും ഞാൻ ഹ്രസ്വമായി വിശദീകരിച്ചു. പല ഊനലുകളോടുകൂടി പ്രവർത്തിക്കുന്ന, ഏതുതരം സ്വതന്ത്രസഭാപ്രസ്ഥാനങ്ങളുമായും ഒന്നിച്ചുപോകാനും അത്തരം പ്രസ്ഥാനങ്ങൾക്കെല്ലാം ഒരു പൊതുവേദിയാകാനുമാണ് KCRM ആഗ്രഹിക്കുന്നതെന്നും, അതുകൊണ്ടുതന്നെ, എല്ലാ സ്വതന്ത്രസഭാപ്രസ്ഥാനങ്ങളുടെയും സ്വന്തം പ്രസിദ്ധീകരണമായാണ് സത്യജാല വിഭാവനം ചെയ്യപ്പെട്ടിട്ടുള്ളതെന്നും ഞാൻ പറയുകയുണ്ടായി. തുടർന്ന്, ജോസ് പുല്ലപ്പള്ളി അദ്ദേഹത്തിന്റെയും കാലായിൽ ഫിലിപ്പിന്റെയും പ്രധാന മുൻകൈയിൽ 1978-ൽ KANA-യ്ക്കു രൂപംകൊടുത്തതുമുതലുള്ള ചരിത്രം വിശദീകരിച്ചു. എല്ലാ ക്നാനായക്കാർക്കുമായി രൂപംകൊണ്ട ഈ പ്രസ്ഥാനത്തിൽനിന്ന്, ശുദ്ധരക്തവാദികളായ വളരെപ്പേർ കൊഴിഞ്ഞു പോവുകയുണ്ടായി എന്നദ്ദേഹം പറഞ്ഞു. കേരളത്തിൽ പ്രവർത്തിക്കുന്ന KCNS-ന്റെ ചരിത്രവും പ്രവർത്തനങ്ങളും വിശദീകരിച്ചത്, അതിന്റെ സ്ഥാപകപ്രസിഡണ്ടായിരുന്ന അന്തരിച്ച ഉതുപ്പ് ഒറവണക്കുളത്തിന്റെ സഹോദരൻ ജോയി ഒറവണക്കുളമായിരുന്നു.

പിന്നീട്, ചർച്ചയായിരുന്നു. കോട്ടയം രൂപതയുടെ

ഹത്തിനറിയാമായിരുന്നവരെയും ഞാൻ നൽകിയ 30-ഓളം പേരുടെയും ഫോൺ നമ്പരിലും ഇമെയിലിലും അദ്ദേഹംതന്നെ നേരിട്ടു ബന്ധപ്പെട്ടാണ് ഈ കോൺഫറൻസ് സംഘടിപ്പിച്ചത്. കൂടാതെ, ഇൻഡ്യയിൽനിന്ന് റവ. ഡോ. ജെ. ഔസേപ്പറമ്പിൽ, ഇപ്പൻസാർ, അഡ്വ. ഇന്ദുലേഖ എന്നിവരെയും അദ്ദേഹം ഇതിൽ പങ്കെടുപ്പിക്കുകയുണ്ടായി.

ഒക്ടോബർ 27-ന് കാലിഫോർണിയ സമയം വൈകിട്ട് 5 മണി (ഷിക്കാഗോ: 7 മണി, ന്യൂയോർക്ക് 8 മണി)ക്കാണ് കോൺഫറൻസ് ആരംഭിച്ചത്. ഓരോരുത്തരായി 'ഹലോ' പറഞ്ഞ് സ്വയം പരിചയപ്പെടുത്തി തങ്ങളുടെ ഫോണുകളിലൂടെ, കോൺഫറൻസിലേക്കു കടന്നുവന്നുകൊണ്ടിരുന്നു. 15 മിനിറ്റിനകം 77-പേർ സന്നിഹിതരായി. അവരിൽ 40-ഓളം പേർ പേർ വെളിപ്പെടുത്തുകയുണ്ടായില്ല.

5.15-ന് സൗണ്ട് റിക്കോർഡിംഗോടെ കോൺഫറൻസ് ആരംഭിച്ചു. എ.സി. ജോർജ്ജ്സാർതന്നെ ആയിരുന്നു, മോഡറേറ്റർ. എന്നെ ഔപചാരികമായി എല്ലാവർക്കും പരിചയപ്പെടുത്തിയതിനുശേഷം KCRM-നെക്കുറിച്ചും 'സത്യജാല'യെക്കുറിച്ചും വിവരങ്ങൾ നൽകിക്കൊണ്ടുള്ള ഒരു ആമുഖപ്രസംഗത്തിന് അദ്ദേഹം ക്ഷണിച്ചു. ഏതാണ്ട് 10 മിനിറ്റോളം ഞാൻ സംസാരിച്ചു (നവം.ലക്കം, പേജ്-30 കാണുക). തുടർന്ന് റവ.ഡോ. ജെ. ഔസേപ്പറമ്പിലാണു സംസാരിച്ചത്. ദാർശനികവും സഭാപരവുമായ തന്റെ നിലപാടുകൾ വിശദീകരിച്ചുകൊണ്ട്, പൊതുവേ എല്ലാവരും അറച്ചുനിൽക്കുന്ന സഭാനവീകരണമേഖലയിൽ ആശയവ്യക്തതയോടും നിശ്ചയദാർഢ്യത്തോടും ധീരതയോടുകൂടി പ്രവർത്തിക്കുന്ന KCRM-നെയും അതിന്റെ മുഖപത്രമായ സത്യജാലയെയും അദ്ദേഹം മുക്തകണ്ഠം പ്രശംസിച്ചു. KCRM-ന് ഒരുവിധം തുപ്തികരമായ രീതിയിൽ മുന്നോട്ടുപോകാൻ കഴിയുന്നുണ്ടെന്നും, അതിന് അമേരിക്കയിലെ മലയാളികൾ നൽകുന്ന ഇത്തരം അംഗീകാരം അങ്ങേയറ്റം സന്തോഷകരമാണെന്നും ഇപ്പൻസാർ പറഞ്ഞു. ചർച്ച് ആക്ടിനുവേണ്ടി സുപ്രീംകോടതിയെ സമീപിക്കാനുള്ള സാധ്യതയെക്കുറിച്ച് ചിക്കാഗോയിൽനിന്നും ജോസ് കല്ലിടുകിൽ ചോദിച്ച ചോദ്യത്തിന് അഡ്വ. ഇന്ദുലേഖ അതിന്റെ എല്ലാവശങ്ങളെയും പ്രതിപാദിച്ച് വിശദമായ മറുപടി പറഞ്ഞത് എല്ലാവർക്കും തുപ്തികരമായി. തുടർന്ന്, സഭ ഇന്നു നേരിടുന്ന സുതാര്യതയില്ലായ്മ, പുരോഹിതാധിപത്യം, ക്നാനായ സ്വവംശവിവാഹനിഷേധം, സീറോ-മലബാർ റീത്തിന്റെ ലോകാധിനിവേശശ്രമങ്ങൾ എന്നിങ്ങനെയുള്ള വിവിധ വിഷയങ്ങൾ ചർച്ചാവിധേയമായി. സത്യജാലയുടെ അഭ്യുദയകാംക്ഷികളും, മാസികയിലും അത്മായശബ്ദം ബ്ലോഗിലും എഴുതുന്നവരുമായ ചാക്കോ കളരിക്കൽ (ഡിട്രോയ്റ്റ്), ജോസഫ് പടനമാക്കൽ (ന്യൂയോർക്ക്), ജോയി ഒറവണക്കുളം (ചിക്കാഗോ), അലക്സ് എസ്തപ്പാൻ (ന്യൂയോർക്ക്), സാമി ദേവപ്രസാദ് (കാനഡാ), ജോസ് മുല്ലപ്പള്ളി (ചിക്കാഗോ), ജോസ് കല്ലിടുകിൽ, ജോസ് പുല്ലപ്പള്ളി, ജോയി മുതുകാട്ടിൽ (ചിക്കാഗോ), ലൂക്കോസ്



സാലു കാലായിൽ, ഷാജി നിരപ്പിൽ, ജോസ് മുല്ലപ്പള്ളി, ലേഖകൻ, ജോയി ഒറവണക്കുളം, ലൂക്കോസ് പാറേട്ട്, ഫാ. എബ്രഹാം നെടുങ്ങാട്ട്, ജോസ് പുല്ലാപ്പള്ളി, ടോമി പുല്ലുകാട്ട്, പീറ്റർ ലൂക്കോസ് എലയ്ക്കാട്ട്, ജോസ് കല്ലിടുകിൽ, ടോം കാലായിൽ - 'കാനാ' മീറ്റിംഗിൽ പങ്കെടുത്തവർ

സ്വവംശവിവാഹനിഷ്ഠയ്ക്കെതിരെ നടത്തിവരുന്ന കോടതിക്കേസുൾപ്പെടെയുള്ള പ്രവർത്തനങ്ങൾ, ബിഷപ്പ് മുൾഹാളിന്റെ ഈ വിഷയത്തിലെ അന്വേഷണത്തിന്റെ അവസ്ഥ എന്നിവ വിലയിരുത്തപ്പെട്ടു. ബിഷപ്പ് മുൾഹാളിന് KCRM നൽകിയിട്ടുള്ള നിവേദനത്തെ എല്ലാവരും ശ്രദ്ധിക്കുകയും, ബിഷപ്പ് അടുത്ത തവണ കേരളം സന്ദർശിക്കുന്ന അവസരത്തിൽ അദ്ദേഹത്തെ നേരിൽക്കണ്ട് ക്നാനായ വിഷയത്തിലുള്ള KCRM-ന്റെ നിലപാടറിയിക്കാൻ, എത്രയും വേഗം സന്ദർശനാനുമതിക്കായി കത്തിട്ട് ഇപ്പോഴേ ശ്രമിച്ചു തുടങ്ങണമെന്ന് അഭ്യർത്ഥിക്കുകയും ചെയ്തു.

ക്നാനായ ചരിത്രനിർമ്മിതി, കോട്ടയം രൂപതാസ്ഥാപനം, രൂപതയിൽ സ്വവംശവിവാഹനിഷ്ഠയുടെ തുടക്കം, ക്നാനായ മലബാർ കുടിയേറ്റം, ചിക്കാഗോ രൂപതയിൽ സ്വവംശവിവാഹനിഷ്ഠ വിലക്കിക്കൊണ്ടുള്ള വത്തിക്കാന്റെ 1986-ലെ 'റിസ്ക്രിപ്റ്റ്', ബിജു ഉത്സവ് കേസ് എന്നിവയുടെ ചരിത്രം ഫാ. എബ്രഹാം നെടുങ്ങാട്ട്, ജോസ് മുല്ലപ്പള്ളി, ജോസ് കല്ലിടുകിൽ, ജോയി ഒറവണക്കുളം, സാജു കാലായിൽ, ജോസ് പുല്ലാപ്പള്ളി മുതലായവരുടെ നേതൃത്വത്തിൽ വിവരിക്കുകയും തുടർന്ന് സജീവമായ ചർച്ച നടക്കുകയും ചെയ്തു. അതിനുശേഷം, KANA-യുടെയും 'KCNS'-ന്റെയും പ്രവർത്തനങ്ങളെ വിലയിരുത്തുകയും അവ മെച്ചപ്പെടുത്തുവാനുള്ള മാർഗ്ഗങ്ങൾ ആലോചിക്കുകയും ചെയ്തു. KCRM പോലുള്ള കേരളത്തിലെ മറ്റു സ്വതന്ത്രസഭാപ്രസ്ഥാനങ്ങളുടെ പിന്തുണയും ക്നാനായ വിഷയത്തിൽ തേടേണ്ടതുണ്ടെന്ന അഭിപ്രായം പലരും പ്രകടിപ്പിച്ചു. ബിജു ഉത്സവ് കേസിലെ അനുകൂലവിധി ഇതുവരെ നടപ്പാക്കിക്കിട്ടാത്ത സാഹചര്യത്തിൽ, ആ ആവശ്യമുന്നയിച്ച് കോടതിയെ സമീപിക്കുന്നതിനെക്കുറിച്ചും ആലോചനയുണ്ടായി.

സഭയിലെ എല്ലാ നവീകരണപ്രസ്ഥാനങ്ങളെയും ഉൾക്കൊണ്ട് അവയുടെയെല്ലാം ഒരു പൊതുജീഹ്വയായി നിലകൊള്ളുന്ന 'സത്യജ്വാല'യെ നിലനിർത്താൻ എല്ലാവർക്കും കടമയുണ്ടെന്ന് യോഗത്തിൽ എല്ലാവരും അഭിപ്രായപ്പെടുകയും അതിനായി ഒരു സ്ഥിരം ഫണ്ടുണ്ടാക്കാനാകുമോ എന്ന് ജോസ് പുല്ലാപ്പള്ളി സാനിന്റെ നേതൃത്വത്തിൽ ചർച്ച ചെയ്യുകയുമുണ്ടായി. ഇതിനിടെ, വരിസംഖ്യയായും സംഭാവനയായും 1450 ഡോളർ അവിടെനിന്നുതന്നെ ലഭിക്കുകയും ചെയ്തു.

രാവിലെ 11 മണിക്കാരംഭിച്ച യോഗം ഉച്ചയ്ക്കു 2.30-ന് ഉച്ചഭക്ഷണത്തോടെയാണു സമാപിച്ചത്. അവിടെനിന്ന് സാജു കാലായിലിന്റെ കാറിൽ നേരെ ചിക്കാഗോ എയർപോർട്ടിലേക്ക്...

പാറേട്ട് (ചിക്കാഗോ), സാലു കാലായിൽ, ജോർജ്ജ് പൂഴിക്കാലാ (കാനഡാ) എന്നിവരും അറിയപ്പെടുന്ന അമേരിക്കൻ മലയാളികളായ മാത്യു നെല്ലിക്കുന്ന് (ഹ്യൂസ്റ്റൺ), ഡോ. തോമസ് പാലയ്ക്കൽ (ന്യൂയോർക്ക്), ജോൺ ഇളവന (കാനഡ), ജേക്കബ് കല്ലുപുരയ്ക്കൽ (ബോസ്റ്റൺ) എന്നിവരുൾപ്പെടെ 30-ലേറെ പേർ ചർച്ചകളിൽ സജീവമായി പങ്കെടുത്തു. ചർച്ചയിൽ പല ഘട്ടങ്ങളിലും ഫലപ്രദമായി ഇടപെടാൻ എനിക്കും അവസരമുണ്ടായി.

ചർച്ചയിൽ ഏതു വിഷമ ഘട്ടം വന്നാലും വളരെ മനഃസാന്നിദ്ധ്യത്തോടും വിവേകത്തോടും കൂടി അതു കൈകാര്യം ചെയ്ത് ചർച്ച സുഗമമാക്കി പ്രാഗത്ഭ്യം തെളിയിച്ചു, മോഡറേറ്ററായിരുന്ന എ.സി. ജോർജ്ജ് സാർ. ഇപ്രകാരം സഭാ വിഷയങ്ങളിൽ എല്ലാ മാസവും ഒരു നിശ്ചിത തീയതിയിൽ ഇതുപോലുള്ള ടെലി-കോൺഫറൻസ് നടത്തണമെന്ന അഭ്യർത്ഥന പലരും മുന്നോട്ടു വയ്ക്കുകയുണ്ടായി.

(ഈ ടെലി-കോൺഫറൻസിലെ പ്രസംഗങ്ങളുടെയും ചർച്ചകളുടെയും ശബ്ദരേഖ കേൾക്കാൻ നവം. 2-ലെ 'അന്താരാഷ്ട്രം' ബ്ലോഗ് സന്ദർശിക്കുക).



നല്ല പ്രസംഗം, നല്ല പാട്ട്, നല്ല ധ്യാനം, നല്ല അച്ചൻഅല്ലേലൂയ്യാ!

റോഷൻ ഫ്രാൻസിസ്

ഒരു ഡിസംബർ എട്ടാം തിയതി (അമലോൽഭവ) മാതാവ് സി. പിയറീനായ്ക്കു പ്രത്യക്ഷപ്പെട്ട് എല്ലാ ഡിസംബർ എട്ടിലെയും ഉച്ചയ്ക്ക് ആരൊന്നുവശ്യപ്പെട്ടാലും അതു സാധിച്ചുതരുമെന്നു പ്രഖ്യാപിച്ചിട്ടുള്ളതാണ്. അപ്പോൾ എഡിൻ ഫിഗേരേസ് എന്ന മുന്നച്ചൻ ഈ ഇരട്ട ജീവപര്യന്തംശിക്ഷ മാതാവിനോടു ചോദിച്ചു വാങ്ങിയ താവാൻ സാദ്ധ്യതയുണ്ട്. അല്ലെങ്കിൽ, ഇരയുടെ മാതാപിതാക്കൾ ചോദിച്ചുവാങ്ങിക്കൊടുത്തതുമാകാം. എട്ടാം തിയതി ഉച്ചയ്ക്കുതന്നെ ഇങ്ങനെയൊരു വിധി വന്നതുകൊണ്ടാ ഞാനിങ്ങനെ ചിന്തിച്ചത്. 'എല്ലാ വർഷവും' ഡിസംബർ 8-ന് പാലാനഗരത്തിലെ മുഴുവൻ പൊതുവഴികളും സ്വന്തമായി ഏറ്റെടുത്തുകൊള്ളൂ' എന്നൊരു വരം പാലായിലെ പള്ളിക്കാർക്കും മാതാവ് നൽകിയിട്ടുണ്ടായിരിക്കണം. (മാതാവു ലൂർദ്ദിൽ പറഞ്ഞതുമുഴുവൻ വെളിപ്പെടുത്തപ്പെട്ടിട്ടില്ലല്ലോ). അല്ലായിരുന്നെങ്കിൽ, നഗരത്തിലെ പുത്തൻ വഴികളിൽ ഇത്രയും വികൃതികൾ കാണിച്ചു മാർഗ്ഗതസ്സമുണ്ടാക്കാൻ പാലായിലെ കത്തോലിക്കർ ധൈര്യപ്പെടുമായിരുന്നില്ലല്ലോ.

ഫിഗേരേസ് ധ്യാനഗുരു സീറോ-മലബാറിലായിരുന്നെങ്കിൽ രക്ഷപ്പെട്ടേനെ എന്നു വ്യാപകമായ സംസാരമുണ്ട്. അളവെടുത്തവരുടെയും കത്തി കഴുത്തിൽ വച്ചവരുടേയുമൊക്കെ അനുഭവം വെച്ചായിരിക്കാം ജനം ഇങ്ങനെ ചിന്തിക്കുന്നത്. കേരളമെന്നല്ല, ലോകംതന്നെ ആരു ഭരിച്ചാലും 'സീറോ'യിൽനിന്നൊരു മെത്രാൻ ആകക്ഷിയിൽക്കൊണ്ടും. അമേരിക്കയിൽ ട്രംപ് ജയിച്ചത് കത്തോലിക്കരുടെ വോട്ടുകൊണ്ടാണെന്ന് ഒരു പ്രമുഖ കേരളകത്തോലിക്കാമാധ്യമം വിളമ്പിയിരുന്നല്ലോ! ഭാരതത്തിലെ പ്രമുഖകക്ഷികളിലെല്ലാം അനുഭാവികളായി നമ്മുടെ മെത്രാന്മാരുണ്ട്. ഒരേ സമയം ഒന്നിൽക്കൂടുതൽ പാർട്ടികളിൽ ഉള്ളവരുമുണ്ട്. ഒരു മെത്രാനെയൊരാൾ കുമിയെന്നു വിളിച്ചെങ്കിൽ, അയാളെ സ്വീകരിച്ചുവരുത്തി ചായക്കൊടുക്കാൻ മറ്റൊരു മെത്രാൻ 'സീറോ'യിൽത്തന്നെ കാണും. എന്തും അകലെക്കൊന്നുവരാ 'സീറോ'ക്കാരെന്നെ ഞാനിപ്പോൾ പറയൂ. തോമ്മാശ്ലീഹാ കൊടുങ്ങല്ലൂരിറങ്ങിയപ്പോൾ അടുത്തൊരു വീട്ടിൽനിന്ന് 'ആകാശങ്ങളി

ലിരിക്കുന്ന ഞങ്ങളുടെ ബാവാ'യെന്ന പ്രാർത്ഥന കേട്ടുവെന്ന ഒരു കഥയുണ്ടെന്നാർക്കണം.

കിട്ടിയ അധികാരവും പദവിയും ദുരുപയോഗപ്പെടുത്തി നീചകൃത്യങ്ങൾ ചെയ്യുന്നവർ ജീവിതകാലം മുഴുവൻ ഗോതമ്പുണ്ട തിന്നണമെന്നാണ് കോടതി പറഞ്ഞതെന്നു ശ്രദ്ധിക്കുക. വിശ്വാസികളുടെ പിരിവുകാശുകൊണ്ട് തിന്നുകൊഴുത്ത് ആർഭാട ജീവിതം നയിക്കുന്ന അധമന്മാരെ എങ്ങനെ കാണണമെന്നു കോടതി സൂചിപ്പിക്കുന്നു. വൈദികരുടെ യടുക്കൽ ഉപദേശം വാങ്ങാൻ പോകുന്ന സർവ്വകുടികളും, പള്ളിയിലേക്കു കരിമീൻ വറുത്തതും പന്നിയൊലത്തനും ഭക്തിപൂർവ്വം കൊണ്ടു



പോവുകയും കൊടുത്തുവിടുകയും ചെയ്യുന്ന അംഗനമാരും ഇതൊരു മുന്നറിയിപ്പായി എടുക്കുക. കുമ്പസ്റ്റാരക്കുടുകൾക്കുള്ളിലിരുന്ന് അനാവശ്യ ഫോൾഡറുകൾ സ്കാൻ ചെയ്യുന്ന പുരോഹിതർക്കും ഇതൊരു മുന്നറിയിപ്പാണ്. അമേരിക്കയുൾ പ്പടെയുള്ള പല സീറോ- മലബാർ അധിനിവേശ കേന്ദ്രങ്ങളിലും അടുത്ത കാലത്തുണ്ടായ മിക്ക അഴുക്കു കേസുകളിലെയും നൂരയും പതയുതമ്മിൽ ഒരു കുമ്പസ്റ്റാരബന്ധം കാണുന്നുണ്ട്.

എഡിൻ ഫിഗേരേസെന്ന ധ്യാനപ്രസംഗകനെ സഹായിച്ച സഹോദരൻ ഒരു വർഷം ശിക്ഷക്കൊടുത്ത കോടതി, അയാൾക്കുവേണ്ടി വാദിച്ച വക്കീലിനെ വെറുതെ വിട്ടിരിക്കുന്നു! എന്റെ അഭിപ്രായത്തിൽ, നമ്മുടെ നിയമസംഹിതയ്ക്കുള്ള ഒരു പോരായ്മതന്നെയാണിത്. തെമ്മാടിത്തരത്തിനു കൂട്ടു നിൽക്കുന്ന സർവ്വരും ശിക്ഷിക്കപ്പെടണം. ഈ കേസ് മാതൃകാപരമായി നടത്തിയ ഇരയുടെ മാതാപിതാക്കന്മാർക്ക് അഭിനന്ദനങ്ങൾ! ഒല്ലൂരെ വെടിക്കെട്ടും എറണാകുളത്തെ വേദപാഠക്ലാസ്സുമൊക്കെ കഴിഞ്ഞതിൽപ്പിന്നെ സഭയിൽ മൊത്തമൊരു മ്ലാനത കാണുന്നുണ്ട്.

ജയിലിൽ രാവിലെ 'കർത്താവിന്റെ മാലാഖ' ചൊല്ലാൻ ഏതാനും പേരുംകൂടെ ഉടനെയെത്തിയേക്കാം. അതിലൊരു മെത്രാനും കണ്ടുകൂടാത്തയ്ക്കയില്ല. പ്ലീസ് വെയ്റ്റ്!

യത്ത് ഇന്നു കുരുത്ത തകരയല്ലെന്നു പറയുകയായിരുന്നു, അദ്ദേഹം. 'ജോയിന്റ് ക്രിസ്ത്യൻ കൗൺസിൽ'(JCC)ലിന്റെയും 'ദളിത് ക്രിസ്ത്യൻ ഫെഡറേഷൻ ഓഫ് ഇന്ത്യ'യുടെയും (DCFI) ഈ സംയുക്തസമരം ഗംഭീരവിജയമാക്കേണ്ടതിന്റെ ആവശ്യകത അദ്ദേഹം ഊന്നിപ്പറഞ്ഞു. സമരത്തിനുമുമ്പായി ഒരു ലക്കം സത്യജാല സമരസ്പഷ്ടമായി ഇറക്കാമെന്നും അദ്ദേഹം പറഞ്ഞു.



'കേരള കാത്തലിക് അസ്സോസിയേഷൻ ഫോർ ജസ്റ്റിസ്' (KCAJ) പ്രസിഡണ്ട് അഡ്വ. പോളച്ചൻ പുതുപ്പാറ, കെ.എം. വീനസ് (DCFI), എന്നിവരും സംസാരിച്ചു. തുടർന്ന് പൊതുചർച്ചയും നടന്നു.

അതിനുശേഷം, ജോസഫ് വെളിയിലിന്റെ ചെയർമാൻഷിപ്പിൽ, ജോസഫ് പനമുടൻ കൺവീനറായി എല്ലാ സംഘടനകളുടെയും പ്രതിനിധികളെ ഉൾപ്പെടുത്തിക്കൊണ്ട്, ഒരു സംയുക്തസമര സമിതിക്കു രൂപംകൊടുത്തു. പേരുവിവരം താഴെ:

മാത്യു ജോൺ, സാജൻ എഴുമുറ്റം, ജോസ് മടത്തുംപടി, ജോസ് അച്ചിക്കൽ, ഫ്രാൻസിസ് ടി.എ., ജോസഫ് പി.റ്റി., ബാബു പാണ്ടിയാത്തുകുഴി (ദളിത് ക്രിസ്ത്യൻ ഫെഡറേഷൻ ഓഫ് ഇന്ത്യ-DCFI); ആന്റോ കോക്കാട്ട്, വി.കെ. ജോയി, ആന്റണി ചിറ്റാട്ടുകര ('കേരള കാത്തലിക് ഫെഡറേഷൻ'-KCF); ഇ.ആർ. ജോസഫ്, പൈലി വി.ജെ. (ലാറ്റിൻ കാത്തലിക് അസ്സോസിയേഷൻ-LCA); അഡ്വ. പോളച്ചൻ പുതുപ്പാറ, ടി.വി. പോൾ, ജോയി വാളുക്കാരൻ (കേരള കാത്തലിക് അസ്സോസിയേഷൻ ഫോർ ജസ്റ്റിസ്-KCAJ); ലൂക്കോസ് മാത്യു, സി.കെ. പുനൻ, തോമസ് കുടല്ലൂർ, വി.ഓ. മത്തായി, ടി.ഓ. ജോസഫ് തോട്ടുകൽ ('കനാനയകത്തോലിക്കാ നവീകരണസമിതി-KCNS'); ഫാ. മാണി പറമ്പേട്ട്, റെജി ഞളളാനി, ഫാ. റെജി, ഫാ. ഷിബു കെ.പി. (എക്സ് പ്രീസ്റ്റ്സ്-നൺസ് അസ്സോസിയേഷൻ), ലാലൻ തരകൻ, ഹോർമീസ് തരകൻ (സെന്റ് റാഫേൽ പാരിഷ് അസ്സോസിയേഷൻ); മാത്യു തകടിയേൽ, ജോഷി ആന്റണി (ആൾ ഇന്ത്യാ കാത്തലിക് അസ്സോസിയേഷൻ -AICA); മാത്യു തറക്കുന്നേൽ, കെ.കെ. ജോസ് കണ്ടത്തിൽ, കെ. ജോർജ്ജ് ജോസഫ്, ജെയിംസ് കോതകുളത്തിൽ (KCRM).

DCFI ജന. സെക്രട്ടറി ജോസഫ് പനമുടൻ സമരപരിപാടി അവതരിപ്പിച്ചു. എറണാകുളത്തും കോട്ടയത്തും ഇടുക്കിയിലും തിരുവനന്തപുരത്തും ഓരോ പുത്രസമ്മേളനം. കേരളവ്യാപകമായി പോസ്റ്റർ പ്രചാരണം. അദ്ധ്യക്ഷനായിരുന്ന ജോസഫ് വെളിയിൽ സ്ത്രീകളെയും കുട്ടികളെയും പങ്കെടുപ്പിക്കേണ്ടതിന്റെ ആവശ്യകത എടുത്തു പറഞ്ഞു.

തുടർന്നു നടന്ന പാനൽ ചർച്ചയിൽ ആദ്യം സംസാരിച്ചത്, 'Ex Priests-Nuns Association' ചെയർമാൻ, ഫാ. മാണി പറമ്പേട്ട് ആയിരുന്നു. ദശാബ്ദങ്ങൾക്കുമുമ്പ് ഒരു ദളിത്ക്രൈസ്തവന്റെ ശവസംസ്കാരവിഷയത്തിൽ പ്രതികരിക്കാൻ അട്ടപ്പാടിയിൽനിന്നും കുറവിലങ്ങാട്ട് പാഞ്ഞെത്തിയ മാണിയച്ചന്റെ തീക്ഷ്ണത അനുസ്മരിച്ചുകൊണ്ടാണ് ജോർജ്ജ് മൂലച്ചാലിൽ അദ്ദേഹത്തെ സംസാരിക്കാൻ ക്ഷണിച്ചത്. ദളിത്ക്രൈസ്തവസമരം ഒറ്റപ്പെട്ടു പോകരുതെന്നും രാജ്യവ്യാപകമായി നടന്നുകൊണ്ടിരിക്കുന്ന അടിച്ചമർത്തപ്പെട്ടവരുടെ സമരങ്ങളോട് നമുക്ക് ജൈവബന്ധം ഉണ്ടായിരിക്കണമെന്നും അദ്ദേഹം ഓർമ്മിപ്പിച്ചു.

സമരം സർക്കാരിനോ മെത്രാന്മാരോടോ വേണ്ടത് എന്നൊരു സംശയം 'കനാനായ കത്തോലിക്കാനവീകരണ സമിതി' (KCNS) അദ്ധ്യക്ഷൻ ടി. ഒ. ജോസഫ് സാർ ഉന്നയിച്ചു. 60% വരുന്ന ദളിത് ക്രൈസ്തവസമൂഹത്തെയും മുഴുവൻ ക്രൈസ്തവ സമൂഹത്തെയും വഞ്ചിച്ച് ന്യൂനപക്ഷാവകാശത്തിന്റെ സിംഹഭാഗവും വിഴുങ്ങുന്ന കത്തോലിക്കാ മെത്രാന്മാർ തന്നെയാണ് യഥാർത്ഥ വില്ലന്മാരെന്നും അതുകൊണ്ട് സമരം അവരുടെ സംഘാധ്യക്ഷന്റെ അരമനപ്പടിക്കലേക്കു തന്നെയായിരിക്കുമെന്നും DCFI ചെയർമാൻ അഡ്വ. സി.ജെ. ജോസ് അസന്ദിഗ്ദ്ധമായി പ്രസ്താവിച്ചു. കെ. ജോർജ്ജ് ജോസഫും ഇ.ആർ. ജോസഫും ഈ ലേഖകനും അതിനെ അനുകൂലിച്ചു സംസാരിച്ചു. നമ്മുടെ സംഘടന 'ജോയിന്റ് കാത്തലിക് കൗൺസിൽ'ലല്ല 'ജോയിന്റ് ക്രിസ്ത്യൻ കൗൺസിൽ'ലാണെന്നും, അതുകൊണ്ട്, ദളിതകത്തോലിക്കർക്കുവേണ്ടി മാത്രമല്ല ദളിത്ക്രൈസ്തവരുടെ മൊത്തം താൽപ്പര്യങ്ങൾക്കു വേണ്ടിയാണ് JCC നിലകൊള്ളുന്നതെന്നും ചെയർമാൻ ജോസഫ് വെളിയിൽ പ്രസ്താവിച്ചു. സമരത്തിന്റെ രൂപരേഖ സംബന്ധിച്ചു നടന്ന പാനൽ ചർച്ചയിൽ പങ്കെടുത്ത് 'കേരള കാത്തലിക് ഫെഡറേഷൻ' (KCF) ജന. സെക്രട്ടറി വി.കെ. ജോയി,



സംയുക്തസമരസമിതി രൂപീകരണത്തെത്തുടർന്ന് സമരസമിതി ചെയർമാൻ ജോസഫ് വെളിയിൽ സമാപനപ്രസംഗം നടത്തി. DCFI ജോ. സെക്രട്ടറി മാത്യുസ് ജോണിന്റെ കൃതജ്ഞതാപ്രകാശത്തോടെ, 5.30 p.m.-ന്, പരിപാടി സമാപിച്ചു. ഫോൺ: 9446561252

JCC-KCRM പ്രോഗ്രാം റിപ്പോർട്ട്

ഘടോൽക്കചർച്ച

ഇപ്പൻ



രണ്ടാമുഴക്കാരനായ ഭീമനു ഹിഡുംബിയിലുണ്ടായ പുത്രനാണു ഘടോൽക്കചൻ. കവചകുണ്ഡലദാനത്തിനു പ്രതിഫലമായി ഇന്ദ്രൻ കർണ്ണനു കൊടുത്ത ലക്ഷ്യവേധിയായ വേൽ കളയിക്കാൻ അവൻ നിയോഗിക്കപ്പെടുന്നു. അത് ഓപ്പൺ അജണ്ടയായിരുന്നു. ഹിഡൻ അജണ്ട വേറെ ഉണ്ടായിരുന്നു. യുദ്ധജയത്തിനു ശേഷമുള്ള

യിരിക്കുന്നു. അതുകൊണ്ടു ദളിതക്രൈസ്തവരുടെ സമരം ക്രിസ്തുവിനെ മോചിപ്പിക്കാനുള്ള സമരമാണ്. ക്രിസ്തുവിനെ സ്നേഹിക്കുന്നവരെല്ലാം ഘടോൽക്കചന്റെ പിന്നിൽ അണിനിരക്കേണ്ടിയിരിക്കുന്നു. കെ.സി.ആർ.എം. അതിന്റെ അടുത്തടുത്ത രണ്ടു പ്രതിമാസയോഗങ്ങൾ ദളിതക്രൈസ്തവസമരത്തെക്കുറിച്ചു ചർച്ചചെയ്യാൻ നീക്കിവെച്ചത്



ആ കരുത്തന്റെ സാന്നിധ്യം പാണ്ഡവപക്ഷപാതികൾ ഭയന്നു. അക്ഷരം പഠിച്ച ശുഭ്രന്റെ ചെവിയിൽ ഊയം ഉരുകി ഒഴിക്കണം എന്നനുശാസിച്ച മനുസ്സ്മൃതിയുടെ നാടാണല്ലോ ഇത്.

എന്നും എവിടെയും ദളിതൻ ചരിക്കപ്പെടുന്നുവെന്ന് ചരിത്രം സാക്ഷ്യപ്പെടുത്തുന്നു. മഹാത്മാക്കൾക്ക് ദരിദ്രന്റെ ചേരിയിലേ നിൽക്കാനാകും. ബുദ്ധനും ക്രിസ്തുവും ചരിത്രത്തിലെ ഏറ്റവും മികച്ച ഉദാഹരണങ്ങളാണ്. ക്രിസ്തുവിന്റെ പേരിലുണ്ടായ മതത്തെ അണിയിരയിലിരുന്നു നിയന്ത്രിക്കുന്ന മാഫിയാ സമ്പന്നന്മാർ ക്ഷത്തോടൊപ്പമാണ്. ക്രിസ്തുവിനെത്തന്നെ അവർ സമ്പത്തിന്റെ തടവറയിൽ അകപ്പെടുത്തി

ഈ ചരിത്രസംഭവത്തിന്റെ പ്രാധാന്യം ശരിക്കും ഉൾക്കൊണ്ടുകൊണ്ടാണ്. കഴിഞ്ഞ യോഗം പ്രശ്നത്തെക്കുറിച്ചു ചർച്ച ചെയ്തെങ്കിൽ ഈ യോഗം സമരത്തിന്റെ പ്രയോഗ തലത്തെക്കുറിച്ചു ചർച്ചചെയ്തു.

സത്യജാല എഡിറ്റർ ജോർജ്ജ് മുലേച്ചാലിലാണ് സ്വാഗതം പറഞ്ഞത്. 1988-ൽ ദളിതക്രൈസ്തവപ്രശ്നത്തെ മുൻനിർത്തി പാലാ ബിഷപ്പ്സ് ഹൗസിനുമുമ്പിൽ അദ്ദേഹമുൾപ്പെടെയുള്ളവർ സത്യഗ്രഹം ഇരുന്നതും പോലീസ് എത്തി അവരെ അറസ്റ്റു ചെയ്തതും അവരുടെ അപേക്ഷപ്രകാരം പോലീസ് സ്റ്റേഷൻവരെ പ്രകടനമായി പോകാൻ അനുവദിച്ചതും സ്റ്റേഷനിൽ അറസ്റ്റു രേഖപ്പെടുത്തിയതും അദ്ദേഹം അനുസ്മരിച്ചു. കെ.സി.ആർ.എമ്മിന്റെ ദളിതക്രൈസ്തവസ്നേഹം ഇന്നലെ ചെയ്ത മഴ